

የተከበርህ ወዳጅ፤

በክርስቶስ በማመን ጉዞ ከጀመርክበት ሁኔታ ይልቅ፤ ጉዞህን ማጠናቀቅህ እጅግ ጠቃሚ ነው። ውድድር ሜዳ ላይ እንዳለ ሯጭ ሆነህ፤ ለመሮጥ ራስህን ማዘጋጀት ይኖርብሃል። ያም ሆኖ፤ በክርስቶስ ወንድሞቻችንና እግቶቻችን ሲሰናከሉና ከችግር ወይም ከፈተና የተነሣ የኃላ ታላ ተስፋ ሲቆርጡ ያየን ስንቶቻችን እንሆን? ይሁን እንጂ፤ ትልቁ የምሥራች በታላላቅ ችግሮቻችን ውስጥ መግዛት የሚያስችለንን የእግዚአብሔር ጸጋ ያዘጋጀልን መሆኑ ነው። የዚህ ጽናት የተሰኘው መጽሐፍ መልእክትም ያ በድል መጨረስ የሚያስችል ኃይል ነው።

በዚህ ዘመን በቤተ ክርስቲያን ላለው ችግር መፍትሔ በማቅረብ ረገድ፤ ይህ መልእክት ነቢያዊ ቅባት እንዳለው አምናለሁ። መጽሐፉ ከታተመ ጀምሮ በሕይወታቸው ነጻነት፤ እምነትና ጽናት ሲያብብ ማየታቸውን ብዙ ወንዶችና ሴቶች መስክረዋል። ጌታ እነዚህን እውነቶች ሲሰጡኝ በእኔም መንፈስ ውስጥ ረቫይሻል (መነቃቃት) ተቀጣጥሏል።

ለእናንተና በዓለም ዙሪያ ላሉ መሪዎች እንዳካፍል ይህን መልእክት ልቤ ውስጥ ያኖረ ጌታ ነው። አባነችሁ ለእናንተ ካለኝ ፍቅርና የዐቅሜን ያህል ከማደርገው ድጋፍ ጋር ተቀበሉት። ተያይዞ ባለው ዲስክ አማካይነትና ከኢንተርኔት ተጨማሪ ፋይሎችን በመጫን ለምታውቋቸው ሰዎች ሁሉ አካፍሉት! እናንተም ሆነ በእናንተ መሪነት ሥር ያሉትን ወገኖች ጌታ ወደ ከበረ ዓለማ፤ መንፈሳዊ ሥልጣናችሁን ወደ መጠቀም ሕይወትና ወደ ታቀደላችሁ መለኮታዊ ፍጻሜ እንደሚያካሂዳችሁ አምናለሁ።

ወዳጆቼ፤ ይህ መልእክት ሕይወትና አገልግሎቴን ለዘለቄታው ለውጦታል። በዚህ መጽሐፍ አማካይነት እግዚአብሔር ያዘጋጀላችሁን ለመረዳት በምታደርጉት ሙከራ እናንተም ጥልቀት ባለው ሁኔታ እንድትለወጡ እጸልያለሁ። ይህ መልእክት እናንተም ላይ ሆነ በምታገለግሏቸው ሰዎች ላይ ምን ያህል ተዕዕኖ እንዳሳደረ ማወቅ አፈልጋለሁ።

በክርስቶስ ወንድማችሁ

John



ጆን ቢቩሬ

JohnBevere@ymail.com



በፌስቡክ እና በቲዩቲዩ ጆን ቢቩሬን ተከታተሉ

Messenger International
MessengerInternational.org

ተስፋ እንዳትቆርጥ የሚያስፈልገህ ኀይል

ጽናት

ጆን ቢቩሬ

የሰይጣን ሽንገላ የተሰኘው ከፍተኛ ተነባቢ መጽሐፍ ደራሲ

ትርጉም፡- በተስፋዬ መስፍን

ተስፋ እንዳትቆርጥ የሚያስፈልገው ኃይል - ጽናት

በጆን ቢቭሬ John Bevere

© 2014 Messenger International

www.Messengerinternational.org

Originally Published in English

ከ www.cloudlibrary.org በነጻ ለመውሰድ በእማርኛ ያሉ ተጨማሪ መጻሕፍት፡-
የሰይጣን ሽንገላ - በጆን ቢቭሬ፤ የጽናት መጽሐፍ የጥናት መመሪያና በጽሞና
ማሳሰያ - በጆን ቢቭሬ - እንስት አንበሶቹ ይነሣሉ - በሊዛ ቢቭሬ እንዲሁም የ30
ደቂቃ መልእክቶች የያዙ 12 ቪዲዮና ኦዲዮ ቢዲዎች፡፡

ለማባዛት፤ በኢንተርኔት ለማስራጨት፤ ጠቃሚ ሐሳቦችን ለመጠቀም ወይም ይህን
የእማርኛ መልእክት ከሌሎች ጋር ለመከፋፈል ትበረታታላችሁ፡፡

የመጽሐፉን ደራሲ ለማግኘት - JohnBevere@ymail.com

Translated to Amharic by - Tesfaye Mesfin

Computer Setting by - Betelhem Minas

ማውጫ

መግቢያ	1
1. ጽናት - የአንድ ነገር ፍጻሜ ከጅማሬው ይሻላል.....	4
2. በሕይወት መንገድ	16
3. የኃይሉ ምንጭ	29
4. ኢየሱስ የተመላለሰው እንዴት እንደ ነበር	40
5. ራስን መለየት፤ ልቆ መገኘት	52
6. ማየት ወይስ መግባት	74
7. ከመከራው በስተ ጀርባ ያለው ማነው?	94
8. ታጥቃችሁ ተነሡ	115
9. በጸጋው በርቱ	132
10. የትሕትና መሣሪያ	139
11. ሽክምን እንጣል	154
12. ራሳችን ግዙ፤ ንቁ	173
13. ዲያቢሎስን ተቃወሙት	187
14. ላቅ ያለ የመቃወም መንገድ	204
15. ጽናት ያለው ጸሎት	219
16. ሽልማት እንደሚቀበል ሩጡ	235
17. ወደ ንጉሡ መቅረብ	250
18. ተስፋ አትቀረጡ!	258
ተጨማሪ - ሀ	
የእግዚአብሔር ልጅ ለመሆን ጸሎት	268
ተጨማሪ - ለ	
የተለያዩ የመጽሐፍ ቅዱስ ትርጉሞች የተጠቀሙበት ምክንያት...	271
ለማስታወስና ለውይይት	272

መግቢያ

ይህን መጽሐፍ ማዘጋጀት ከመጀመሪያ ጥቂት ቀደም ሲል የጽናትን አስፈላጊነት በሚገባ የሚያሳይ አንድ ፊልም ዐይቼ ነበር። ፊልሙ በሚካኤል ዳግላስ እና በቫል ኪልመር መሪ ተዋናይነት የተሠራ *The Ghost and the Darkness* የተሰኘ ሲሆን ታሪኩ በ1800ዎቹ ማለቂያ የሆነ ጉዳይ ላይ የተመሠረተ ነበር።

በፊልሙ መሠረት ብሪቲሾች የምሥራቅ አፍሪካን የባቡር መስመር ዝርጋታ ለማፋጠን የዩጋንዳን ሳቮ ወንዝ አልፎ የሚሄድ የባቡር መስመር ሥራ ግንባታ እንዲቆጣጠር አንድ ፓተርሰን (ቫል ኪልመር) የሚሉት ባለ ብሩህ አእምሮ ወታደራዊ መሐንዲስ ተቀጥሮ ነበር። ፓተርሰን ወደ ቦታው በሄደ ጊዜ እንኳ ፕሮጀክቱ በጣም ወደ ኃላ ተጓትቶ ነበር።

ምክንያቱን ለማወቅ ጊዜ አልወሰደበትም። በየጊዜው ሠራተኞች እየጠፉ ነበር። ጨለማን ተገን በማድረግ ድጋሚ እዚያ ቦታ ላለመገኘት ይሰወሩ ነበር። ለዚህ ምክንያቱ ደግሞ ሰዎች እየበሉ የነበሩ ሁለት አንበሶች መሆናቸውን ፓተርሰን ወዲያውኑ ተረዳ። እነርሱን በመግደል ሰዎች ላይ የሚያደርሱትን ጥቃት ለማስቆም ወጥመድ አደረገ፤ የተለያዩ ዘዴዎችን ሞከረ፤ ሆኖም ሁለቱ አንበሶች የፓተርሰንን እንቅስቃሴ አስቀድመው ያወቁ ይመስል ወጥመዱ እንዳይዛቸው ጥንቃቄ ያደርጉ ነበር።

የሞቱት ሰዎች ቁጥር ሰላሣ ሲደርስ የባቡር መሥመሩ ሥራ ኃላፊዎቹ ቻርለስ ሬሚንግተን (ሚካኤል ዳግላስ) የሚባል አሜሪካዊ አዳኝ ቀጠሩ። ይህ ሰው በአደን ሙያው የታወቀ ቢሆንም፣ አንበሶቹ ግን ማጥቃታቸውን እንደ ቀጠሉ ነበር። በየሌሊቱ ሰዎች ይበሉ ነበር፤ በኃላም ሠራተኞቹ፣ «እነዚህ አንበሶች ክፉ መናፍስት ናቸው፤ ማንም ሊያስቆማቸው አይችልም» የሚል መደምደሚያ ላይ ደረሱ። የሞቱት ሰዎች ቁጥር 130 ሲደርስ የሥራው ካምፕ ሰዎች በጣም ተሸበሩ፤ በጣም ግራ ተጋቡ፤ ፓተርሰንና ሬሚንግተንም ጠቅላላ ሠራተኞች በሳቮ በሚያልፍ ባቡር ላይ እየተንጠለጠሉ ሲሸሹ ተስፋ ቆርጠው ከማየት በቀር ምንም ማድረግ አልቻሉም።

እኔንም ያነሣሣኝ ይህ የሕይወትን ሐቅ የሚያሳይ ሁኔታ ነበር። መስመሮቹ በግልጽ ተሰምረዋል። በአንድ በኩል ለመፈጸም የተሰማሙትን ሥራ ጥለው እንዲሄዱ የሠራተኞቹን ፍርሃት እየባባሰ ያለ ተቆጣጣሪው አለ። በሌላ በኩል ደግሞ ሬሚንግተንን፣ ፓተርሰንን እና የፓተርሰን ረዳትን

የመሳሰሉ ከተግባራቸው ወደ ኃላ የማይሉና ፍርሃት እጅ እንዲሰጡ ያሳደረጋቸው ሦስት ሰዎች አሉ።

አሁን አደገኞቹን ጠላቶች ለመጋፈጥ ሦስቱ ሰዎች ብቻ ቀርተዋል። ብዙ ጊዜ ሊገድሏቸው እየሞከሩ ሳይሆንላቸው ቀርቷል። ፊት ለፊታቸው ያለው ግዳጅ አሰልፎና እጅግ ሲበዛ አደገኛ ነበር። ከዚያም በላይ ሕይወታቸውን እንኳ ሊያሳጣቸው ይችላል፤ ያም ሆኖ ግን ችግሩን ለማስቆምና ድልድዩን ለማስጨረስ ቆርጠዋል። በዘመኑ አሉ የተባሉ መሣሪያዎች ይዘዋል። በጥበብ፣ በንቃት፣ በቆራጥነት ከተንቀሳቀሱ እና ተስፋ ካልቆረጡ መጨረሻ ላይ እንደሚያሸንፉ ሬሚንግተንና ፓተርሰን እርግጠኞች ነበሩ።

እዚህ ላይ ብዙ ዝርዝር ነገር ለማቅረብ ቦታውም ጊዜውም አይበቃም፤ ግን ይህን በሚገባ ማወቅ አለባችሁ - በመጨረሻ ሰው በላ አንበሶቹ ጥቃታቸውን ያቆማሉ። ሆኖም፣ ያ ድል የሚገኘው ትልቅ ዋጋ ተከፍሎ ነው።

አሁን ችግሩ መፍትሔ ሰላገኘ ሠራተኞቹ ወደ ሥራ ቦታቸው መመለስ ጀመሩ። አሁን የፕሮጀክቱ መሐንዲስ ፓተርሰንን የሚያዩት በጣም በተለየ ሁኔታ ሆኗል። ሞትን ፊት ለፊት በመጋፈጥ ለሁኔታው አስቸጋሪነት እጅ ያልሰጠ እርሱ ነበር። ሰዎቹ ለእርሱ እጅግ ከፍ ያለ ከበሬታ ስለ ነበራቸው የማይቻል የሚመስል ነገር እንኳ ለመፈጸም ከኃላው ለመሰለፍ ፈቃደኞች ሆነዋል። የድልድዩም ሥራ በተወሰነለት ጊዜ ተጠናቀቀ!

እንደ የእግዚአብሔር እንደራሴዎች (አምባሳደሮች) እኛም ድልድይ እየሠራን ነው። የእኛ ድልድይ ወንዞች የሚያሻግር ሳይሆን፣ በሰማይና በምድር መካከል የተዘረጋ ነው። እኛም እንዲሁ ተቃውሞ አለብን፤ መጽሐፍ ቅዱስ ጠላታችንን-የሚያገኘውን ሁሉ መዋጥ እንደሚፈልግ አንበሳ ብሎታል። ሆኖም እንደ እነዚያ አንበሶች ሁሉ ጠላታችን መሣሪያ የለውም... እኛ ግን አለን። እርሱ ትጥቅ እንዲፈታ ተደርጓል፤ እኛ ግን የሰው ልጅ ሊኖረው ከሚችለው ሁሉ የበለጠ ብርቱ መሣሪያ አለን።

ማሸነፍ ያለብን ጦርነቶች አሉ፤ መቆጣጠር ያለብን ምሽጎች አሉ። ብዙ ጊዜ እነዚህ ነገሮች የአእምሮ ዝንባሌዎችን፣ የአሠራር መንገዶችን፣ ሥራ መሠረት ያደረጉና ጠላት በዚህ ዓለም ሰዎች አስተሳሰብ ውስጥ የነዛቸው አመለካከቶች ናቸው። የሚገጥመን ተቃውሞ እጅግ ከባድ ነው፤ ይሁን እንጂ፡ «በክርስቶስ» እኛ ከዚያ ሁሉ በላይ ብርቱዎች ነን።

በለዚህ ፊት ለፊታችን በጣም አስፈላጊ ጥያቄ ተቀምጧል - ሕይወታችውን ለማዳን ከዚያ አስቸጋሪ ሁኔታ እንደ ሸሹ ሠራተኞች ነን ወይስ የተሰጠንን ሰማያዊ ኃላፊነት በጽናት የምንፈጽም? በዚህ አሁን በማቀርበው መልእክት ውስጥ በሕይወታችሁ ጽናት እንዲጎለብት የሚያደርጉ እውነቶች እንዳሉ አምናለሁ። እነዚህ እውነቶች እንድትጎብዙና እንድትበረቱ ማድረግ ብቻ ሳይሆን፤ ለማሸነፍና ቀና ለውጥ ለማምጣት በሚያስችላችሁም ኃይል ያስታጥቋችኋል።

በዚህ ዕውቀት መመሥረታችሁ እጅግ አስፈላጊ ነው። ምክንያቱም ባለ ማወቅ የእግዚአብሔር ሕዝብ ረጅም ዘመን ምርኮ ውስጥ ኖረዋል፤ ይህን በማጣትም ጠፍተዋል (ኢሳይያስ 5፡13፤ ሆሴዕ 4፡6 ይመ)። ትክክለኛ ዕውቀት የእምነት መሠረትን ይገነባል፤ እምነት ደግሞ በጠፋውና በጨለመው ዓለም ውስጥ ለውጥ ማምጣት ያስችለናል።

የተፈጠራችሁት በዙሪያችሁ ባለው ዓለም ቀና ለውጥ እንድታመጡ ነው። ተስፋ እንዳንቆርጥ የሚረዳንን የጽናት ኃይል ለማወቅ በምናደርገው ጥረት በጸሎት መንፈስ ተግዳሮቱን እንቀበል!

1

ጽናት

የአንድ ነገር ፍጻሜ ከጅማሬው ይሻላል።

መክብብ ገነጸ

አንድን ነገር፤ «የምንፈጽምበት» ሁኔታ፤ «ከምንጀምርበት» ሁኔታ የበለጠ ጠቃሚ ነው በሚለው እሳቤ ከእኔ ጋር እንደምንሰማማቁጠና።

በክርስትና ሕይወት መሠረት እንደሚገባ መጨረስ ማለት ጌታ፤ «አንተ ታማኝ አገልጋይ፤ መልካም አድርገዋል!» ሲለን መስማት ማለት ነው። ለእኛ ሁሉም ነገራችን ከሆነው ጌታ እንዲህ ያሉትን ድንቅ ቃላት ለመስማት እኔና እናንተ የሚያስፈልገን ምን ይሆን?

ሕይወትን እንደሚገባ መጨረስ፤ ሕይወትን እንደሚገባ መኖርን ይጠይቃል። ይህ ደግሞ፤ «ተስፋ አለመቁረጥን» ማሳደግን የሚጠይቅ መሆኑ አያጠራጥርም። በአጭሩ፤ ባለ ጽኑ መንፈስ መሆን ማለት ነው። ታዲያ ያንን የምናገኘው እንዴት ነው? ይህን ያህል አስፈላጊ የሆነውስ ለምንድነው?

እውነቱን ለመናገር ብዙ አማኞች እንደሚገባ መፈጸም አለመቻላቸው በጣም ያሳስበኛል። አንድ ጊዜ እግዚአብሔር ከዚህ መጽሐፍ ዐቢይ ሐሳብ ጋር የሚያያዝ ራእይ ሰጥቶኝ ነበር።¹

1. ይህን ራእይ ከዚህ ቀደም በጻፍኩት *A Heart Ablaze* በሚለው መጽሐፍ በአጭሩ አንስቼው ነበር። አሁን ግን ይህን ታሪክ እንደ ገና ማቅረብና የበለጠ ማብራራት እንዳለብኝ ተሰምቶኛል።

እጅግ አደገኛ ማዕበል ባለበት ወንዝ ውስጥ አንድ ሰው ጀልባ እየቀዘፈ ነበር። ከዚያ ማዕበልና ወጀብ ለመውጣት የሚችለውን ያህል እየታገለ ነበር - ሥራው አስቸጋሪ ቢሆንም ከዕቅዱ በላይ ግን አልነበረም።

እየተዘናኙ ያሉ ሰዎች የያዙ ሌሎች ትልልቅና ምሻት ያላቸው ጀልባዎች በየጊዜው በአጠገቡ ያልፉ ነበር፤ በውሃው ኃይል እየተነዱ ቁልቁል ይወርዱ ነበር። በእነዚህ ጀልባዎች የነበሩ ሰዎች ይስቁ ነበር፤ ይጠጡና ዘና ብለው ዐርፈው ነበር። አልፎ አልፎም ከማዕበሉ ጋር የሚታገለውን ሰው ዐየት እያደረጉ ያፌዙበት ነበር። ወደ ፊት አንድ ርምጃ ለመሄድ እርሱ እያንዳንዱን ስንዝር ይታገላል፤ እነርሱ ግን ምንም የሚያደርጉት አልነበረም፤ ቢያደርጉ እንኳ እጅግ ሲበዛ ጥቂት ነበር።

ከጥቂት ጊዜ በኋላ ሰውየው ከማዕበሉ ጋር በሚያደርገው ትግል ሰለቸ። በጣም ተዳክሞና ተስፋ ቆርጦ መቅዘፈያዎቹን አስቀመጠ። በውሃው ግፊት ወዲያ ወዲህ እየተላጋ ጥቂት ወደ ፊት ሄደ፤ በኋላ ግን ቀጥ ብሎ ቆመ። ከዚያም በጣም አሳዛኝና አስጨናቂ ነገር ሆነ፤ ጀልባዋ ፊቷን ያቀናችው ወደ ፊት ቢሆንም፤ በወጀብና ማዕበሉ ተገፍታ ቁልቁል ወረደች።

ሰውየው ወዲያውኑ ሰዎች የሞሉባት አንድ ጀልባ ያያል። ይህኛው እስካሁን ካያቸው ጀልባዎች የተለየ ነበር፤ ልክ እንደ የእርሱ ጀልባ ሁሉ ፊቱን ወደ ላይ ያቀና ቢሆንም፤ በማዕበሉ ተገፍቶ ቁልቁል እየወረደ ነበር። ይኸኛውም ጀልባ የሚስቁ፤ የሚንጫጨፍ ዘና ያሉ ሰዎች ይዞ ነበር። ሰውየው መሄድ ፈልጎ ወደ ነበረበት አቅጣጫ ወደ ላይ ያቀና ቢሆንም፤ እንጣጥ ብሎ በመዝለል ወደ እነርሱ ሄዶ ሊቀላቀላቸው ፈለገ። በዚህ ጊዜ ሁለቱ ጀልባዎች በጣም ተቀራርበውና ተጠጋግተው ነበር። ፊታቸውን ወደ ታች ካቀኑትና ወደዚያም እየሄዱ ከነበሩት ከሌሎቹ ጀልባዎች በተለየ መልኩ ይኸኛው ጀልባ ፊቱን ወደ ላይ አቅንቶ ነበር። ይሁን እንጂ፤ በማዕበሉ እየተገፋ በሚያሳዝን ሁኔታ ቁልቁል እየወረደ ነበር።

የዚህ ራእይ ትርጉም ምንድነው? ወንዙ ይህን ዓለም ይወክላል፤ ጀልባው በዚህ ዓለም ለመኖርና ለመንቀሳቀስ የሚያስችለን የሰው ልጅ አካል ነው። ጀልባው ውስጥ የነበረው ሰው አማኝ ነው፤ መቅዘፈያው እንዲሁ በነጻ ከእግዚአብሔር የተቀበልነው ጸጋ ምሳሌ ነው። ሰዎች የነበሩባቸው ጀልባዎች ለአንድ ዓላማ መሰለፍን ያመለክታል፤ ወንዙ ላይ የተነሣው ማዕበል በክፉው ቁጥጥር ሥር ያለውን የዚህን ዓለም አካሄድ ይወክላል።

በጸጋ መቅዘፈያ አማካይነት ሰውየው የእግዚአብሔርን መንግሥት እያስፋፋ ማዕበሉን ተቋቁሞ ወደ መጨረሻ ግቡ መድረስ ይችላል ነበር።

ድካምና ትግሉ የሰውየውን እምነት ይወክላል። በጣም የሚያሳዝነው ግን ዐቅሙ እየደከመና በውጊያው እየተሰላች እየሄደ ነበር። የሚያስፈልገው ሁሉ እንዳለው አላሰበም፤ እውነታው ግን በተሟላ ሁኔታ ሁሉም ያለው መሆኑ ነው። የኃላ ኃላ ያለው ዐቅም ሁሉ ተሟጦ ወደ ፊት መንዘን አቋረጠ።

ሰውየው መቅዘፉን ካቆመ በኋላም ቢሆን፤ ቀደም ሲል ከነበረው ግፊት የተነሣ ብቻ ለአጭር ጊዜ ጀልባዋ ወደ ፊት (ወደ ላይ) መንቀሳቀስ ቀጥላ ነበር። እንግዲህ መሳት የሚመጣው እዚህ ላይ ነው። ምንም እንኳ ፍሬዎቹን በሚያፈራው ኃይል እየተንቀሳቀሰ ባይሆን እንኳ አሁንም ቢሆን፤ በሕይወቱ አንዳንድ ፍሬዎች እያየ ነው። ስለዚህም በመሳሳት ዘና ብዬ መኖር እችላለሁ ብሎ ያስባል፤ ንቃትና ትጋት ባይኖረውም፤ የተሳካ የክርስትና ሕይወት መኖር የሚችል ይመስለዋል።

በመጨረሻ ጀልባዋ ቀጥ ብላ ትቆማለች፤ ከዚያም ወደ ኃላ መዋሽቶ ትጀምራለች (ወደ ታች) - መጀመሪያ በቀስታ፤ የኃላ ኃላም እየገፋት ባለው ማዕበል ፍጥነት ቁልቁል ትወርዳለች። እዚህ ላይ የራእዩን መልእክት ዘርዘር አድርገን እንይ፤ ጀልባው ፊቷን ያቀናችው ወደ ላይ ቢሆንም፤ በማዕበሉ እየዋለለች ወደ ኃላ እየተገፋች ነበር። እዚህ ደረጃ ላይ እያለም ቢሆን ሰውየው የክርስትና መልክ ነበረው - አነጋገሩን ይችላል፤ አዘማመሩን ይችላል፤ የእግዚአብሔር መንግሥት አድርጎ ወግ ይችላል - እንደ እውነቱ ከሆነ ግን በዚህ ዓለም መንገድ እየኖረ ነው (1 ዮሐንስ 2፡15-17 ይመ)።

በመጨረሻ የታሪካችን ባለቤት ሌላ ጀልባ - እንደ እርሱ፤ «አማኝ» የሆኑ ሰዎች የያዙት ሌላ ጀልባ ያያል። የሁሉም ፊት ወደ ላይ ያቀና በመሆኑ፤ እነርሱም የቤተ ክርስቲያን አካል እንደ ሆኑ ያስባሉ። አነጋገሩን ያውቃሉ፤ አዘማመሩን ያውቃሉ፤ የአድኗር ወጉን ያውቃሉ። ይሁን እንጂ፤ ፍሬ ቢስ፤ «የክርስትና» ሕይወት እየኖሩና ማዕበሉን የሚቆጣጠረው ክፉ ኃይል ተገዥ በመሆናቸው ዘና ብለው ዐርፈዋል።

በዚህ፤ «የክርስትና ጀልባ» ውስጥ ያሉት ምንም ስደት የለባቸውም ወይም የማያምነው ዓለም አያፈዝባቸውም። እንዲያውም ተቀባይነት አግኝተዋል፤ እንዳንዴም ተዕዕኖ ፈጣሪ የሚባሉ ዓለማውያን እንኳ ላይቀሩ ያጨበጡባቸዋል። «እግዚአብሔር በክርስቶስ እያሱስ ወደ ላይ ስለ ጠራኝ ሽልማት ለመቀዳጀት ወደ ግቡ እፈጥናለሁ» (ፊልጵስዩስ 3፡14) በማለት ሐዋርያው ጳውሎስ ክርስቲያኖችን ሁሉ በሚመክርበት ሁኔታ ከእንግዲህ ወደ ፊት አይገፉም። እንዲያውም እነዚህ ዋጥቂ አማኞች፤ ከዚህ ዓለም አስተሳሰብ ምንም ተቃውሞ አይገጥማቸውም፤ ቢገጥማቸውም በጣም በጥቂቱ ነው።

እስቲ ሐዋርያው ዮሐንስ የጻፈውን እንመልከት -

በዓለም ያለው ሁሉ - የሥጋ ምኞት፣ የዓይን አምሮትና የኑሮ ትምክሕት ከዓለም እንጂ ከአብ የሚመጣ አይደለም። ዓለምና ምኞቱ ያልፋሉ፤ የእግዚአብሔርን ፈቃድ የሚፈጽም ግን ለዘላለም ይኖራል (1 ዮሐንስ 2፡16-17)።

ያካፈልኳችሁ ራእይ ሦስት ዐይነት ሰዎች ያቀርባል - አማኝ - የማያምን - የሳተ (የተሳሳተ) ሰው።

- የማያምን ሰው - መጨረሻውን ሳይገነዘብ ከማዕበሉ ጋር አብሮ ይነጉዳል።
- አማኝ - የመንግሥቱ መስፋፋትን ግብ ለማሳካት ወደ ግቡ ይፈጥናል።
- የሳተ (የተሳሳተ)፣ «ክርስቲያን በመምሰልና» መጽሐፍ ቅዱስን እንደሚመቸው አድርጎ በመጥቀስ እውነተኛ ማንነቱን ይሰውራል።

ይህ ራእይ በዚህ ዘመን ያለነውን አማኝ ነን የምንል ሰዎች ያለንበትን ሁኔታ እንደሚወክል ዐውቃለሁ፤ ይሁን እንጂ፤ «እኔ የተኛውን ሰው ነው የምመስለው?» የሚለውን ጠቃሚ ጥያቄ እያንዳንዳችን እንድንጠይቅ ያደርገናል። የእግዚአብሔር ቃል የሚያዝዝን ይህንኑ አይደል...

በእምነት መሆናችሁን ለማወቅ ራሳችሁን መርምሩ፤ ራሳችሁን ፈትኑ። ፈር የወጣችሁ ካልሆነ በስተቀር ኢየሱስ ክርስቶስ በውስጣችሁ እንዳለ አታውቁምን? (2 ቆሮንቶስ 13፡5)።

ይህን ራእይ ካየሁና ትርጉሙንም ከተረዳሁ በኋላ በእነዚህ ለዕብራውያን ክርስቲያኖች በተጻፉ ቃሎች በጣም እየተነካሁ መጥቻለሁ፤

የዛለውን ከንዳችሁንና የደከመውን ጉልበታችሁን አበርቱ። ዐንካላው እንዲፈወስ እንጂ የባሰውን እንዳያነክስ - ለእግራችሁ ቀና መንገድ አብጁ... ከእናንተ ማንም የእግዚአብሔር ጸጋ እንዳይጉድልበት ተጠንቀቁ (ዕብራውያን 12፡12-13፤15)።

እንደ የእግዚአብሔር ልጆች ለእርሱ ክብር በሚሆን ሁኔታ በሚገባ ለመፈጸም፤ አጥብቀን መፈለግ አለብን። በመሰላቸት፤ መቅዘፊያችን በመጣልና በዚህ ዓለም ሥርዐት ማዕበል ወዲያ ወዲህ በመዋዝቅ፤

ከእግዚአብሔር ጸጋ ወደ ኃላ እንዳንል እኔና እናንተ መጠንቀቅ ይኖርብናል።

ሰዎች እንደሚገባ ሲጨርሱና ሳይጨርሱ ሲቀሩ ምን እንደሚሆን፤ ከቅዱሳት መጻሕፍት ውጪ ሌሎች ምሳሌዎች መፈለግ አይኖርብንም። እስቲ ጥበበኛውን፣ ባለ ጸጋውን፣ በዘመኑ ከነበሩ ሰዎች የበለጠ ብርቱ የነበረውን የዳዊት ልጅ ሰሎሞንን ተመልከቱ። ከእርሱ በፊት ከነበረው ትውልድ፤ ከእርሱም በኋላም ብዙዎች መድረስ ከሚችሉበት የበለጠ ከፍታ ላይ ደረሰ። ይሁን እንጂ፤ በበኋለኛው የንጉሥነት ዘመኑ ተሰናክለ፤ መቅዘፊያውን አስቀመጠ፤ ከዚህ ዓለም ሥርዐት ጋር ለመወዳጀት ልቡን ከእግዚአብሔር መለሰ።

ሰሎሞን ብዙ ባዕዳን ሚስቶች ስለ ነበሩት ከእግዚአብሔር ጋር ለመሆንና ለእርሱም ለመታዘዝ አንድ ልብ እንዳይኖረው በቤተ ሰቡ ውስጥ ግጭት ሳይገጥመው አልቀረም። ሰላም ለመፍጠር ሲል ለእግዚአብሔር ታማኝ ሳይሆን ቀረ፤ ይልቁን ለሚስቱ አማልክት መሠዊያ ሠራ፤ ሌላው ቀርቶ ከሌሎች አስበልጦ የሚወዳቸው ሚስቶቹን ባዕዳን አማልክት አመለከ።

በዚህ ጥፋቱ ሰሎሞን በጣም ተጉድቶ ነበር፤ ይሁን እንጂ፤ ልጆቹና የልጅ ልጆቹ ከእርሱ በጣም በሚብስ ሁኔታ ተጉድተዋል። ከአባቱ ከዳዊት ታማኝነት የተነሣ ብርቱ የነበረው፤ በኋላም በሰሎሞን መንግሥት ጅማራ ላይ የበለጠ አድጎ የነበረው በኃላፊነት የተቀበለው መንግሥት በጣም ተጉዳ፤ ተከፋፈለ፤ በመጨረሻም ሰሎሞን በአግባቡ መጨረስ ባለ መቻሉ በጣም ተዳክመ። ሰሎሞን በአምላኩ የጸና ልብ ኖሮት ቢሆን ኖሮ፤ የእስራኤል ታሪክ ምናልባት አሁን ካለበት በጣም የተለየ ይሆን ነበር።

እስቲ ሰሎሞንን ከመጥምቁ ዮሐንስ ጋር እናነጻጽር። ዮሐንስ በውሳኔው የጸናና እውነትን አጥብቆ የያዘ ሰው ነበር፤ በያዘው እውነት የሚኖርና ያንንም የሚናገር ሰው ነበር። እንደ ሰሎሞን እርሱንም አስቸጋሪ ሁኔታ ገጥሞት ነበር፤ የእርሱ ችግር ግን በአንድ ወይም በበርካታ ሚስቶች ዙሪያ ሳይሆን፤ ዮሐንስ የሚናገረውን እውነት መቀበል ካልፈለገው ከይሁዳ ንጉሥ ጋር የተያያዘ በመሆኑ የበለጠ ከባድ ነበር። ሰሎሞንን ያጋጠመው የተከፋፈለ ቤተ ሰብ ነበር፤ ዮሐንስን የገጠመው ግን እስራት ስቃይ፤ ከዚያም አልፎ ምናልባት ሞት እንኳ ሊሆን ይችላል። ያም ሆኖ፤ እንዲህ ካለው ከባድ መከራ ጋር ቢጋፈጥም፤ ዮሐንስ በአኗኗርም ሆነ ለሌሎች በማስተማር ረገድ ምንም ሳይናወጥ እውነትን አጥብቆ ያዘ። ዮሐንስ ትቶት ያለፈው ምሳሌነት ከሰሎሞን እጅግ የላቀ ሆነ።

ችግርና ማዕበል በዮሐንስና በሰሎሞን ብቻ አያበቃም፤ እኔና እናንተም የተለያዩ ችግር ይገጥመናል። ከንቱና ጠፊ ከሆነው ከዚህ ዓለም ሥርዐት ከባድ ውጊያ ሊገጥመን ይችላል። ዓለም እኛ ላይ የሚያሳድረው ተፅዕኖ በጣም ብርቱ ነው። አላላችንም ነው። የሚያባብልም ነው። መሰላቸት፤ ጽናትን መተው፤ እጅ መስጠትና በማዕበሉ ወዲያ ወዲህ መዋገፍ በጣም ቀላል ነው። ይሁን እንጂ፤ እኔና እናንተ በአግባቡ እንድንጨርስ ከተፈለገ በእምነታችን ከመጽናት በቀር ሌላ መንገድ የለም። እንደዚያ ስናደርግ ደግሞ፤ በዋዛ የማንታይ ጠላት፤ ለጨለማው መንግሥትም እውነተኛ ስጋት እንሆናለን።

ጽናት ያለው መንፈስ

ለመሆኑ ጽናት ምን ማለት ነው? ቃሉ ቆራጥነትን፤ ያለ ማወላወልንና አልሸነፍም የማለት ዝንባሌን ወይም ዐቋምን ያመለክታል። በቀላል አነጋገር ተሸናፊ አይደለም። ተሸናፊነት ልልነት ወይም አሜን ብሎ ሽንፈትን መቀበል ነው። ጽናትን ለመረዳት የሚያግዙ አንዳንድ ተመሳሳይነት ያላቸው ቃላቶች፤ «ግትር፤ እልክኛ፤ ቆራጥ፤ የማያወላውል፤ ማንም ሊያስቆመው የማይችል፤ ሙጭጭ ባይ፤ እንዲያውም፤ «ችኩ» የተሰኙት ናቸው። ሌሎች ገለጻዎች፤ «አለመታከት፤ ብርታት፤ አንድ ልብ፤ ጠንካራ፤ አዘውታሪ እና «ጥብቅ» የተሰኙት ናቸው።

ጽናት ለመልካም ብቻ ሳይሆን፤ ክፉ ነገርን ለማመልከትም ጥቅም ላይ ይውላል። አሁን ግን ቀና እና መንፈሳዊ ጠቀሜታውን ብቻ ነው የምንመለከተው። ስለሆነም ቃሉን - የያዘውን ሥራ ለማጠናቀቅ ደፋርና ወሳኝ ለሆነ ሰው እንጠቀምበታለን። አጭር ጊዜ በሚጠይቅ መልኩም ሆነ፤ ረጅም ጊዜ በሚጠይቅ መልኩ፤ ጽኑ ልብ ውስጥ በሚጠበቀው መንገድ የመጨረስ ፍላጎት አለ። እንዲህ ያለውን ሰው ግቡን ከማሳካት ምንም የሚያግደው አይኖርም።

ጽናት ያለው አማኝ ... በእውነተኛ መልኩ ታሪክ ሠራ ነው። ጽናት ስላለው አማኝ ስንገባ መከራው የቱንም ያህል ከባድ ቢሆን እንኳ በእምነት፤ በተስፋና ለእግዚአብሔር በመታዘዝ መሸነፍን ስለማያውቅ ሰው መነጋገራችን ነው። ጽናት ያለው አማኝ በሁሉም መንገድ በሚገባ ለመጨረስ የወሰነ ነው፤ በእውነተኛ መልኩ ታሪክ ሠራ ነው፤ በመጨረሻም፤ «መልካም አድርገሃል» የሚለውን የጌታውን ልባዊ ቃል ይሰማል።

የጽናት መገለጫ የሆኑት እነዚህ ቃላቶች፤ አንድ እኔ በጣም የማውቀውን ሰው አይመለከቱም - ያ ሰው ሌላ ሳይሆን እኔ ራሴ ነኝ! በያዝኩት ነገር ሁሉ ተሸናፊ እንጂ ጽኑ አልነበርኩም፤ ጀምሮ ባለ መጨረስና አቋርጦ በመውጣት የታወቅሁ ነበርኩ።

እ.ኤ.አ. 1979 ዓ.ም ፔርዱ ዩኒቨርሲቲ እየተማርኩ እያለ የእግዚአብሔር ልጅ ሆንኩ። ያ ሲሚስተር ሲያበቃ ወደ ቤት የተመለስኩት ከፍተኛ ስሜት ውስጥ ሆኜ ነበር፤ እቤት እንደ ደረሰኩ በእውነት ጌታን መቀበሉን ካቶሊኮች ለነበሩት ወላጆቹ ነገርኳቸው። እናቱ ምን ያለችን ይመስላችኋል? «ጆን፤ ምናልባት ይህም፤ ከዚህ በፊት በወረት ይዘኝቸው እንደ ነበሩ ነገሮች እንዳይሆን እፈራለሁ፤ ሌላውን ነገር እንደ ተወኸው ሁሉ ውሎ አድሮ ይኸኛውንም ትተዋለሁ» ነበር ያለችኝ።

ምንም እንኳ የእናቴ አነጋገር የሚያምምና አሉታዊ ቢመስልም በጣም ትክክል ነበር፤ ማንኛውንም ነገር ጀምራ ዳር ሳላደርስ የማቋረጥ ታሪክ ነበረኝ።

ወንደላጤ በነበርኩ ጊዜ ምናልባት ዘላቂ ትዳር ላይኖረኝ ይችል ይሆን? በማለት የነበርኩበትን ፍርሃት አስታውሳለሁ። ከአንድ ወይም ከሁለት ግፉ ካለም ከሦስት ጊዜ በላይ ከልጃገረዶች ጋር አልገናኝም ነበር። በጣም ቆንጆዎች፤ ማራኪዎችና ትልልቅ ሰብዕና የነበራቸው ቢሆኑም፤ ለእኔ ግን በቀላሉ ይሰለቹኛል። በኃላ ግን ሌሎች ጓደኞቼ ከእነዚህ ልጃገረዶች እንዳንዶቹ ጋር ተዋውቀው በጣም ደስ የሚል ትዳር መሥርተዋል። የእኔ ባሕርይ ግን ዛሬ የእንደ፤ ነገ የሌላዋ፤ ከነገ ወዲያ ደግሞ የሌላዋ ጓደኛ መሆን ነበር።

ዘላቂነት የሌለኝ ከልጃገረዶች ጋር ባለኝ ትውውቅ ብቻ አልነበረም። ፒያኖ መማር ጀምራ ነበር፤ ከስድስት ወር በኃላ ግን እንዳቋርጥ መውትወት ያዘኩ። ወላጆቼ እንዳቋርጥ አልፈለጉም ነበር። በኃላ ግን፤ ሲበዛ ደንታ ቢሰ ሆኜ በመገኘቴ የፒያኖ ትምህርቴን እንዳቋርጥ እንዲፈቀድልኝ የፒያኖ አስተማሪዋ ራሷ አባቴንና እናቴን መለመን ያዘኝ። ፒያኖ ባስተማረችበት ዘመን ሁሉ ትምህርቴን እንዲያቆም ያበረታታችው ተማሪ እኔ ብቻ ሳልሆን አልቀርም!

በኃላም ጌታር እንድማር ለወላጆቼ ነገርኳቸው። በጣም ውድ የሆነ ጌታር ተገዛ፤ በስሜት ማንከራከር ጀመርኩ፤ ሆኖም ከጥቂት ወሮች ያለፈ መዘለቅ አልቻለም።

ሰረገርትን በተመለከተም ይኸው ነበር። ቤዝቦል እጫወት ነበር፤ ግን ከጥቂት ዓመቶች በኋላ ተውኩት። ቀጣዩ ባስኬትቦል ነበር፤ እርሱም ከአንድ ወቅት ወረትነት አላለፈም። ቀጥሎ ጐልፍ፤ እርሱም የአንድ ሰዋን ወረት ሆኖ አበቃ። ቀጥሎ ሩጫ ሲሆን ጥቂት ውጤት አሳይቼ ነበር።

ዝርዝሩ ሊቀጥል ይችላል። መጽሐፍ ማንበብ እጀምራለሁ፤ ግን አልጨርስም። ሁለተኛ ደረጃ እያለሁ ጨርሼ ያነበብኩት አንድ መጽሐፍ ብቻ ሲሆን እርሱም - ሽማግሌውና ባሕሩ የተሰኘው የእርዕሱት ሒሳብን ያወጣል መጽሐፍ ነበር። እርሱንም ቢሆን ጨርሼ ያነበብኩት የግድ መነበብ የነበረበት መጽሐፍ ስለ ነበረና በዚያ ላይ በጣም አጭር ስለ ነበር ይመስለኛል።

የአንድ ክለብ አባል እሆናለሁ፤ ከአጭር ጊዜ በኋላ አቋርጣለሁ። ፊቴን ወደ ልዩ ዐይነት መስኮች እመልስና ውድ መግሪያዎች እገዛለሁ፤ በስሜት ከጀመርኩት በኋላ ግን ብዙም ሳይቆይ ወረቱ ያልቅና በመቀመጥ ብዛት ይበላሻል።

በአጭሩ፤ እኔን በተመለከተ እናቴ የተናገረችው ትክክል ነበር። ታዲያ፤ ዛሬም ያው ልማዴ ይደገም ይሆን? ክርስትናን፤ በእግዚአብሔር የጀመርኩት አዲስ እምነትና አዲስ ተነሳሽነት አቋርጥ ይሆን? መጽሐፍ ቅዱሴና የማጥኛ መጻሕፍቶቼም እንዲሁ ወረታቸው አልፎ ይጣሉ ይሆን?

በጣም ደስ የሚለው ግን ይህ ጀምሮ በማቋረጥ ይታወቅ የነበረ ሰው፤ ከልቡ እና በሙሉ ፍቅር፤ ኢየሱስ ክርስቶስን መከተል ከጀመረ አሁን ከሰላላ ዓመት ያለፈው መሆኑ ነው። ወደ ቤት መጥቼ በጌታ ኢየሱስ ማመኔን ለወላጆቼ እንደ ተናገርኩበት ቀን ሁሉ፤ እንዲያውም ከዚያም ይበልጥ ዛሬም በጌታ ደስ ይለኛል። ሁሉን ቻዩ አባቴ እግዚአብሔር ቶሎ ተስፋ ከመቁረጥና ቶሎ ከመሰልቸት ሕይወት ጨርሶ ለውጥኛል። በመንፈስ ቅዱስ አማካይነት ጽናት ያለውን መንፈስ ውስጤ አኑሮአል።

እግዚአብሔር ጽናት ያለው አማኝ አድርጎኛል።

ኢየሱስ ክርስቶስን ጌታና አዳኝ አድርገህ ተቀብለህ ከሆነ፤ አንተም ብትሆን ይህን ባሕርይ ማግኘት ትችላለህ። ሆኖም፤ በየጊዜው ማደግና መዳበር ይኖርበታል። የዚህ መጽሐፍ ዓላማ ይኸው ነው - እንደሚገባ እንድትኖርና እንደሚገባ እንድትጨርስ፤ እግዚአብሔር በነጻ የሰጠህን ይህን ችሎታ እንዴት ማሳደግና ማበርታት እንደምትችል መግለጽ።

እግዚአብሔር ስለ አንተ መጽሐፍ ጽፏል

ማንነትህንና እግዚአብሔር ምን ያህል እንደሚፈልግህ ተረድተህ ይሆን? ዓላማውን በዚህ ምድር እውን የማድረግ ዕጣ ፈንታህን እንድትፈጽም ሊጠቀምብህ እንደሚፈልግ ተገንዝበህ ይሆን? ሰማያዊው አባት አንተን መፈለጉ ይገርምህ ይሆን?

እግዚአብሔር ለአንተ ራሱን የቻለ የሕይወት አቅጣጫ አለው! መላው ሕይወትህ ከመወለድህ በፊት እንኳ ተጽፎአል። ይህን በተመለከተ ዘማሪው፡

ዐይኖችህ ገና ያልተበጀውን አካሌን አዩ፤ ለእኔ የተወሰኑልኝም ዘመናት፤ ገና እንዳቸው ወደ መኖር ሳይመጡ በመጽሐፍ ተመዝግቡ (መዝሙር 139፡16) ብሏል።

ወላጆችህ አንተን እንደሚወልዱ እንኳ ሳያስቡ - ገና እንዳቸውም ወደ መኖር ሳይመጡ፤ እግዚአብሔር ስለ አንተ መጽሐፍ ጽፏል። ታሪካቸው በመጽሐፍ የሰፈረላቸው የዚህ ዓለም ታላላቆችና ታዋቂ ሰዎች ብቻ አይደሉም። የአንተም ተጽፎአል፤ በጣም አስደናቂው ደግሞ ገና አንተ ከመወለድህ በፊት በራሱ በእግዚአብሔር የተጻፈ መሆኑ ነው።

ይህን ስታነብ፤ «የእኔ ወንድም ለማን እየተናገርህ እንደ ሆነ አላወቅህም! ካደረግሁዋቸው መጥፎ ምርጫዎች የተነሣ ሕይወቴ ተበላሻሽቷል። ታዲያ፤ ይህን ሁሉ እግዚአብሔር ጽፎታል ነው የምትለኝ?» በማለት መቀበል ያቅትህ ይሆናል።

እንደዚያ አይደለም፤ በፍጹም እንደዚያ ማለት አይደለም! እርግጥ ነው ሕይወታችን በእግዚአብሔር ተጽፎአል፤ እርሱ ባዘጋጀልን አስደናቂ መንገድ ለመንዝ ትክክለኛ ምርጫ ማድረግ ግን የእኛ ፈንታ ነው። መጥፎ ምርጫዎቻችን መንገዳችንን ያበላሻሉ፤ እውነተኛ ንስሐ ግን መልሶ ወደ መንገድ ያገባናል።

ምናልባትም፤ «እኔ መጥፎ ምርጫ የተነሣ ሳይሆን፤ በሕይወቴ ብዙ አስከፊ ነገሮች ተፈጽመዋል። ሕይወት ለእኔ ደግ አይደለችም። እግዚአብሔር ይህን ሁሉ ተስፋ መቁረጥና መከራ ጽፎት ይሆን?» የሚል ጥያቄ ታነሣ ይሆናል።

እንደ ገና መልሴ፤ አይደለም ነው! የምንኖረው በወደቀ ዓለም ውስጥ ነው። መከራ እንደሚደርስብንና መራራ ውጣ ውረድ እንደሚገጥመን ኢየሱስ ተናግሮአል። ደስ የሚለው ዜና ግን አንተን ከመንገዱ ለማውጣት ስለሚገጥምህ ክፉ ነገር እግዚአብሔር ከመወለድህ በፊት እንኳ ሰላወቀ

በታላቅ ጥበቡ ማምለጫ መንገድ፤ እንዲያውም በአሸናፊነት የምትወጣበትን መንገድ ማዘጋጀቱ ነው። በመንገዳቸው የጸኑ አማኞችን የእግዚአብሔር ቃል፤ «አሸናፊዎች» በማለት የሚጠራቸው በዚህ ምክንያት ነው።

ዕብራውያን 12፥1፤ «በፊታችን ያለውን ሩጫ በጽናት እንሩጥ» በማለት እያንዳንዳችንን ይመክራል። ለእኔም ሆነ ለእናንተ፤ ለልጆቹ ሁሉ፤ እግዚአብሔር በፊታችን ሩጫ አስቀምጧል። እንግዲህ በሚገባ ሩጫውን እንድንፈጽም ከተፈለገ በጽናትና ተስፋ ባለ መቁረጥ መሮጥ ይኖርብናል። ይህ በሌላ መንገድ እውን ሊሆን አይችልም። በዚህ ምንባብ አጽንዖት የተሰጠው ምግባር ይህ ብቻ መሆኑን ማስተዋልም ይጠቅማል። ጸሐፊው፤ «ደስ እያለን እንሩጥ» አላለም፤ «በዓላማ እንሩጥ» አላለም፤ ወይም፤ «ከልባችን እንሩጥ» አላለም። እርግጥ ነው ደስታ፤ ዓላማና ከልብ መሆን እንደ ሌሎቹ ምግባሮች ሁሉ ለክርስቲና ሕይወታችን አስፈላጊ ናቸው። እዚህ ላይ ቁልፍ የሆነው ምግባር ግን፤ «ጽናት» ነው።

በሚገባ መጨረስ ጽኑ መንፈስ ይጠይቃል። በሚገባ መጨረስ አጥብቆ መያዝና ትዕግሥት ይጠይቃል። ሜሴጅ የተሰኘው የመጽሐፍ ቅዱስ ውርስ ትርጉም ዕብራውያን 12፥1 ያስቀመጠበትን መንገድ እወደዋለሁ፤ «ትብታብን ፍቱ፤ መሮጥ ጀምሩ፤ በፍጹም አታደርጡ!» ነው የሚለው። ሩጫችንን መፈጸም ለእኛ ብቻ ሳይሆን፤ እኛ በግ ተዕዕኖ እያሳደርንባቸው ላሉትም ሰዎች በጣም ወሳኝ ነው። ወደ ታላ አለመመለስና እግዚአብሔር በፊታችን ከኖረው ሩጫ ዓይኖቻችን አለማንግት ጠቃሚ ነው። በእውነት የእግዚአብሔር ከሆንህ የሚያስፈልገው ነገር ሁሉ አለህ! ያን የሚያስችል መንፈስን ማለትም መንፈስ ቅዱስን እግዚአብሔር በውስጥህ አድርጓል። ጸንተህ ጉዞህን ከቀጠልህ ከሐዋርያው ጳውሎስ ጋር፤ «ሩጫውን ጨርሻለሁ፤ ሃይማኖትን ጠብቄአለሁ» ማለት ትችላለህ (2 ጢሞቴዎስ 4፥7)

ምናልባት በትዳርህ፤ በቤተ ሰብህ፤ በመሥሪያ ቤትህ፤ በግል ሥራህ፤ በትምህርት ቤትህ፤ በኢኮኖሚህ፤ በጤናህና በሌላውም ነገርህ ችግር ገጥሞህ ይሆናል። ያለህበት ሁኔታ ጨርሶ ተስፋ አስቆራጭና መፍትሔ የሌለው ይመስል ይሆናል፤ አስፈሪና አስደንጋጭ ማዕበል ተስፋ እንድትቆርጥ ወዲያ ወዲህ ዋሻቀህ እንድትሄድ ሊያደርጉህ እየሞከሩ ይሆናል። የምሥራቹ ግን፤ «ይህ በሰው ዘንድ አይቻልም፤ በእግዚአብሔር ዘንድ ግን እንዲህ አይደለም፤ በእግዚአብሔር ዘንድ ሁሉ ይቻላል» (ማርቆስ 10፥27)። ያለህበት ሁኔታ የቱንም ያህል ከባድ ቢሆን፤ ለእግዚአብሔር የማይቻል አይደለም። ይሁን እንጂ፤ ኢየሱስ ከዚህ ተስፋ ቃል ጋር አንድ አስፈላጊ ነገር ተናግሮአል፤ «ለሚያምን ሰው ሁሉም ነገር ይቻላል» (ማርቆስ 9፥23)። የማይቻለው

ሲቻል ለማየት ጽናት ያለው አማኝ መሆኑን ይጠይቃል። የመልእክቱ አንኳር ነጥብ ይኸው ነው፤ ከሰብዓዊ ዐቅምህ በላይ ከሆነ ነገር ጋር መጋፈጥ፤ ከዚያም፤ በእግዚአብሔር ብርታትና ጸጋ የማይቻለው ሲቻል ማየት።

ልብ አድርገህ ሰማኝ!	እግዚአብሔር በፊቱ፤ «ታላቅ»
የራሱ የእግዚአብሔርን	እንድትሆን ይፈልጋል። (ሉቃስ 1፥15)።
ያህል የአንተን	እግዚአብሔር የአንተ ነው፤ የራሱ የእግዚአብሔርን
ሕይወት መሳካት	ያህል የአንተን ሕይወት መሳካት የሚፈልግ የለም።
የሚፈልግ የለም።	እርሱ ድንቅ ሕይወት አዘጋጅቶልሃል፤ ለሌሎች
	ጥቅም የሚሆን እምነት፤ ፋይዳ ያለው ነገርና

ታላቅነትን ትተህ ማለፍ እንድትችል፤ በአንተ ውስጥ ታላቅ ፍጻሜ አስቀድሞ ዐይቷል። ይህ ሁሉ ግን የአንተን ጽናት ያለው አማኝ መሆኑን ይጠይቃል።

ምናልባትም፤ «የእኔ ወንድም፤ እውነቱን ለመናገር እኔኮ ይህን ያህል ውሳኔ ማድረግ የምችል ሰው አይደለሁም። አስቸጋሪ ጊዜ ሲመጣ ጸንቶ የመቆም ታሪክም የለኝም» ትለኝ ይሆናል።

አንተ ራስህን የምታየው እንደዚያ ከሆነ፤ እንግዲያው ሌላ የምሥራች ልንገርህ። ያለፈ ታሪክህ ይህን ያህል አስፈላጊ አይደለም። ከኢየሱስ ክርስቶስ ጸጋ የተነሣ ያለፈውን አትደግመውም። በእርግጥ ጽኑ አማኝ መሆኑን በሚገባ መጨረስ ይቻላል። የታሰበው ፍጻሜ እውን ሲሆን የማየት ታላቅ ደስታ ዕጩ ነህ። በአጭር ጊዜም ሆነ፤ በረጅም ጊዜ የሕይወት ምዕራፍ፤ በእግዚአብሔር ፊት ታላቅ እንድትሆን ተወስነሃል። የእርሱ ተስፋ ቃል ይኸው ነው!

የኢየሱስን መንገድ የምንከተል ከሆነ የሚጠብቀንን ችግር ማምለጫ የለም። መከራው ታላቅ የመሆኑን ያህል፤ ዘላለማዊ ሽልማቱም በዋጋ የማይገመት ነው የሚሆነው። በግልጽ ለማስቀመጥ ያህል የሕይወት ዓላማህን ማጨናገፍና እግዚአብሔር ያቀደህን ተልዕኮ ማበላሸት የሚፈልግ አደገኛ ጠላት አለህ። ሰይጣንን በተመለከተም ከሆነ ለእርሱ ስጋት በመሆንህ ሊያስቆምህ ይፈልጋል፤ እንዲያውም፤ «ብትሞት» ደስታው ነው። ይሁን እንጂ፤ መስቀል ላይ ከተፈጸመው የተነሣ ሰይጣን የተሸነፈ ጠላት ነው! እርሱ ጋር የምናደርገው እያንዳንዱ ውጊያ ቀድሞውኑ ያለቀና ያበቃለት ነው! ይሁን እንጂ፤ አሁንም ቢሆን እርሱን፤ ሰራዊቱንና የሚሳድሩትን ተጽዕኖ በጽናት መዋጋት አለብን። ያ፤ እንዴት እንደሚሆን አብረን እናያለን።

በዚህ ዓለም አንዳች ለውጥ እንድታመጣ ተፈጥረሃል። እርሱን መከለህ እንድትገዛ የተወሰነህ የንጉሥ ልጅ ነህ። ከእርሱ የተነሣ

የመንግሥቱ ሥልጣን በእጅህ ነው! ወደ እርሱ ስትቀርብና በእምነት ለመጽናት ራስህን ስትሰጥ፤ እርሱ እንተ ላይ የሚነሣውን ብርቱ ማዕበል ለማሸነፍ የሚሰፈልግህን ብርታትና ምሪት ይሰጥሃል።

ወደሚቀጥለው ምዕራፍ ከማለፋችን በፊት፤ አብረን ይህን ጉዞ ለጌታ እንስጥ፤

የተወደድህ እግዚአብሔር፤ ይህን መጽሐፍ እያነበብኩ እያለ መንፈስ ቅዱስህ ያስተምረኝ፤ ማስተዋልን ይስጠኝ። ከመረጃ ወይም ከተነሣሽነት ያለፈ ነገር እፈልጋለሁ፤ በሕይወቴ ላይ ያኖርኸውን ጥሪ ባለጠግኑትና ትልቅነት ማወቅ እፈልጋለሁ። የታሰበልኝን ግብ ማሳካት እንድችል እኔ ውስጥ ያኖረኸውን ኃይል ማወቅ እፈልጋለሁ።

በዚህ መልእክት በእውነት ጸንቼ እንድቆም አበርቃኝ፤ በእኔ አማካይነት መፈጸም የምትፈልገውን ለማድናቀፍ የሚነሣውን ጠላት ለመዋጋት ጽናት ሰጠኝ። ለእንዲህ ያለው ጊዜ አድርሰኸኛል፤ ይህ የጽናት መልእክት ለአንተ ክብርን ለልብህ ደስታን ለማምጣት፤ መለኮታዊ ዕቅድህን ለማሳካት እንዲረዳኝ፤ እንዲያስታጥቀኝ እጸልያለሁ። ይህን ልመና በኢየሱስ ክርስቶስ ስም አቀርባለሁ። አሜን።

2

በሕይወት መንገድ

የእግዚአብሔር ቃል ሕይወት የሚሠራ (ብርቅ) ነውና

ዕብራውያን 4፡12

የእግዚአብሔርን ቃል ባለበት ትክክለኛ ሁኔታ አንብቦን ቢሆን ኖሮ፤ ብዙዎቻችን አሁን ካለንበት በሚገርም ሁኔታ እንለወጥ ነበር።

እንዳንዴ ትልቁ ችግራችን፤ አሁን ያለንበትን ሁኔታ በተመለከተ ቃሉ የሚለውን ማመን ነው። ነገሮችህ አሁን ያሉበት ሁኔታ ደስ የማይል ቢሆን እንኳ እንደሚለወጥ ታውቃለህ - አሁን ያለው የመጨረሻ አይደለም። በፍጹም የማይለወጥ የእግዚአብሔር ቃል ብቻ ነው። ከዘመናት በፊት ኢየሱስ ክርስቶስ፤ «ሰማይና ምድር ያልፋሉ፤ ቃሉ ግን አያልፍም» ብሎአል (ሉቃስ 21፡33)። ቀና ብለህ የሰው ልጅ እዚህ መኖር ከጀመረ አንሥቶ ብርሃንና ሙቀት ስትሰጠን የኖረችው ፀሐይን ተመልከት። የእግዚአብሔር ቃል ሐሰት ከሚሆን ይልቅ የእርሷ ማለፍ ይቀላል። የእግዚአብሔር ቃል ለዘላለም ጸንቶ ይኖራል!

ሁሉን ቻዩ አባታችን፤ «ቃሉን እፈጽመው ዘንድ እተጋለሁና» ይላል (ኤርምያስ 1፡12)። ምን ያህል ዝግጁ መሆኑን አስተውሉ። ቃሉን የሚፈጽመው መቼ ነው? ቀላሉ መልስ አንድ ሰው በእርሱ ሲያምን ነው። ኢየሱስ፤ «ለሚያምን ሰው ሁሉም ነገር ይቻላል» በማለት አረጋግጧል (ማርቆስ 9፡23)። ስለዚህ በጽናት እንመን!

በዚህ ሕይወት ልንገዛ ነው

በሚቀጥሉት አራት ምዕራፎች እጅግ ሲበዛ አስፈላጊ የሆነ አንድ እውነት በጥልቀትና በስፋት ለማየት እንሞክራለን - እንደ ጠንካራ አማኝ በሚገባ እንድንጨርስ ከተፈለገ፤ ይህ እውነት በዋነኛነት ደረጃ ጠቃሚ ነው።

በመጠኑም ቢሆን ከርዕሰ ጉዳዮችን የወጣን ሊመስላችሁ ይችላል ይሆናል፤ ግን አብራችሁኝ ሁኑ። ጉዞአችንን በሚገባ እንድናጠናቅቅ እኛን ለመርዳት ሁሉም ነገር እንደሚገባጠም አረጋግጥላችኋለሁ።

ይህን በአእምሮአችን በመያዝ አዲስ ኪዳን ውስጥ በጣም ብርቱ ከሆኑ ጥቅሶች አንዱን እንመልከት።

ይልቁን የጸጋን ብዛትና የጽድቅን ስጦታ ብዛት የሚቀበሉ በአንዱ በኢየሱስ ክርስቶስ በኩል በሕይወት ይነግሣሉ (ሮሜ 5፡17)

በሕይወት ይነግሣሉ የሚለውን ሐረግ ልብ አድርጋችሁ ተመልከቱ። እንደ የእግዚአብሔር ልጆች እኔና እናንተ እንደ ንጉሦችና ልዕልቶች ልንገዛ ነው! ይህ ቃል ተራ የሰው ቃል አይደለም፤ ምክንያቱም፡ «ቅዱሳት መጻሕፍት ሁሉ የእግዚአብሔር መንፈስ ያለባቸው» መሆኑን እናውቃለን (2 ጢሞቴዎስ 3፡16)። ስለሆነም በልጁ ኃይል በሕይወት እንደምንነግሥ እግዚአብሔር በግልጽ እየነገረን ነው። «አንድ ቀን በመንግሥተ ሰማይ ትግሣላችሁ»፤ ወይም፡ «በሚቀጥለው ሕይወት ትነግሣላችሁ» አለግለቱን ልብ አድርጉ። በፍጹም እንደዚያ አይደለም፤ በክርስቶስ በኩል እንደ ንጉሦችና ልዕልቶች በዚህ ሕይወት እንደምንነግሥ ነው በግልጽ የበየነው።

አንድ መዝገብ ቃል ንጉሥ ወይም ልዕልት የሚለውን ቃል፡ «በአንድ የተወሰነ ክልል ውስጥ ፍጹም የበላይነት ወይም ቀዳሚነት ያለው» በማለት ይተረጎመዋል። መንገሥ ወይም መግዛት የሚለውን ቃል ደግሞ፡ «የበላይነት ወይም ገደብ የሌለው ተፅዕኖ ማሳደር» በማለት ይፈታዋል። እንደ ንጉሥ ወይም እንደ ልዕልት መግዛት ፍጹማዊ ግዛትና በአንድ የተወሰነ ክልል፤ ገደብ የሌለው ተፅዕኖ ማሳደር መቻል ነው። ታዲያ፤ መግዛት ወይም ገደብ የሌለው ተፅዕኖ ማሳደር የምንችለው በየትኛው ክልል ነው? በሕይወት ክልል።

በሌላ አነጋገር የዚህ ምድር ሕይወት ሜና ሊያደርግብን አይገባም፤ ይልቁን እኛ ልንገዛው ይገባል ማለት ነው። ይህ የእግዚአብሔር ቃል ነው፤ ለእናንተ የሰጠው ተስፋ ነው። ለዚህ ቃል ልባችሁ ውስጥ ሁነኛ ቦታ እንድትሰጡ አበረታታችኋለሁ።

የተሳሳተ አባባል

እስቲ ለዘመናት ሲነገር የሰማነውን የተሳሳተ አባባል እንመልከት። ሁኔታዎች አስቸጋሪ፤ የማይመቹ፤ ጉጂ፤ እና ከዚያም አልፎ ሕይወትን የሚያሰጉ ሆነው ሲገኙ አስተዋይ ናቸው ያልናቸው ሰዎች እግዚአብሔር

ነገሮችን እየተቆጣጠረ የመሆኑን ሐቅ የተሳሳተ መንገድ ይረዱታል። ይህ አመለካከት እርሱ ሁሉንም ነገር እየተቆጣጠረ በመሆኑ፤ በፍቅርና በመልካምነቱ እግዚአብሔር በመጨረሻ ነገርን ሁሉ ለበጉ ስለሚያደርገው የሚገጥመንን ተቃውሞ መቋቋም የለብንም ማለትን ያሳያል።

እውነቱ ግን፡ እግዚአብሔር ተቆጣጣሪዎች እንድንሆን እኛን እዚህ ማስቀመጡ ነው። ይህን መጽሐፍ ከማስቀመጣችሁ በፊት እስቲ በሚገባ አድምጡኝ።

ዘማሪው፡ «ሰማየ ሰማያት የእግዚአብሔር ናቸው፤ ምድርን ግን ለሰው ልጆች ሰጣት» ይላል (መዝሙር 115፡16)። ሜሴጅ የተሰኘ ትርጉም ደግሞ፡ «ሰማየ ሰማያት የእግዚአብሔር ናቸው፤ ምድርን ግን እንድንገዛ እኛን እዚህ አኖረ» ይላል።

በምድር ላይ ኃላፊነት የተሰጠው ለማን ነው? ለእኛ ነው!

ሁሉን ቻዩ አምላክ፤ ሉዓላዊ ፈጣሪ ነው፤ በምድር ላይ መግዛትንና ነገሮችን መቆጣጠርን ለሰው ልጆች ለመስጠት ሉዓላዊ ምርጫ አድርጓል። ብዙዎች እንደሚያምኑት እግዚአብሔር በምድር የሚደረገውን ነገር ሁሉ በቆጣጠር ኖሮ፤ አዳም የተከለከለውን ፍሬ ለመብላት ባነሣ ጊዜ ጣልቃ በመግባት ከእጁ ያስጥለው ነበር። «አዳም ምን እያደረገህ ነው?» ይለው ነበር። «እያደረገህ ያለኸው የሚያመጣብህን ውጤት አታውቅም? የሚሰጠው ለዘለቄታው ነው። ለቃይ፤ መከራ፤ በሽታ፤ ደዌ፤ ችጋር፤ ራብ፤ ድኸነት፤ ግድያ ሌብነት እና ሌሎችም አንተና ዘሮችህ ላይ እንደሚመጡ አታውቅም? በአንተ አለመታዘዝ የምድር መንቀጥቀጥ፤ ፀውሎ ነፋስ፤ ቸነፈር፤ ድርቅ እና የዱር አራዊት አደጋ እንደሚመጣ አታውቅም? ተፈጥሮ ሁሉ ብልሽት እንደሚገጥመው አታውቅም? ከሁሉም የበለጠ ደግሞ የሰው ልጅን ወደ እኔ መልሼ ለማምጣት አንድና ብቸኛ ልጄ አስቃቂ አሟሟት እንዲሞት መላክ ሊኖርብኝ ነው» ይለው ነበር።

ሆኖም፤ እግዚአብሔር አዳምን አልያዘውም፤ ምክንያቱም ምድርን ለሰው ልጅ ሰጥቷል። የሚወደን ፈጣሪ ሥልጣን ቢሰጡም እነርሱ በሚፈልጉት መንገድ ሥራ ላይ ካልዋለ መልሰው እንደሚወስዱ እንደ ሌሎች ብዙዎች አይደለም። እግዚአብሔር አንድን ነገር የሚሰጠው ለዘለቄታው ነው። ለዚህም የቃሉ ማረጋገጫ አለን፤ «የእግዚአብሔር ስጦታና ጥሪ ጸጸት የለበትም» (ሮሜ 11፡29)።

ምናልባት እንደ ሰው፤ «ግንኙ መጽሐፍ ቅዱስ - ምድርና በእርሷ ያለው ሁሉ፤ ዓለምና በውስጧ የሚኖር ሁሉ የእግዚአብሔር ነው» ይላል (መዝሙር 24፥1) በማለት መከራከሪያ ያቀርብ ይሆናል። እስቲ ለዚህ መልስ እንዲሆንና ባለፉት ጥቂት ዓመቶች ውስጥ በቤተ ሰቤ የሆነ እንደ ነገር ልንገራችሁ።

ከጥቂት ዓመታት በፊት በሰባዎቹ ዓመቶች ውስጥ ያለች የሚስቱ የሊዛ እናት ሺርሊ አንድ ዘመድ እንኳ አጠገቧ በሌለበት በፍሎሪዳ አፓርትመንት ውስጥ ትኖር ነበር። እኔና ሊዛ ቤተ ሰባችን አጠገብ እንድትኖር ከልባችን እንፈልግ ነበር፤ ታዲያ አንድ ቀን ሚስቱ ከቤታችን አምስት ደቂቃ እንኳ በማይርቅ ቦታ የሚሸጡ ትልልቅ ቤቶች ታያለች። ስለዚህም ወደ ሺርሊ ሄደን፤ ከቤቶች አንዱን ገዝተንላት እኛ አጠገብ እንድትኖርና ሜሴንጀር ኢንተርናት አገልግሎታችን ባልደረባ እንድትሆን እንደምንፈልግ ነገርናት። ሐሳቡን በደስታ ነበር የተቀበለችው። አንዱ ቤት ተገዛና የባለቤቱ እናት ትኖርበት ጀመር፤ ምናልባት ራስን ችሎ የመኖር ስሜቷን እንዳይገባ በማለትም በየወሩ መጠነኛ ኪራይ ልናስከፍላት ወሰንን። እዚያ ቤት መኖር ከጀመረች ጥቂት ዓመት ሆኖአል፤ በማንኛውም የሐይወት ገጽታዋም እየተባረከች ነው።

ምንም እንኳ፤ የቤቱ ባለቤት እኔ ብሆንም፤ በዚያ ጊዜ ሁሉ ቤቱን እንዴት መያዝ እንዳለባት፤ የቤት ዕቃዎቿን የት የት ቦታ ማድረግ እንዳለባት፤ አንድም ቀን ነግራለት አላውቅም። ቤቷን እንዴት ማስተዳደር እንዳለባት፤ ለቁርስ፤ ለምሳ፤ ለእራት ምን ዐይነት ምግብ መሥራት እንዳለባት ወይም ምን ዐይነት የኤሌክትሪክ ዕቃዎች መጠቀም እንዳለባት ነግራለት አላውቅም። የዕለት ተዕለት ጉዳዮችን መምራት የሊዛ እናት ኃላፊነት ነበር። እርግጥ ነው፤ የቤቱ ባለቤት እኔ ነኝ፤ ሕጋዊ ማረጋገጫም አለኝ - ሆኖም አሁን ለእኔ አከራይቼዋለሁ፤ አሁን ቤቱን እየተጠቀመችበት ያለች እርሷ ናት። አስፈላጊ ሆኖ ሲገኝ የእኔን ርዳታ መጠየቅ ትችላለች፤ እርሷ ካልጠየቀች በእርሷ ጉዳይ ጣልቃ አልገባም።

በተመሳሳይ መንገድ፤ ምድር የእግዚአብሔር ናት። ባለቤቷ እርሱ ነው፤ ይሁን እንጂ፤ በኃላፊነት ለሰው ልጅ ሰጥቷታል። እርሱ እኛን በፈጠረ ጊዜ፤ በምድር ላይ ኃላፊነትን የሰጠን ጊዜ፤ የተናገረውን ስሙ።

እግዚአብሔር ሰውን በራሱ መልክ ፈጠረው፤ በእግዚአብሔር መልክ ፈጠረው፤ ወንድና ሴት አድርጎ ፈጠራቸው። እግዚአብሔርም፤ ብዙ ተባዙ ምድርን መላት፤ ግዚትም አላቸው (ዘፍጥረት 1፥27-28)።

እግዚአብሔር በዚህ ምድር ኃላፊነት ሰጥቶናል። በዚህ ጥላኔት ነገሮችን የመቆጣጠር ሥልጣን አለን።

አዲስ ባለቤት

በኤደን ገነት ትልቅ ችግር የተነሣው፤ ሰይጣን እባብ አካል ውስጥ ገብቶ በእግዚአብሔር ቃል እንዲያምፁና የእርሱን ሐሰት እንዲቀበሉ አዳምና ሔዋንን ያሳመነ ጊዜ ነበር። የሰው ልጅ ይህን ካደረገ በኃላ ራሳችንን ለአዲሱ ባለቤት አሳልፈን ሰጠን፤ የዚያ አዲስ ባለቤት ስም ሰይጣን ይባላል። የሰጠው ራሳችንን ብቻ አልነበረም፤ በእኛ አገዛዝ ሥር የነበረውንም ነገር ሁሉ ሰጥተነዋል። ራሷ ተፈጥሮንም ጨምሮ የሰው ልጅ ዘር ሁሉ አሁን በዚህ ክፉ ቁጥጥር ሥር ሆነ። ወደ አዲሱ ባለቤት የተደረገው ሽግግር በኃላ ላይ በሰይጣንና በኢየሱስ መካከል ውጊያ የተደረገበትን ምክንያት ግልጽ ያደርጋል። ሰይጣን ኢየሱስን ወደ አንድ ረጅም ተራራ ወሰደ፤ የዓለምን መንግሥታት ሁሉ አሳየው። «የእነዚህ መንግሥታት ሥልጣንና ክብር ሁሉ ለእኔ ተሰጥቶአል፤ እኔም ለምወደው ስለምሰጥ ለአንተ እሰጥሃለሁ» አለው (ሉቃስ 4፥6)።

የዓለም መንግሥታት ሁሉ ለሰይጣን የተሰጡት መቼ ነበር? ከብዙ ዓመታት በፊት አዳም የተሰጠውን ምድርን የመግዛት መብቱን የተወ ጊዜ ነበር ይህ የሆነው። እግዚአብሔር ለሰው ሰጥቶት የነበረው፤ አሁን በዋናው ጠላቱ በሰይጣን እጅ ሆነ። «እኛ ከእግዚአብሔር እንደ ሆንን፤ መላው ዓለምም (አካባቢያችን ሁሉ) በክፉው ሥር እንደ ሆነ እናውቃለን» በማለት መጽሐፍ ቅዱስ የሚነግረን በዚህ ምክንያት ነው (1ዮሐንስ 5፥19)።

መልሶ የመውሰድ ዕቅድ

እግዚአብሔር አዳም ያስወሰደውን ማስመለስና እንደ ገና በሰው ልጅ እጅ ውስጥ ማስገባት ፈለገ። ይሁን እንጂ፤ በአምላክነቱ መጥቶ መልሶ መንጠቅ አይችልም፤ ምክንያቱም አዳም በግልጽ ያስረከበውን እግዚአብሔር ሊወስድለት አይችልም። ያስወሰደው ሰው ነበር፤ ማስመለስ ያለበትም ሰው ነው። ኢየሱስ፤ «የሰው ልጅ» ሆኖ የመጣው በዚህ ምክንያት ነበር። ከድንግል ተወለደ፤ ይህም ፍጹም ሰው አደረገው። የተፀነሰው በመንፈስ ቅዱስ ስለ ነበር ፍጹም አምላክ ነበረ (ስለሆነም ከኃጢአት እርግማን ነጻ ነበር)። ይሁን እንጂ፤ «ጊዜው ሲደርስ ኢየሱስ በመጣ ጊዜ፤ የባሪያን መልክ ይዞ፤ በሰውም አምሳል ተገኝቶ ራሱን ባደረገ» እንዳደረገ በግልጽ ተነግሮናል (ፊልጵስዩስ 2፥7)። ምንም እንኳ አምላክ ቢሆንም፤ አምላክነቱን በመተው እንደ ሰው በዚህ ምድር ተመሳለሰ።

ኢየሱስ ሙሉ በሙሉ ለአባቱ በመታዘዝ ኖረ። በፈቃደኝነት መስቀልን በመቀበል፤ አዳም ያስወሰደውን በዝግ ደሙ መግዛት ቻለ። መጽሐፍ ቅዱስ፤ «የአለቆችንና የባለ ሥልጣናትንም ማዕረግ በመግፈፍ በመስቀሉ ድል ነሥቶ በአደባባይ እያዞራቸው እንዲታዩ አደረገ» ይላል (ቈላስይስ 2፥15)። አሁን አዳም ያስወሰደው ሥልጣን ያለው እርሱ እጅ ውስጥ ነው። «ሥልጣን ሁሉ በሰማይና በምድር ተሰጥቶልሁ» በማለት የተናገረው በዚህ ምክንያት ነበር (ማቴዎስ 28፥18)።

አንድ ቀን መጥቶ ተፈጥሮን ሁሉ አዳም በኤደን ገነት ከመውደቁ በፊት ወደ ነበረው ሁኔታ ይመልሳል። ይህን በተመለከተ ሐዋርያው ጳውሎስ እንዲህ በማለት ጻፈ፡

ፍጥረት ሁሉ ለከንቱነት ተዳርጎአል፤ ይኸውም በራሱ ምርጫ አይደለም... ፍጥረት ራሱ ከመበስበስ ባርነት ነጻ ወጥቶ ለእግዚአብሔር ልጆች ወደ ሆነው ወደ ከበረው ነጻነት እንዲደርስ ነው (ሮሜ 8፥20-21)።

አሁንም ቢሆን ፍጥረት ለድካም እንደ ተገዛ ነው፤ አካላችን ያረጃል፤ ኃላም ይሞታል፤ ቁሳዊው ዓለም ይበላሻል፤ ይበሰብላል፤ ዛሬም የዱር አራዊት ደካማውን እንስሳ እያደኑ ይበላሉ፤ ዛሬም እባቦች የሚገድል መርዝ አላቸው፤ በሽታ በጣም ተስፋፍቶአል፤ ፀውሎ ነፋስና ማዕበል ጥፋት ያደርሳሉ። ይሁን እንጂ፤ በእነዚህ ሁሉ ላይ ሥልጣን ያለው አለ፤ እርሱ ክርስቶስ ነው፤ እርሱ ሁኔታውን መለወጥ ይችላል።

ክርስቶስ ማን ነው?

እዚህ ላይ ጥያቄው ለመሆኑ ክርስቶስ ማን ነው? የሚል ይሆናል። ያልታደሰ አእምሮ በድጋሚ ሐቁን ከእግዚአብሔር ልጆች የሚሰርቀው እዚህ ላይ ነው። ብዙዎች ስለ ክርስቶስ ሲያስቡ፤ ስለ ኢየሱስ ክርስቶስ ብቻ ነው የሚያስቡት፤ ክርስቶስ የመጨረሻ ሰሙ ይመስላቸዋል። እነዚህ የተወደዱ ወገኖች መስቀል ላይ ከሞተውና ከሞት ከተነሣው ታላቁ ንጉሣችን ውጪ ሌላ አያስቡም። እርግጥ ነው፤ ክርስቶስ የሚለው ስም ጌታና አዳኛችንን ነው የሚመለከተው፤ ሆኖም፤ እስቲ የእግዚአብሔር ቃል የሚለውን እንስማ።

ሐዋርያው ጳውሎስ፤ «እንግዲህ እናንተም የክርስቶስ አካል ናችሁ፤ እያንዳንዳችሁም የአካሉ ብልቶች ናችሁ» ይላል (1ቆሮንቶስ 12፥27)። እኛ አማኞች በአንድነት፤ የክርስቶስ አካል ነን። እያንዳንዳችን ሁነኛ፤ «የአካሉ ብልቶች» ነን። ኢየሱስ ራስ ሲሆን፤ እኛ አካል ነን፤ ነገሩ ያን ያህል ቀላል ነው!

እያንዳንዳችሁ የየራሳችሁ ራስ አላችሁ፤ ሁለት እጆች፤ ሁለት እግሮች፤ ሁለት ጉልበቶች፤ ሁለት ክንዶች፤ ደረት፤ ሆድ፤ ጉበት፤ ሁለት ኩላሊቶችና ወዘተ አሉዎችሁ። እንግዲህ ስለ ራሳችሁ ስታስቡ ከአካላችሁ የተለየ አድርጋችሁ ታስባላችሁ? ራሳችሁን በአንድ የተፀውዎ ስም፤ አካላችሁን ደግሞ በተለየ የተፀውዎ ስም ትጠራላችሁ? በፍጹም እንደዚያ አታደርጉም፤ ምክንያቱም አንድ ሰው ናችሁ፤ አንድ አካል ናችሁ። የእኔን ራስ ብቻ ብታዩ፤ እንኳ፤ ጆን ብቸሪ ነው ትላላችሁ። ለጊዜው ራሴ ተክልሎ ቢሆንና አካሌን ብቻ ብታዩ አሁንም ቢሆን፤ ጆን ቢቸሪ ነው ትሉታላችሁ። ራሴና አካሌ አንድ ናቸው።

በተመሳሳይ መልኩ፤ የክርስቶስ ራስ እና የክርስቶስ አካል አንድ ነው። ኢየሱስ ራስ ነው፤ እኛ ደግሞ የተለያዩ የአካሉ ብልቶች ነን፤ ስለዚህ በክርስቶስ አንድ ነን። ስለሆነም፤ አዲስ ኪዳን ውስጥ፤ «ክርስቶስ» የሚለውን ቃል ስታዩ፤ በመስቀል ላይ የሞተውን ብቻ ሳይሆን ስለ ራሳችሁም ማሰብ ይኖርባችኋል። መጽሐፍ ቅዱስ፤ «የሚቀድሰውና የሚቀደሱት ሰዎች ከአንድ ቤተ ሰብ ናቸው» በማለት የሚናገረው ለዚህ ነው (ዕብራውያን 2፥11)። ኢየሱስ ራሱም፤ «የእነርሱን ትምህርት ተቀብለው በእኔ ለሚያምኑ ጭምር እንጂ፤ ለእነዚህ ብቻ አልጸልይም፤ ይህም አባት ሆይ፤ አንተ በእኔ፤ እኔም በአንተ እንዳለሁ ሁሉም አንድ እንዲሆኑ፤ እንዲሁም አንተ እኔን እንደ ላከኸኝ ዓለም ያምን ዘንድ እነርሱም በእኛ እንዲሆኑ ነው» በማለት ጸልዮአል (ዮሐንስ 17፥20-21)።

እስከ አሁን በተመለከተናቸው ጥቅሶች መሠረት ከኢየሱስ ጋር አንድ ነን! ስለሆነም፤ አንዱን ወይም ሁለቱን ጥቅስ ከዐውደ ምንባብ እያወጣሁ የተሳሳተ ትርጉም እየሰጠሁ እንዳልሆነ እርግጠኛ መሆን ትችላላችሁ፤ ይህን አስደናቂ መርሕ አስመልክቶ እምነትና ግንዛቤያችሁን ለማጠናከር ቶሎ ቶሎ ሌሎች ጥቅሶችንም እካፍላችኋለሁ። ልክ ከዚህ በፊት አንብባችሁ ወይም ሰምታችኋቸው የማታውቁ ያህል እነዚህን ጥቅሶች በጥንቃቄ እንድታነቡና በጥልቀት እንድታስቡባቸው እጠይቃችኋለሁ።

- «ከመለኮት ባሕርይ ተካፋዮች» አንድንሆን፤ ከእግዚአብሔር ቃል እንደ ገና እንደ ተወለድን ጴጥሮስ ይጽፋል (1ጴጥሮስ 1፥23፤ 2ጴጥሮስ 1፥4)። ባሕርይ የሚለው ቃል፤ «የአንድ ሰው ፀባይ፤ ውስጣዊ ወይም ወሳኝ ማንነት» ተብሎ ሊተረጎም ይችላል። አንድ ሰብዓዊ ፍጡር እንጂ፤ ሁለት ስላይደለሁ ራሴ ውስጥ ያለው ተፈጥሮ እጄም ውስጥ እንዳለ ሁሉ፤ እኔና እናንተም ወሳኝ የክርስቶስ ባሕርያት አሉን።

- ሐዋርያው ዮሐንስ፡ «ከእርሱ ሙላት... ተቀብለናል» በማለት ጽፎአል (ዮሐንስ 1፡16)። ሙላት የሚለውን ቃል ልብ አደረጋችሁ? እንግዲህ የዮሐንስን ቃል ከጴጥሮስ ጋር በማጣመር የክርስቶስን ወሳኝ ባሕርያት ወይም ተፈጥሮአዊ ማንነት ሙላት መቀበላችንን እንመለከታለን።
- ቆየት ብሎም መጀመሪያ መልእክቱ ላይ ዮሐንስ፡ «በዚህም ዓለም እርሱን (ኢየሱስን) እንመስላለንና» በማለት ጽፎአል (1 ዮሐንስ 4፡17)። በዚህ ምንባብ እየተናገረ ያለው፡ ቀጥሎ ስላለው ሕይወት አይደለም። ስለ አሁን ጊዜ ነው የሚናገረው፡ ኢየሱስ እንደ ሆነው እኛም እንደዚያው ነን። አሁን በዚህ ምድር እያለን ኢየሱስን መምሰል እንችላለን ማለት ነው!
- ጳውሎስ፡ «ሰውነታችሁ የክርስቶስ የአካሉ ብልቶች እንደ ሆነ አታውቁምን?» በማለት ጽፎአል (1 ቆሮንቶስ 6፡15)። የሚናገርበት ሁኔታ ይህ ግንዛቤ መሠረታዊ መሆን እንዳበት ያመለክታል። ይህን መሠረታዊ እውነት ዘንግተን ይሆን? እንደ ቤተ ክርስቲያን በእውነት ይህን ቃል እያመነን ይሆን?

የክርስቶስ ሥልጣን

ክርስቶስ የሚለውን ቃል ስንሰማ፡ እኛንም እንደሚጨምር አሁን ተመልከተናል፤ እስቲ አሁን ደግሞ በእርሱ ያለንን ሥልጣንና ኃይል መጠን በተመለከተ ይህ መገለጥ ምን ማለት እንደ ሆነ ለመረዳት እንሞክር። በኤፌሶን መልእክቱ እያንዳንዱ የክርስቶስ ተከታይ፡ «ታላቅ የሆነውን ኃይሉን» እንዲያውቅ ጳውሎስ ከልቡ ይጸልያል (ኤፌሶን 1፡19)።

ምንኛ ድንቅ ገላጭ ቃል ነው! ጥልቀትና ከፍታው ምን ያህል ታላቅ ነው! የክብር ጌታ ክርስቶስ የማይለካና የማይወሰን ኃይል እንዳለው ትስማማላችሁ? የእርሱ ኃይል ማንኛውንም ታላቅነት፣ ማንኛውንም ሥልጣን፣ ማንኛውንም በአጽናፈ ዓለሙ ያለ ብርታት እንደሚበልጥ ታምናላችሁ? ያለ ምንም ማቅማማት ይህን እንደምታምኑ እርግጠኛ ነኝ።

በክርስቶስ ያላችሁን እናንተነት በተመለከተስ ይህን ለማለት ትደፍራላችሁ? ከዚያም የበለጠ በእውነት ታምነብታላችሁ? እንደዚያ ካልሆነ፤ ራሳችሁን ከክርስቶስ ለይቷችኋል ማለት ነው። ለመሆኑ፡ የክርስቶስ ሳይሆን የአንድ የተለየ አካል ብልቶች ናችሁ አንዴ? የክርስቶስ አካል፤ የአካሉ ብልቶች አይደላችሁም? ምናልባትም፤ የእኔ ወንድም፤ አሁንስ አበዛኸው! ትሉኝ ይሆናል። ግን አብዝኛዋለሁ እንዴ? እንዳላበዛሁት

ለማረጋገጥ ከላይ ያለውን ጥቅስ ቀጣይ ሐረግ ተመልከቱ፡ «ለእኛ ለምናምነው ከሁሉ በላይ ታላቅ የሆነውን ኃይሉን እንድታውቁ እጸልያለሁ» (ኤፌሶን 1፡19)።

ጳውሎስ በአንድነት ስለ ሁላችንም እየተናገረ ነው። እንዴት? በኢየሱስ ክርስቶስ አማኝ እንደ መሆናችሁ መጠን፤ የክርስቶስ አካል ክፍል ናችሁ። ስለሆነም ክርስቶስ ያለው ኃይል እናንተም አላችሁ! «በዚህም ዓለም እርሱን (ኢየሱስን) እንመስላለንና።» ይህ እውነት ወደ ልባችሁ ዘልቆ እንዲገባ ትፈቅዳላችሁ? እስቲ የኤፌሶን ሰዎችን አስመልክቶ ጳውሎስ ያቀረበውን ጸሎት ጥቂት ሰፋ አድርገን እንይ፡

ይህም ኃይል እንደ እርሱ ታላቅ ብርታት አሠራር፤ ክርስቶስን ከሙታን ሲያስነሣውና በሰማያዊ ስፍራ በቀኙ ሲያስቀምጠው የታየው... (ኤፌሶን 1፡19-20)።

ጌታ ኢየሱስ ክርስቶስ መሰቀሉን፤ መሞቱን፤ መቀበሩን፤ ከሞት መነሣቱንና አሁን ከፍ ባለ ሥልጣን ቦታ መቀመጡን ታምናላችሁ? እውነተኛ ክርስቲያን ከሆናችሁ ሙሉ በሙሉ ታምናላችሁ። እናንተን በተመለከተስ ይህ ሁሉ እውነት መሆኑን ታምናላችሁ? አብዛኞቹ አማኞች በዚህ ብርሃን ራሳቸውን አያዩም። ይሁን እንጂ ጳውሎስ፡

ከክርስቶስ ኢየሱስ ጋር አንድ እንድንሆን የተጠመቅን፤ ከሞቱ ጋር አንድ እንሆን ዘንድ እንደ ተጠመቅን አታውቁምን? ስለዚህ ክርስቶስ በአብ ክብር ከሞት እንደ ተነሣ እኛም እንዲሁ በአዲስ ሕይወት እንድንኖር በጥምቀት ሞተን ከእርሱ ጋር ተቀብረናል (ሮሜ 6፡3-4) በማለት ነበር የጻፈው።

ይህ ምንባብ እየተናገረ ያለው ዳግም በተወለድን ጊዜ በእግዚአብሔር መንፈስ በክርስቶስ አካል መዋጣችን እንጂ፤ ስለ የውሃ ጥምቀትን ሥርዓት እንዳልሆነ ልብ አድርጎ (1 ቆሮንቶስ 12፡13 ይመ)። የክርስቶስ አካል ነን፤ ስለዚህም በእርሱ በተዋጥንበት ቅጽበት ታሪካችን ተለውጧል። ከእርሱ ጋር ሞተናል፤ ከእርሱ ጋር ተቀብረናል፤ ከእርሱ ጋር ተነሥተናል፤ እንደ አዲስ ፍጥረት እርሱ እንደ ኖረ እንኖራለን! «በዚህም ዓለም እርሱን እንመስላለንና» የሚለውን ቢድጋሚ አስተውሉ። በክርስቶስ ነን! የክርስቶስ ነን! የእርሱ አካል ነን! ከእርሱ ጋር አንድ ሆንናል!

የክርስቶስ አካል በመሆናችን በኤፌሶን 1፡20 መሠረት ከክርስቶስ ጋር አገዛዝ ቦታ ላይ ተቀምጠናል። እንዲያውም ይህ ቦታ ከእግዚአብሔር አብ ውጪ አጽናፈ ዓለሙ ውስጥ እጅግ ከፍ ያለ የሥልጣን ቦታ ነው።

ኢየሱስ፡ «ሥልጣን ሁሉ በሰማይና በምድር ተሰጥቶልኝ» አለ (ማቴዎስ 28፡18)። በመቀጠል ጳውሎስ፡

ከግዛትና ከሥልጣን፤ ከኃይልና ከጌትነት እንዲሁም በአሁኑ ዘመን ብቻ ሳይሆን በሚመጣውም ዘመን ቢሆን፤ ሊሰየም ከሚቻለው ሰም ሁሉ በላይ ነው (ኤፌሶን 1፡21) አለ።

ኢየሱስ ክርስቶስ በዚህ ዓለም እና በመላው አጽናፈ ዓለም ከግዛት፤ ከሥልጣንና ከኃይል ሁሉ በላይ በሆነ ቦታ መቀመጡን ታምናላችሁ? አዎን፤ ክርስቲያኖች እንደ መሆናችሁ መጠን ታምናላችሁ። ግን በድጋሚ ልጠይቃችሁ፤ እናንተን በተመለከተ፤ ይህ እውነት መሆኑን ታምናላችሁ? ምናልባት ራሳችሁን በዚህ ብርሃን እያያችሁ የክርስቶስ አካል በመሆናችን ላይሆን ይችላል። በግልጽ ለማስቀመጥ፤ ይህን አሁን አገዛዝ ቦታ ላይ እውነት በሚገባ አታምኑም። እንደዚያ ከሆነ ተቀምጠናል። በአስተሳሰባችሁ ወይም በእምነታችሁ ራሳችሁን ከክርስቶስ ለይታችኋል ማለት ነው። የአንድ ሌላ አካል ብልቶች ናችሁ እንዴ? አይደለም፤ የክርስቶስ አካል ብልቶች ናችሁ! በክርስቶስ ሁላችንም እንደዚያው ነን። የእርሱ አካል ነን! ጳውሎስ ይህን ሲያረጋግጥ ልብ አድርጋችሁ አድምጡ።

እግዚአብሔርም ሁሉን ከእግሩ በታች አስገዛለት፤ በቤተ ክርስቲያንም በማንኛውም ነገር ላይ ራስ አድርጎ ሾመው። እርሱም ሁሉን ነገር በሁሉም ረገድ የሚሞላው የእርሱ ሙላት የሆነች አካሉ ናት (ኤፌሶን 1፡22-23)።

አካሉ ነን፤ የኢየሱስ ክርስቶስ ሙላት ነን፤ ፍጹም ከእርሱ ጋር አንድ ነን። ጳውሎስ ሁሉም ነገር ከእግሩ በታች እንደ ተገዛለት ይናገራል። እንግዲህ በክርስቶስ አካል ውስጥ የእግር ዐውራ ጣት እንኳ ከሆናችሁ በዚህ ምድር ሆነ ከምድር በታች፤ ከግዛት፤ ከኃይልና ከሥልጣን ሁሉ በላይ ናችሁ ማለት ነው። በክርስቶስ ሥልጣናችሁ ተመልሷል፤ ሌላው ቀርቶ አዳም ካስወሰደው የበለጠ ሥልጣን እንኳ አላችሁ።

የዚህን እውነት ትልቅነት መቀበል እንደሚከብደን እግዚአብሔር አስቀድሞ ማየት መቻሉ መልካም ነው፤ ስለዚህም በኤፌሶን መልእክት ሁለተኛው ምዕራፍ ይበልጥ ግልጽ እንዲያደርገው ጳውሎስን አነሣሥቶታል። ለጥርጥር ምንም ቦታ አልተወጠም። የመጽሐፍ ቅዱስ ምዕራፎችና ቁጥሮች በጎላ የተጨመሩ መሆናቸውን ልብ አድርጉ ይህ - አንድ መልእክት፤ አንድ ቀጣይ ሐሳብ ነው።

እግዚአብሔር ከክርስቶስ ጋር አስነሣን፤ በክርስቶስ ኢየሱስ በሰማያዊ ሰፍራ ከእርሱ ጋር አስቀመጠን (ኤፌሶን 2፡6)።

ራስ ከአካል የተለያየ አይደለም። ሁላችንም በአንድነት በሰማያዊው ክልል በግዛት፤ በሥልጣንና በኃይል ቦታ ተቀምጠናል። በሌላ አነጋገር፤ በዚህ ምድር ካለ ማንኛውም ኃይል በላይ የሆነ ቦታ ላይ ነን ማለት ነው - እንዲያውም ከሁሉ በላይ!

ማንኛውም ጋዜን፤ የወደቀ መልአክ ወይም ራሱ ሰይጣን እንኳ ቢሆን፤ እኛ ላይ ኃይል ያለው አንድም የለም። በክርስቶስ ካለን ቦታና ሥልጣን የተነሣ እጅግ ከፍ ብለን እንገዛለን!

ሃሌ ሉያ!

በሕይወት መንገድ

እንግዲህ እስካሁን አጽንዖት ስንሰጥ በነበረው ብርሃን አማካይነት ቀደም ሲል በዚህ ምዕራፍ አንሥተን የነበረውን ጥቅስ እንደ ገና እንይ።

የጸጋን ብዛትና የጽድቅን ስጦታ ብዛት የሚቀበሉ፤ በአንዱ በኢየሱስ ክርስቶስ በኩል በሕይወት ይነግሣሉ (ሮሜ 5፡17)።

እስቲ ለአንድ አፍታ ትኩረታችሁን፤ «በክርስቶስ በኩል በሕይወት ይነግሣሉ» የሚለው ሐረግ ላይ አድርጉ። እንደ የክርስቶስ አካል ብልቶች፤ በሕይወትና እግዚአብሔርን በመምሰል ላይ በሚነሣብን ማንኛውም ተቃውሞ ላይ እንገዛለን። በዚህ ምድር መግዛት ያለብን እኛ እንደ መሆናችን መጠን ነገሮች መበላሸታቸውና በዚያ ሁኔታ መቀጠላቸው ምክንያቱ ሥልጣናችንን አሳልፈን መስጠታችን ወይም በሥልጣናችን እንደሚገባ አለመጠቀማችን ይሆን?

ከብዙ ዓመት በፊት የቤተ ክርስቲያናችን ፓስተር ወደ ስብከት አገልግሎት እንደምገባ በትልቅ ጉባኤ ፊት ተናግሮ ነበር። ከጥቂት ቀን በኋላ አንድ ሽማግሌ አገልጋይ ወደ ሚስቴ መጥቶ፤ «ሊዛ፤ ባልሽን በተመለከተ ከጌታ ቃል አለኝ» አላት።

በዚያ ጊዜ በጣም ወጣቶችና በጌታ ማደግና መማር የምንፈልግ ነበርን (ዛሬም እንደዚያው ነን)። ሊዛም፤ «ቃሉን ንረገኝ፤ እኔ ደግሞ ለጆን እነግረዋለሁ» አለችው።

ሽማግሌው አገልጋይ፡ «እግዚአብሔር በሰጠው ሥልጣን የማይመለሰ ከሆነ፤ ሥልጣኑን ሌላው እንደሚወስደውና በእርሱ ላይ እንደሚጠቀምበት ለጀን ንገራው» አላት፡፡

ሊዛ ያንን ቃል ስትነግረኝ ልክ እንደ አንድ የተሳለ ቢላ ልቤን ሰንጥቆ ውስጤ ገባ፡፡ ለእኔ ብቻ ሳይሆን በክርስቶስ ላሉት ሰዎች ሁሉ፤ ያ ቃል እውነት መሆኑን በዘመናት ውስጥ ማረጋገጥ ችዬአለሁ፡፡ በእውነት እግዚአብሔርን የሚወዱ ብዙዎች የተቃውሞ ኃይላትና ሁኔታዎች እስረኞች ሆነው ሳይ ብዙ ጊዜ በጣም አዝናለሁ፡፡ ጌታ ኢየሱስ ያን ያህል ከባድ ዋጋ የከፈለው እነርሱን ነጻ ለማድረግ ነበር፤ እነርሱ ግን አሁንም በባርነት ውስጥ ናቸው፡፡ አስቸጋሪ የአየር ሁኔታ፤ የተፈጥሮ አደጋ፤ ሕመም፤ ደዌ፤ አጋንንታዊ ተፅዕኖ፤ ተቃውሞ የበዛበት ሁኔታ ዝርዝሩ ተቆጥሮ አያልቅም፡፡ እነዚህ ኃይሎች በሕይወት ንጉሦችና ልዕልቶች እንዲሆኑ የተወሰኑትን፤ ሆኖም በክርስቶስ ያላቸውን ማንነት ያላወቁትን መልካም ሰዎች ይገዟቸዋል፤ ይቆጣጠሯቸዋል፡፡

አንተም ብትሆን መግዛት ሲገባህ፤ እየተገዛህ ከሆነ የምሥራች አምጥቼልሃለሁ፡፡ በዚህ ምዕራፍ የተመለከትነው የእግዚአብሔር ቃል ልብህ ውስጥ ቦታ ሊኖረው ከቻለ፤ ሕይወትህ መለወጥ ይጀምራል፡፡ ዐላዋቂዎችና ደካሞች የሆኑትን ለመርዳት ያለህን ኃይልና ሥልጣን አሁን ታውቃለህ፤ ችግር ውስጥ ላሉት የመንግሥቱን መልካም ሕይወት አሁን ማምጣት ትችላለህ፡፡

ሐዋርያው ዮሐንስ የክርስቶስ አካል ለሆነው ሁሉ ጠንከር ያለ ቃል ይናገራል፡ «ማንም በእርሱ እኖራለሁ የሚል፤ ኢየሱስ እንደ ተመላለሰ መመላለስ ይገባዋል» (ዮሐንስ 2፡6)፡፡

«አብ እኔን እንደ ላከኝ እኔም እናንተን እልካችኋለሁ» በማለት የተናገረ ጊዜ ኢየሱስ ቀደም ሲል ይህንኑ አመልክቶ ነበር (ዮሐንስ 20፡21)፡፡ እርሱ እንደ ገዛ ሁሉ እኛም እንድንገዛ ይፈልጋል፡፡ ኢየሱስና አብረውት የነበሩትን ለማጥፋት ማዕበል በተነሣ ጊዜ፤ ለነፋሱና ለባሕሩ ተናገረ፤ እነርሱም ታዘዙለት፡፡ በምድረ በዳ ለነበሩት ብዙዎች ምግብ በፈለገ ጊዜ፤ የነበራቸውን ጥቂቱን ነገር በተአምር አበረከተና በሺዎች የሚቆጠሩትን መገባ፤ እንዲያውም፤ መጀመሪያ ከነበራቸው ይልቅ የተራረፈው ምግብ በለጠ፡፡ ጀልባ ባልነበረው ጊዜ፤ ባሕሩን መሻገር ፈልጎ ነበር፤ ስለዚህ ውሃው ላይ ተራመደ፡፡ በሰርግ ቤት ወይን ጠጅ ባለቀባቸው ጊዜ፤ ውሃውን ወደ ወይን ጠጅ ለወጠ፡፡ ከአፉ በወጣ ቃል ብቻ የበለሰ ዛፏ እንድትጠወልግና እንድትደርቅ አደረገ፡፡ እርሱን ሊያጠቃ የመጣው ሰው ጆሮ በሰይፍ

በተቆረጠ ጊዜ ጀሮውን ቀጠለለት፡፡ ደዌ ያለባቸውን አንዳ፤ ዕውሮች እንዲያዩ፤ ደንቆሮዎች እንዲሰሙ፤ ሽባዎች እንዲራመዱ አደረገ፡፡ በሕይወት ለነገሠው ኢየሱስ ከእነዚህ ምድራዊ ተግዳሮቶች አንዱ እንኳ አልተቋቋመውም፡፡

አጋንንት ያነሣሠዋቸው ሰዎች አላሸነፉትም፤ በማንኛውም ተቃውሞ የተነሡበትን ፀጥ የሚያደርግ መልስ ነበረው፡፡ ክፉ ባለ ሥልጣኖች ሊይዙት አልቻሉም፤ በቁጣ የገነፈሉ ሰዎች ከገደል አፋፍ ገፍትረው ሊጥሉት አልቻሉም፤ ይልቁን በመካከላቸው አልፎ ሄደ፡፡ አጋንንት የነበሩባቸው ሰዎች አላስፈራቱትም፤ እንዲያውም ነጻ አወጣቸው፡፡ የኢየሱስን ሕይወት ባቀረበበት ታሪክ ዮሐንስ፤ «ኢየሱስ በዚህ መጽሐፍ ያልተጻፉ ሌሎች አያሌ ታምራዊ ምልክቶችን በደቀ መዛሙርቱ ፊት አድርጓል. . . ኢየሱስ ያደረጋቸው ሌሎችም ብዙ ነገሮች አሉ፤ ሁሉም ነገር ቢጻፍ፤ ለተጻፉት መጻሕፍት ሁሉ ዓለም በቂ ቦታ የሚኖረው አይመስለኝም» እንዳለው ሁሉ ዝርዝሮቹ ማለቂያ አይኖራቸውም (ዮሐንስ 20፡30፤ 21፡25)፡፡

ኢየሱስ ክርስቶስ ሕይወት ላይ ገዛ (ነገሠ)፡፡ ተቃውሞና አዳጋች ሁኔታ ላይ ገዛ፡፡ መንግሥተ ሰማይን ወደ ምድር አመጣ፡፡ እንድንከተለው ፈለጉን ተወልደን፡፡ እንዲያውም ከእርሱ የበለጠ እንድናደርግ እንኳ ይፈልጋል፡፡ «እውነት አላችኋለሁ፤ በእኔ የሚያምን እኔ የማደርገውን ሥራ ይሠራል፤ እንዲያውም ከእነዚህም የሚበልጥ ያደርጋል» አለ (ዮሐንስ 14፡12)፡፡

ይህ ደግሞ ወደሚቀጥለው ምክንያታዊ ጥያቄ ያመጣናል፡፡ በሕይወት የምንነግሠው እንዴት ነው? ያ ኃይል የሚመጣው ከየት ነው?

3

የኃይለ ምንጭ

የጸጋን ብዛትና የጽድቅን ስጦታ ብዛት የሚቀበሉ
በአንዱ በኢየሱስ ክርስቶስ በኩል በሕይወት ይገኛሉ።

ሮሜ 5፡17

ቀደም ሲል በተመለከትነው መሠረት፤ እንደ ንጉሦችና ልዕልቶች በሕይወት ላይ መግዛት እንዳለብን እናውቃለን። የዚህ ምድር ሕይወት ሊገዛን አይገባም፤ እኛ መግዛት አለብን። እንግዲህ ሁለተኛው ምክንያታዊ ጥያቄ፤ ያንን ማድረግ የሚያስችለኝ ኃይል ወይም ችሎታ አለኝ? የሚል ይሆናል።

እስቲ፤ ስለ አንዲት ትንሽ የውሻ ቡችላና ግዙፍ አጥቂ ድብ ማሰብ ሞክሩ። ቡችላው ኃይለኛና አስፈሪ ይመስላል። እንዲህ ያለ የውሻ ቡችላ አይታችሁ ታውቁ የለ? የእኔ ነው ከሚለው አካባቢ እስኪሄዱለት ድረስ ያለ ማቋረጥ ይጮኻል። ምናልባት የሱሪያችን ታችኛ ክፍል ይበዞቀው ይሆናል። ቀስ ብላችሁ ገፋ ካደረጋችሁት፤ እንደ ገና እናንተ ላይ የበላይነት ለማሳየት ሙከራውን ይቀጥላል። ይሁን እንጂ፤ በጣም ስትናደዱ አንድ ጥሩ ካልቸ ታቀምሱታላችሁ፤ የምትችሉትን ያህል ትጮኹበታላች፤ ያኔ ውሻው ደንግጦ ከአጠገባችሁ ይጠፋል፤ አሳፋሪ ሽንፈቱን መቀበል ግድ ይሆንበታል። ለምን? ምክንያቱም፤ ያ ትንሽ ውሻ አካለ መጠን የደረሰ ሰው ላይ ኃይል ስለሌለው።

በሌላ በኩል ደግሞ አንድ ተለቅ ያለ ድብ ሊያጠቃችሁ ከተነሣና እናንተ ግን ኃይለኛ መሣሪያ ከሌላችሁ ከባድ ችግር ይገጥማችኋል። ያ ድብ በቀላሉ ያሸንፋችኋል፤ በኃላም ይገድላችኋል።

አላምረን እንደምናውቀው በሚገባ እንድንጨርስ የማይፈልጉ ኃይሎች አሉ። ከእነርሱ ጋር በምንገጥመው ትግል የምናሸንፍበት ኃይል ያለን

መሆኑን የምናውቀው እንዴት ነው? እነዚህ ልዕል ተፈጥሮአዊ ጠላቶችን ስንዋጋ እንደ ቡችላው ነው የምንሆነው ወይስ እንደ አደገኛው ድብ? መግዛት የሚያስችለን ኃይል ከየት ይመጣል?

መልሱ ሮሜ 5፡17 ውስጥ አለ፤ መግዛት የምንችለው ከእግዚአብሔር፤ «ከእግዚአብሔር የጸጋ ብዛት» የተነሣ ነው (Extraordinary የተሰኘው መጽሐፌ ጸጋን በተመለከተ የተሟላና ሰፊ ያለ ገለጻ ያቀርባል፤ እዚህ ላይ የማቀርበው ግን ለአሁኑ ርዕሳችን በጣም አስፈላጊ የሆኑ ነጥቦችን ብቻ ነው)።

ትልቁ አለመግባባት

ብዙውን ጊዜ በክርስቲያኖች መካከል አለመግባባት የሚፈጠረው የእግዚአብሔርን፤ «ጸጋ ብዛት» በሚመለከት ርዕሰ ጉዳይ ነው።

2009 ዓ.ም ላይ አገልግሎታችን በመላው አሜሪካ ላሉ በሺዎች ለሚቆጠሩ ዳግም ለተወለዱ፤ መጽሐፍ ቅዱስን ለሚያምኑ፤ አዘውትረው ወደ ቤተ ክርስቲያን ለሚሄዱ፤ የተለያዩ ቤተ እምነት አባል በሆኑ ሰዎች ላይ ዳሰሳ ጥናት አድርጎ ነበር። ዳሰሳ ጥናቱ፤ «የእግዚአብሔርን ጸጋን በተመለከተ፤ ሦስት ወይም ከዚያ በላይ ገለጻ ወይም ትርጉም ስጥ» የሚል ነበር። አብዛኞቹ መልስ ሰጪዎች የእግዚአብሔርን ጸጋ የገለጡት 1) ድነት የምናገኝበት 2) ያለ ልፋት የምናገኘው ስጦታ እና 3) የኃጢአት ይቅርታ የምንቀበልበት በማለት ነበር።

የዳንነው በጸጋና በጸጋ ብቻ መሆኑን ክርስቲያኖች በማወቃቸው በጣም ደስ ይለኛል። በውሃ በመረጨት፤ የቤተ ክርስቲያን አባል በመሆን፤ ሃይማኖታዊ ሕግ በመጠበቅ፤ ወይም የመጥፎ ሥራችን ሚዛን እንዲያጋድል የሚያደርግ መልካም ነገር በማድረግ ድነት አይመጣም። ኤፌሶን 2፡8-9፤ «በእምነት፤ በጸጋ ድናችኋልና ይህም የእግዚአብሔር ስጦታ ነው እንጂ፤ ከእናንተ አይደለም፤ ማንም እንዳይመካ በሥራ አይደለም» በማለት በግልጽ ያመለክታል። የእግዚአብሔር ጸጋ በኢየሱስ ክርስቶስና በቤዛነት ሥራው በማመን እንጂ፤ በልፋት የምናገኘው ወይም ለመልካም ሥራ የምንቀበለው

በጣም ያስተውላሉ፤ ብዙ ነገር ያውቃሉ፤ የምንላቸው ሰዎች በራሳቸው ጥረት በእግዚአብሔር ዘንድ ተቀባይነት ለማግኘት መሞከራቸው ያሳዝናል።	ከፍተኛ አለመሆኑን ወንጌላውያን ክርስቲያኖች በሚገባ መረዳታቸውን ማወቅ በጣም ደስ ይላል።
	በጣም ያስተውላሉ፤ ብዙ ነገር ያውቃሉ፤ የምንላቸው ሰዎች በራሳቸው ጥረት በእግዚአብሔር ዘንድ ተቀባይነት ለማግኘት

መሞከራቸው ያሳዝናል፡፡ ከእግዚአብሔር ጋር ያላቸውን ግንኙነት ለማስተካከል በራሳቸው ሥራ ወይም ጥሩ ፀባይ የሚተማመኑ ብዙ ሰዎች አውቃለሁ፡፡ ማኅበረ ሰቡ ስለ እናንተ የቱንም ያህል መልካም ቢናገር፤ ኤፌሶን 2፥8-9 በሰው ልጅ ላይ ሊመጣ ካለው ፍርድ በራሳችሁ ጥረት ማምለጥ እንደማትችሉ ነው ግልጽ የሚያደርገው፡፡ ድነት የሚገኘው በእምነት ብቻ ነው፤ ምክንያቱም በልጁ ሞትና ትንሣኤ በኩል የምናገኘውና የምንቀበለው የእግዚአብሔር ስጦታ በመሆኑ ነው፡፡

በሌላ በኩል ደግሞ የእግዚአብሔርን የዘላለም ድነት ስጦታ በእምነት የተቀበለ፤ ቀጣይ ጸጋውን በራሳቸው ሥራ የሚያገኙ ይመስል ሲደክሙና ሲጥሩ መመልከትም እንዲሁ አሳዛኝ ነው፡፡ እነዚህ አማኞች የእግዚአብሔርን መልካም ነገር ለማግኘት ረዘም ያለ ሰዓት መጸለይ፤ አዘውትረው መጸም፤ ለሌሎች መልካም ማድረግና ተያያዥ ክርስቲያኖች ተግባሮችን መፈጸም ያለባቸው ይመስላቸዋል፡፡ ሐዋርያው ጳውሎስ በዚህ ዐይነቱ የተሳሳተ አስተሳሰባቸው የገላትያን ክርስቲያኖች ገሥጸዋቸዋል፡ «በሕግ ለመጽደቅ የምትጥሩ፤ ከክርስቶስ ተለይታችኋል፤ ከጸጋ ርቃችኋል» ይላቸዋል (ገላትያ 5፥4)፡፡ በዚህ ዘመን ብዙ ቀና ልብ ያላቸው ሰዎች፤ በእንዲህ ዐይነቱ ወጥመድ ውስጥ መውደቃቸው ያሳዝናል፡፡

የዳሰሳ ጥናቱ ክርስቲያኖች በአጠቃላይ ኃጢአታችን የሚሰረዩው በእግዚአብሔር ጸጋ መሆኑን እንደሚያውቁ ያመለክታል፡፡ ኤፌሶን 1፥7 ይህን ድንቅ እውነት ያረጋግጣል፡ «በእርሱም እንደ እግዚአብሔር ጸጋ ባለ ጠግነት መጠን፤ በደሙ በተደረገ ቤዛነት የኃጢአትን ይቅርታ አገኘን፡፡» ኃጢአታችንን ለዘላለም የሚያስተሰርይ ነጻ የእግዚአብሔር ስጦታ ነው፡፡ እግዚአብሔር ይመስገን! ስለሆነም አብዛኞቹ ክርስቲያኖች የእግዚአብሔር ጸጋ ድነትንም የሚጨምር መሆኑን፤ ነጻ ስጦታ መሆኑን፤ የኃጢአት ይቅርታ የሚገኝበት መሆኑን በተመለከተ የተደላደለ መሠረታዊ እውነቶች ላይ የተመሠረቱ ይመስላል፡፡ በዚህ አስፈላጊ እውነት ዙሪያ አጽንዖት በመስጠት የወንጌል አገልጋዮች መመስገን የሚገባው ሥራ የሠሩም ይመስላል፤ ይህን በተመለከተ እግዚአብሔርም ደስ የሚለው ይመስለኛል፡፡

የዳሰሳ ጥናቱ ግልጽ ያደረገው አሳዛኝ ነገር የመጣው ከዚህ በኋላ ነው፡፡ «ጸጋ፤ የእግዚአብሔር ማስቻል/ማብቃት ዐቅም መሆኑን የሚያምኑ ጥናቱ ከተደረገባቸው በጀዎች የሚቆጠሩ አማኞች መካከል ሁለት እጅ ብቻ ሆነው ተገኙ፡፡ ያም ሆኖ ግን ጸጋውን አስመልክቶ እግዚአብሔር የሚናገረው በዚህ መልኩ ነው፤ የሚከተለውን ጥቅስ ልብ አድርጋችሁ አንብቡ፡፡

እርሱ ግን (ጌታ) ጸጋዬ ይበቃሃል፤ ኃይሌ ፍጹም የሚሆነው በድካም ጊዜ ነውና አለኝ (2 ቆሮንቶስ 12፥9)፡፡

እያሱስ የተናገራቸውን ሁሉ በቀይ ቀለም፤ ሌሎች የተናገሩት ሁሉ በጥቁር ቀለም በሚያቀርብ መጽሐፍ ቅዱስ ይህን ጥቅስ ብትመለከቱ በጥቁር አለመጻፉን ትመለከታላችሁ፤ የተጻፈው በቀይ ነው፡፡ ስለሆነም፤ ምንም እንኳ ይህን ቃል የተናገረ ሐዋርያው ጳውሎስ ቢሆንም፤ ቃሉ የእርሱ አልነበረም - በቀጥታ ከራሱ ከጌታ የመጣ ነበር፡፡ እግዚአብሔር ጸጋውን የሚገልጸው የሚያስችልና ብቃት የሚሰጥ አድርጎ ነው፡፡ ያም ሆኖ፤ በጥናቱ መሠረት ይህን የሚያውቁና የሚረዱ ሁለት እጅ ብቻ ነበሩ፡፡ (ትክክለኛው ቁጥር 1.9 ሲሆን፤ ይህ ማለት ከ100 አማኞች መካከል ከሁለት እጅ ያነሱ ነበሩ ማለት ነው! ሁሉን ቻዩ አባት የእርሱን ጸጋ፤ የሚያስችልና ብቃት የሚሰጥ በማለት ቢገልጸውም፤ ያንን የሚያውቁ ከ100 ሁለት ብቻ ናቸው፡፡ ምን ያህል አስደንጋጭ ነው!)፡፡

ጸጋ የማስቻል፤ ብቁ የማድረግ ኃይል

2 ቆሮንቶስ 12፥9 ላይ ጥቅም ላይ በዋለበት መልኩ፤ ድካም የሚለው ቃል፤ «አለመቻል» ማለት ነው፡፡ እግዚአብሔር፤ «ከችሎታህ በላይ ከሆነ ነገር ጋር ስትጋፈጥ የእኔ ጸጋ (ኃይል) የማስቻል ዐቅም አለው» እያለ ነው፡፡ ይህም የመቁደንያ አማኞችን በተመለከተ ጳውሎስ ከሰጠው አስተያየት ግልጽ ሆኗል፡ «እግዚአብሔር በመቁደንያ ላሉት አብያተ ክርስቲያናት የሰጠውን ጸጋ እንድታውቁ እንፈልጋለን. . . እንደ ዐቅማቸው ብቻ ሳይሆን፤ ከዐቅማቸው በላይ በፈቃዳቸው እንደ ሰጡ እንመሰክርላቸዋለን» (2 ቆሮንቶስ 8፡1፡3)፡፡ እግዚአብሔር የመቁደንያ ክርስቲያኖችን ከዐቅማቸው ያለፈ ነገር ለማድረግ አስቻላቸው፡፡ ያ ጸጋ ነው - የእግዚአብሔር ማስቻል/ብቁ የማድረግ ኃይል ነው፡፡

ቀደም ሲል፤ «ከእናንተ ጋር ባለን ግንኙነት ከእግዚአብሔር በሆነ ቅድስናና ቅንነት እንደ ኖርን. . . ይህም በሰው ጥበብ ሳይሆን በእግዚአብሔር ጸጋ ነው» በማለት ጳውሎስ ለእነዚሁ ወገኖች ጽፎላቸው ነበር፡፡ እዚህም ላይ ጸጋ፤ የእግዚአብሔር ማስቻል ወይም ዐቅም እንደ ሆነ ነው የተመለከተው፡፡

ጴጥሮስም የእግዚአብሔርን ጸጋ በተመሳሳይ መንገድ ገልጾታል፡፡ «ጸጋና ሰላም ይብዛላችሁ. . . በገዛ ክብሩና በበጎነቱ የጠራንን እርሱን በማወቅ ለሕይወትና ለእውነተኛ መንፈሳዊነት የሚያስፈልገንን ሁሉ የመለኮቱ ኃይል (ጸጋው) ሰጥቶናል» (2 ጴጥሮስ 1፡2-3)፡፡ እንደ ገና ጸጋ፤

«የመለኮት ኃይል» ተብሏል። እግዚአብሔር እንደሚፈልገው ለመኖር የሚያስችለንን ሁሉ በእምነት በተቀበልነው ጸጋ ብርታት እናገኛለን እያለ ነው ጴጥሮስ።

እስቲ አሁን ደግሞ ግሪኩ ምን እንደሚል በመጠኑ ሰፋ አድርገን እንይ። ጸጋ ለሚለው አዲስ ኪዳን ውስጥ ተደጋግሞ ጥቅም ላይ የዋለው ቃል ካሪስ (Charis) የሚለው ሲሆን፤ ስትሮንግ የሚሉት ሰው ያዘጋጀው ሌክህስቲቭ ኮንኮርዳንስ እፍ ዘ ባይብል የተሰኘው ተወዳጅ ቃላት ማብራሪያ፤ «ሰጦታ»፤ «ጥቅም»፤ «ሞገስ»፤ «ደግነት» እና «ለጋሰነት» በማለት ይተረጉመዋል። እነዚህን ፍቺዎች ከሮሜ፤ ከገላትያ እና ከኤፌሶን መልእክት ከተመረጡ ጥቅሶች ጋር ብታያይዙዋቸው አብዛኞቹ ክርስቲያኖች በጣም የለመዱትን የጸጋ ገጽታዎች ታገኛላችሁ። ከላይ የተመለከትነው ሰው ግን፤ ጸጋን በተመለከተ የሚሰጠውን ገለጻ በመቀጠል፤ «ልብ ውስጥ የሚፈጸም፤ እንዲሁም በሕይወት የሚንጸባረቅ መለኮታዊ ተፅዕኖ» ይላል።

ከዚህ ገለጻ ልብ ውስጥ የተደረገው ውጫዊ መገለጫ መኖሩንና ይህም የጸጋ የማስቻል ዐቅም መሆኑን በጉልህ ማየት ይቻላል። በርናባስ ወደ አንጾኪያ ቤተ ክርስቲያን በሄደ ጊዜ፤ «እግዚአብሔር በጸጋው የሠራውን ባዴ ጊዜ ደስ» እንዳለው መጽሐፍ ቅዱስ ይነግረናል (ሐዋርያት ሥራ 11፥23)። ስለ ጸጋ አልሰማም፤ ይልቁንም የጸጋ ሥራ ማስረጃ የሆነ ነገር አዩ። ልባቸው ውስጥ የነበረው ጸጋ ተገልጦ፤ በሕዝቡ አኗኗር ላይ ሲንጸባረቅ አዩ።

ያዕቆብ «እምነትህን (ጸጋህን) ከሥራ ለይተህ አሳየኝ፤ እኔም እምነቴን (ጸጋዬን) በሥራዬ አሳይሃለሁ» በማለት የጻፈው በዚህ ምክንያት ነው (ያዕቆብ 2፥18)። እምነት በሚለው ቃል ጐን በቅንፍ ጸጋ የሚለውን የጨመርኩት ወደ እግዚአብሔር ጸጋ የሚያደርስን እምነት ስለ ሆነ ነው (ሮሜ 5፥2 ይመ)። «በእምነት አማካይነት በእርግጥ ጸጋ ተቀብላችሁ ከሆነ፤ ያንን በእውነት የሚያሳይ ኃይል ወይም የእግዚአብሔር የማስቻል ዐቅም» አሳየኝ እያለ ነው ያዕቆብ።

በዘንዴርቫን የተዘጋጀው የመጽሐፍ ቅዱስ ቃላት መድበል፤ ጸጋ (ካሪስ) የሚለውን ቃል፤ «ይህ ጸጋ የሚሠራና የሚንቀሳቀስ ነው፤ እኛን በማጽደቅና ከእግዚአብሔር ጋር ያለንን ግንኙነት በማስተካከል ብቻ አይወሰንም። ጸጋ፤ የሕይወት ልምምዳችንም ላይ ተፅዕኖ ይኖረዋል። ምንጊዜም ቢሆን ጸጋ ድካሚችንን ለማሸነፍ የሚያስችል የእግዚአብሔር ሥራ ነው» በማለት ይገልጻል።

ስለ ጸጋ የሚናገር ማንኛውንም የአዲስ ኪዳን ጥቅስ በጥንቃቄ ካነበብሁ በኋላ፤ ማግኘት የቻልኩትን የግሪክ መዝገበ ቃላት ለሰዓቶች ያህል ካጠናሁ በኋላ፤ የጠለቀ ግሪክኛ ዕውቀት ካላቸው ግለ ሰቦች ጋር ከተነጋገርኩ በኋላ፤ ጸጋን በተመለከተ የደረሰኩበት የግሌ አቶር ገለጻ።

ጸጋ ከተፈጥሮአዊ ችሎታችን በላይ ርቀን መሄድ የሚያስችለን ነጻ የእግዚአብሔር ማስቻል/ብቁ የማድረግ ዐቅም ነው - የሚል ሆኗል።

ለምን አሳዘኝ ሆነ?

ከአብዛኞቹ ክርስቲያኖች መካከል የእግዚአብሔርን ጸጋ፤ የማስቻል/ብቁ የማድረግ ዐቅም የተረዱ ከመቶ ሁለት ብቻ መሆናቸው አሳዛኝ የሆነው ለምንድነው? እስቲ አንድ ምሳሌ በማቅረብ ማስረዳት ልሞክር።

በአንድ ወቅት ባደረግነው ጥናት፤ በአፍሪካ ምድር ወገብ አካባቢ ከዘመኑ ሥልጣኔ በጣም ርቀው ጫካ ውስጥ የሚኖሩ ጐላዎች አግኝተን ነበር። እነዚህ ሰዎች ለመጠጥ የሚሆን ውሃ ለማግኘት በየቀኑ ሁለት ኪሎ ሜትር ያህል በእግራቸው መሄድ ነበረባቸው። ከዚያም ያንን ንጹሕ የመጠጥ ውሃ በሽክም ለቤተ ሰባቸው ያደርሱ ነበር።

ምግባቸውን በተመለከተም የዱር እንስሳ ማደንና አንዳንዴ ያንን ያደኑትን እንስሳ ወደ ቤታቸው ለመውሰድ ከስምንት እስከ ዐሥር ኪሎ ሜትር ያህል ተሽክመው ይሄዱ ነበር።

የሚያስፈልጋቸውን ነገር በአካባቢያቸው ካላገኙ ሰላማ አምስት ኪሎ ሜትር ያህል ተጉዘው ይገዙና ያንኑ ያህል ርቀት ተጉዘው ቤታቸው ይደርሱ ነበር።

ይህን ችግራቸውን ከተረዳን በኋላ አንድ ነገር ልንሰጣቸው ፈለግን። አዎን፤ ችሮታና ልግስና ልናደርግላቸው፤ ጥቅም ያለው ነገር (እነዚህ ነገሮች ስትሮንግ የተሰኘው ጸሐፊ ጸጋ ለሚለው ቃል የሰጠው ትርጉም ናቸው) ልንሰጣቸው ፈልገናል። አዲስ ሳንድ ሮቨር መኪና ገዝተን ልንሰጣቸው ነበር የወሰንነው።

መኪናውን ገዝተን በመርከብ ወደ አፍሪካ ጠረፍ አደረስን፤ ከዚያም ራሳችን እየነጻን ሰዎቹ ወዳሉበት አካባቢ ወሰድነው። በአቅራቢያው ባለው ሜዳ ላይ ካቆምነው በኋላ ወደ መንደሩ ሄደን የጐሳ መሪውን አገኘነው።

ከዚያም መኪናውን ወዳቆምነበት ቦታ ወሰድነው። በደስታ እየተፍለቀለቅን፤ «ይኼ ለእናንተ ያመጣነው ሰጦታ ነው!» በማለት ነገርነው።

የጎሳው መሪ ወደ መኪናው ገብቶ ጋቢና ውስጥ እንዲቀመጥ አደረገን። አንድ ሰው ሞተሩን አስነሥቶ እየነዳ፤ «ክቡር ሆይ፤ ይህ ሳንድ ሮቨር በጣም ድንቅ ነገር ነው! መኪናው አየር መቆጣጠሪያ አለው! ለምሳሌ ውጪ 108 ዲግሪ ፋረንሃይት ከሆነ፤ ማድረግ ያለብህ ይህን ቁልፍ እያዞርክ 72 ሳይ ማድረግ ነው፤ ያኔ ውጪ ያለው አየር የቱንም ያህል ቢሆን፤ መኪናው ውስጥ 72 ዲግሪ ይሆናል» አልነው።

በመቀጠልም፤ «አየህ፤ ይህ መኪና ማሞቂያም አለው። ስለዚህ ውጪ ያለው አየር በጣም ቀዝቃዛ ከሆነ፤ አንተ ማድረግ ያለብህ ይህን ቁልፍ እያዞርክ 75 ሳይ ማድረግ ነው፤ ውጪ ያለው አየር ከ40 ዲግሪ ቦታች ቢሆን እንኳ፤ የመኪናው ውስጥ አየር ግን 75 ዲግሪ ይሆናል።

«ይህ መኪና ሳተላይት ሬድዮም አለው። እዚህ መኪና ውስጥ ሆነህ በዓለም ያሉ ሬዲዮ ጣቢያዎችን በሙሉ በቀጥታ ማድመጥ ትችላለህ» አልነው - የጎሳ መሪው በጣም ተገረመ።

«ግንኮ ይኸ ብቻ አይደለም» በማለት ቀጠለን። ይህ መኪና ዲቪዲ ማጫወቻም አለው» አንዱን ዲቪዲ እያጫወትን አሳየነው። የጎሳ መሪው መገረም መግለጽ ከሚቻለው በላይ ነበር።

«መች በዚህ ብቻ ያበቃና፤ ይህ መኪና ሲዲ ማጫወቻም አለው» አንዱን ሲዲ ከፍተን በጣም ደስ የሚል የአምልኮ መዝሙር አሰማነው።

በመጨረሻ ከመኪናው ሰንወጣ፤ የጎሳ መሪው፤ «ታዲያ፤ ለዚህ ድንቅ ሰጦታ ምንድነው የምንከፍላችሁ?» በማለት ጠየቀ።

«ምንም እንዲከፈለን አንፈልግም። ለአንተና ለሕዝብህ በነጻ የምንሰጠው ነው። ሁላችሁንም በጣም እንወዳችኋለን!» በማለት እርግጡን ነገርነው።

መሪውና ሕዝቡ በጣም አመሰግኑን። እኛም ወደ መጣንበት ተመለስን። ከጥቂት ወሮች በኋላ ግን እነዚያ ሰዎች ውሃ ለማምጣት አሁንም በቀን አራት ኪሎ ሜትር በእግራቸው እየተጓዙ መሆኑን ሰማን። አሁንም ቢሆን ያደኑትን እንስሳ ተሸክመው ወደ ሰፈራቸው ለማድረስ እንደ ቀድሞው ሰላሣ አምስት ኪሎ ሜትር በእግራቸው እየተጓዙ ነበር። ለምን? ምክንያቱም፤ የመኪና ዋናው አገልግሎት መጓጓዣ መሆኑን ሳንነግራቸው በመቅረታችን ነው። ስለ መኪናው ብዙ ዝርዝር ነገሮች ለመሪው ነግረንዋል፤

መኪናው ወደ ፈለጉት ቦታ እንደሚወስዳቸውና ሽክማቸውን እንደሚሸከምላቸው ግን አልነገርናቸውም፤ በመሠረቱ የመኪና ዋናው አገልግሎትም ይኸው ነበር።

በተመሳሳይ መልኩ፤ ብዙ ክርስቲያን አገልጋዮች የእግዚአብሔር ጸጋ ዋና ሥራ ማስቻል/ብቁ ማድረግ መሆኑን ለክርስቲያኑ ማንበረ ሰብ መናገርን ዘንግተዋል።

ዋነኛ ተግባርን በተመለከተ

«የእግዚአብሔር ጸጋ ዋነኛ ተግባር ማስቻል/ብቁ ማድረግ ነው» ብለሃል ለመሆኑ፤ እንዴት እንዲህ ለማለት ደፈርክ?» በማለት ትጠይቁኝ ይሆናል።

በቅርቡ ጸሎት ላይ እያለሁ፤ «ልጄ፤ አዲስ ኪዳን ውስጥ ጸጋን በእንዴት ዐይነት ሁኔታ ነበር ያስተዋወቅሁት?» በማለት ጌታ በጥልቅ ማሰብ የሚያስፈልገው ጥያቄ አቀረበልኝ። ከዐሥራ ሁለት በላይ መጻሕፍት የጻፍኩ ሰው እንደ መሆኔ መጠን ጥያቄው ለእኔ የተለየ ትርጉም ነበረው። አንድ አዲስ ቃል የምጠቀም ከሆነና፤ ያንን ቃል ብዙዎች በሚገባ ላይረዱት እንደሚችሉ ከጠረጠርኩ ምን ማለት እንደ ሆነ ዋነኛውን ትርጉም የመግለጽ ልማድ አለኝ። በኋላም መጽሐፉ ውስጥ፤ ሁለተኛና ሦስተኛ ትርጉሙን እስጣለሁ፤ ይሁን እንጂ፤ መጀመሪያ ላይ ዋናውን ትርጉም መስጠት በጣም ወሳኝ ነው።

ለምሳሌ ያህል ሳንድ ሮቨርን (መኪናውን) አስመልክቶ ለመሪው ለመግለጽ ደብዳቤ መጻፍ ካለብኝ፤ መጀመሪያው አንቀጽ ላይ የሚከተለውን ዐይነት ማብራሪያ መጻፍ አለብኝ፤

የተከበሩ የጎሳ መሪ፤ አንድ አዲስ መኪና ልንሰጣችሁ ነው። የመኪናው ዋና ተግባር በመጓጓዣነት ማገልገል ነው። ከእንግዲህ ውሃ ተሸክማችሁ በየቀኑ ረጅም ኪሎ ሜትር መጓዝ የለባችሁም፤ ከእናንተ አንዱ መኪናውን እየነዳ ሄዶ ውሃውን ይዞ መመለስ ይችላል። በአደን የገደላችሁትን እንስሳ ወደ ሰፈራችሁ ለማድረስ ያን ያህል ርቀት በሽክም መድከም የለባችሁም፤ ከእናንተ አንዱ መኪናውን እየነዳ ሄዶ ማምጣት ይችላል። አስፈላጊ ነገሮችን ለመግዛትም ቢሆን ሰላሣ አምስት ኪሎ ሜትር አቅራቢያችሁ ወዳለው መንደር በእግራችሁ መሄድና መመለስ የለባችሁም፤ የሰጠናችሁ መኪና ከዚህ ሁሉ ውጣ ውረድ ያሳርፋችኋል።

በመጀመሪያ የመኪናውን ዋነኛ ዓላማ ማስረዳት ያስፈልጋል፤ ምክንያቱም፤ መሪውም ሆነ ሕዝቡ ከዚያ በፊት መኪና አይተው አያውቁም፡፡

በደብዳቤው ሁለተኛ አንቀጽ፤ ምናልባት ስለ አየር ማሞቂያውና ማቀዝቀዣው መግለጽ ያስፈልጋል፡፡ ሦስተኛው አንቀጽ ላይ ስለ ሳተላይት ሬዲዮው፤ አራተኛው አንቀጽ ላይ ስለ ዲቪዲዮ ሲዲ ማጫወቻው እነግራቸዋለሁ፡፡ ከዚያም ይህ ሁሉ ነጻ ስጦታ መሆኑን በመግለጽ ደብዳቤውን እደመድማለሁ፡፡ የመኪናው ዋነኛ ተግባር መጓጓዣ መሆኑን ግን፤ የደብዳቤው መጀመሪያ አንቀጽ ላይ በሚገባ ማስረዳት ይኖርብኛል፡፡

እንግዲህ ይህን በአእምሮአችን በመያዝ፤ - አዲስ ኪዳን ውስጥ ጸጋን በእንዴት ዐይነት ሁኔታ ነበር ያስተዋወቁት? በማለት ጌታ አቅርቦልኝ ወደ ነበረው ጥያቄ እንመለስ፡፡

በወቅቱ የሰጡት መልስ፤ «አላውቅም» የሚል ነበር፡፡ በኃላ ግን ከምፒዩተሬ ውስጥ ያለውን የመጽሐፍ ቅዱስ መዝገበ ቃላት በመክፈት፤ አዲስ ኪዳን እግዚአብሔር ጸጋን ያስተዋወቀው በእንዴት ዐይነት ሁኔታ እንደ ነበር ማጥናት ጀመርኩ፡፡ ለምሳሌ ዮሐንስ 1፡16 ላይ፤ «ከእርሱ (ኢየሱስ) ሙላት ሁላችንም በጸጋ ላይ ጸጋ ተቀብለናል» ይላል፡፡

ዮሐንስ፤ «በጸጋ ላይ ጸጋ» ማለቱን እናስተውል፡፡ በአቴንስ የሚኖር ግሪካዊ ጓደኛ አለኝ፡፡ ግሪካኛን እንደ መጀመሪያ ቋንቋው የሚናገር አገልጋይ ብቻ ሳይሆን፤ ጥንታዊ ግሪካኛንም ጭምር ያጠና ሰው ነበር፡፡ ግሪካኛ ቋንቋን በተመለከተ መረዳት የምፈልገው ነገር ካለ፤ ብዙ ጊዜ ይህን ሰው ነበር የምጠይቀው፡፡ እዚህ ላይ ዮሐንስ እየተናገረ ያለው እግዚአብሔር፤ «የጸጋን ብዛት፤ ባለ ጠግነት» እንደ ሰጠን መሆኑን አስረዳኝ፡፡ በሌላ አነጋገር ሐዋርያው የሚያመለክተው ያ ጸጋ ያደረገው ሙላት - ያ ጸጋ ያደረገው ብዛት፤ ለእኛ የኢየሱስ ክርስቶስን ሙላት መስጠት መሆኑን ነው! በደንብ ሰማችሁ? የራሱ የኢየሱስ ክርስቶስን ሙላት! ያ ደግሞ የሚያመለክተው ማስቻልና ዐቅም የመሆን ኃይልን ነው፡፡

ይህን በሚገባ መረዳታችሁን ማረጋገጥ እፈልጋለሁ፡፡ ለምሳሌ ያህል ወደ አንድ በስፈሩ ባለ ቡድን ውስጥ ሲ ደረጃ ላይ ወዳለ ቴኒስ ተጫዋች ሂጂ፤ «በአሁኑ ዘመንኮ የሮጀር ፌደርን ሙላት - ማለትም ሙሉ ችሎታ የሚሰጥህ ሳይንሳዊ ዘዴ ተግባር ላይ ውሏል» አልኩት እንበል (ፌደር በዚህ ስፓርት ታዋቂ የዓለማችን ሰዎች መካከል አንዱ ነው)፡፡ ያ ሰው ምን የሚል ይመስላችኋል? «እባክህን ያንን ዘዴ አሁኑኑ ስጠኝ!» ነው የሚለው፡፡ የሮጀር ፌደርን ሙላት ከሰጠውስ ምን ይሆናል? የቡድኑ ሻምፒዮን ይሆናል፤ ከዚያ

ወደ ብሔራዊ ደረጃ ይሻገራል፤ ከዚያ በዓለም አቀፍ ደረጃ ታዋቂ ቴኒስ ኳስ ተጫዋች ይሆናል፡፡

አንድ የመጀመሪያ ዓመት ሥነ ሕንፃ ተማሪን፤ «በአሁኑ ዘመንኮ የፍራንክ ሎይድን ሙሉነት - ማለትም ሙሉ ችሎታ የሚያገኙናጽፍህ ሳይንሳዊ ዘዴ ተግኝቷል» ብለው ያ ተማሪ ምን የሚል ይመስላችኋል? «አሁኑኑ ስጠኝ» ይለኛል፡፡ አንዴ ያንን ካገኘ ተማሪው ትምህርቱን ይተውና ከፍ ያለ ሽልማት ወደሚያሰጠው ሙያ ይገባል፡፡

ይህን በሚገባ ውስጣችሁ ለማኖር አንድ ሌላ ተጨማሪ ምሳሌ ላቅርብ፡፡ ወደ አንድ ተራ የቢዝነስ ሰው ሂጂ፤ «በአሁኑ ዘመንኮ የቢል ጌትስን ሙሉነት - ማለትም ሙሉ ችሎታ የሚያሰጥህ ሳይንሳዊ ዘዴ ተግኝቷል» ብለው ያ የቢዝነስ ሰው ምን የሚል ይመስላችኋል? «እባክህን አሁኑኑ ስጠኝ!» ይላል፡፡ የቢል ጌትስን ሙሉ ችሎታ ካገኘ በኃላስ? አዳዲስ ውጤቶች ሊያስገኝለት በሚችል መንገድ ማሰብ ይጀምራል፤ ከዚያ በፊት አስቦ ወደማያውቀው ፈጠራ ይገባል፡፡

ጸጋ የሰጠን ከላይ የተመለከትናቸውን ሰዎች ሙላት የአንዱንም እንኳ አይደለም፡፡ ያ ለጸጋ በጣም ትንሽ ይሆንበታል፡፡ የእግዚአብሔር ጸጋ የሰጠን የራሱ የኢየሱስ ክርስቶስን ሙላት ነው፡፡ የእርሱን ችሎታ ነው! የእርሱን ኃይል ነው! ይህን መረዳት ትችላላችሁ?

ስለሆነም፤ ምንም እንኳ ነጻ የእርሱ ስጦታ በመሆኑ እግዚአብሔርን እጅግ ማመስገን ቢኖርብንም፤ በአዲስ ኪዳን እግዚአብሔር በመጀመሪያ ጸጋን ያስተዋወቀው በነጻ የእግዚአብሔር ጸጋ የራሱ ስጦታነቱ አይደለም፡፡ ምንም እንኳ የእርሱ ጸጋ የኢየሱስ ክርስቶስን ኃላፊነታችንን በመውሰዱ እጅግ ማመስገን ሙላት ሰጥቻል! ቢኖርብንም፤ እግዚአብሔር መጀመሪያ ላይ ጸጋን ያስተዋወቀው የኃላፊነታችን ስርየት መሆኑን አልነበረም፡፡ ጸጋን ያስተዋወቀው የኢየሱስ ክርስቶስን ሙላት እንደሚሰጠን ብቁ የማድረግ የማስቻል ዐቅም ነበር፡፡

ካለፈው ምዕራፍ እንደምታስታውሱት እግዚአብሔር፤ «ከመለኮታዊ ባሕርይ ተካፋዮች» እንዳደረገን ጴጥሮስ ጽፎአል (2 ጴጥሮስ 1፡2-4)፡፡ ባሕርይ የአንድን ሰው ወሳኝ ማንነት ወይም ፀባይ ይገልጻል፡፡ ስለሆነም የእግዚአብሔር ጸጋ የራሱ የኢየሱስ ክርስቶስን ወሳኝ ማንነትና ፀባይ በሙላት ይሰጠናል ማለት ነው! «በዚህም ዓለም እርሱን እንመስላለንና»

በማለት ዮሐንስ የጻፈው በዚህ ምክንያት ነበር (1 ዮሐንስ 4፥17)፡፡ የዚህን ቃል ስፋትና ጥልቀት ማሰብ ትችላላችሁ?

እንግዲህ በሕይወት ላይ ለመንገሥ የሚረዳን ይህ የእግዚአብሔር የማስቻል/ብቁ የማድረግ ዐቅምና ኃይል ነው ማለት ነው! የእግዚአብሔር ጸጋ ኢየሱስን እንድንመስል እንደ ገና ፈጥሮናል፤ እርሱ እንደ ኖረ እንድንኖር ያስችለናል፡፡ በክርስቶስ ውስጥ ነን፡፡ የክርስቶስ አካል ነን፡፡ በዚህ ምድር እንደ እርሱ ነን፡፡ ክርስቲያኖች ነን፡፡ «ማንም በእርሱ እኖራለሁ የሚል፤ ኢየሱስ እንደ ተመላለሰ ሊመላለስ ይገባዋል» በማለት ዮሐንስ በድፍረት የጻፈው ከዚህ የተነሣ ነበር (1 ዮሐንስ 2፥6)፡፡

ይህ ቃል ወደ ልባችሁ ጠልቆ ይግባ፤ ኢየሱስ በዚህ ምድር እንደ ኖረው መኖር አለብን፡፡ ይህ የመጽሐፍ ቅዱስ አስተያየት ሳይሆን፤ የመጽሐፍ ቅዱስ ትእዛዝ ነው!

4

ኢየሱስ የተመላለሰው እንዴት እንደ ነበር

ማንም በእርሱ እኖራሁ የሚል፤ ኢየሱስ አንደ ተመላለሰ ሊመላለስ ይገባዋል፡፡

1 ዮሐንስ 2፥6

ኢየሱስ እንደ ተመላለሰ መመላለስ ከፈለግን፤ «ለመሆኑ፤ እርሱ እንዴት ነበር የተመላለሰው?» ብለን መጠየቅ ይኖርብናል፡፡ በመጀመሪያ፤ በሚያስደንቅ መንፈሳዊነትና ንጽሕና ነበር የተመላለሰው፡፡ የዚህ ዓለም ፍቅር አልገዛውም፤ እርሱ ያልተለመዱና መንፈሳዊ ያልሆኑ ምኞቶችን ገዛ፡፡ በተመሳሳይ ሁኔታ ሐዋርያው ጳውሎስ በእግዚአብሔር ዘንድ ተቀባይነት ስላለው አገልግሎት ይነግረናል፡፡

ሥጋንና መንፈስን ከሚያረክስ ነገር ሁሉ ራሳችንን እናንጸ፤... ቅድስናችንንም ፍጹም እናድርገው (2 ቆሮንቶስ 7፥1)

«ራሳችንን እናንጸ» የሚለውን ቃል ልብ አደረጋችሁ? «እግዚአብሔር ያነጻችኋል» አለማለቱ በጣም የሚገርም ነው፡፡ እስቲ ግልጽ ላድርገው፡፡ የኢየሱስ ደም ከኃጢአት ሁሉ ያነጻናል - ይህ በእርሱ መዋጀታችን ያስገኘልን ጥቅም ነው፡፡ ይሁን እንጂ፤ እዚህ ላይ ሐዋርያው እየተናገረ ያለው እኛ ራሳችንን እንድናነጻ ነው፡፡ በሌላ አነጋገር ቀድሞውኑ በነጻ በተደረገልን እንድንኖር ነው፡፡ እንደ አማኞች ከእኛ የሚጠበቀውን አኗኗር ነው የሚያመለክተው፡፡ የመዋጀታችን ውጤት ስለ ሆነው ውጫዊ ለውጥ ነው የሚኖረው፡፡

በዚያ ጥቅስ ውስጥ ነገር ሁሉ የሚለውን ቃል ልብ አደረጋችሁ? ሥጋንና መንፈስን ከሚያረክሱ አንጻንድ ነገሮች፤ ወይም ብዙ ነገሮች እንድንቀደስ ሳይሆን ከነገር ሁሉ ነው መቀደስ ያለብን፡፡ ቅድስናችንን ፍጹም ለማድረግ ራሳችን እንድናነጻ ይጠበቅብናል፡፡ «የጠራችሁ እርሱ ቅዱስ እንደ ሆነ እናንተም በኑሮአችሁ ሁሉ ቅዱሳን ሁሉ» በማለት ጴጥሮስ

ይህን እውነት ያጸናል (1 ጴጥሮስ 1፡15)። እንግዲህ ምንም ሳንበራርዝ (አንዳንዶች እንደሚያስተምሩት) ይህን ቃል ከምራችን ከወሰድነው በእግዚአብሔር ዘንድ ተቀባይነት ያለው አገልግሎት ኢየሱስ በተመላለሰበት ዐይነት መንፈሳዊነት መመላለስ ይሆናል ማለት ነው። ለመሆኑ፣ ያንን የምናደርገው እንዴት ነው? በእግዚአብሔር ጸጋ አማካይነት።

እስቲ ማብራሪያ ልስጥ። የሁለተኛ ደረጃ ተማሪ እያለሁ የባሰብኝ ኃጢአተኛ ነበርኩ። እንዲህ ስል ምን ማለቴ ነው? የነበረኝ ኃጢአት የማድረግ ባሕርይ ነበር ያንን የማደርገው ደግሞ ከልቤ ነበር።

በዐሥራዎቹ ዓመቶቼ መጀመሪያዎቹ ላይ አባቴ በቻርለስተን ሔስተን መሪ ተዋንያነት የተሠራውን ዘ ቴን ኮማንድመንት የተሰኘ ፊልም እንድናይ እኔና ታናሽ እጎቴን ይህን ይሄዳል።

ፊልሙን በማየት ላይ እያለን ምድር ተከፍታ ዳታንንና በሙሴ ላይ ያመፁ ክፉ ጓደኞቹን ሁሉ ስትወጣቸው የሚታይበት ክፍል ይመጣል። በሕይወት እያሉ ምድር ተከፍታ ስትወጣቸው ሳይ ኃጢአተኝነቴ ተሰምቶኝ እንደ አንድ አእምሮውን እንደ ሳተ ሰው ንስሐ ማድረግ ጀመርኩ። ኃጢአቶቹን ሁሉ በመዘርዘር እግዚአብሔር ይቅር እንዲለኝ ለመንኩ፤ ከእንግዲህ ወዲያ ኃጢአት በየረበት ላለመዞር ቃል ገባሁ። ከዚያ የፊልም አዳራሽ ፍጹም የተለወጠ ወጣት ሆኜ የወጣሁ መሰለኝ። ያ የቆየው ግን ለአንድ ሳምንት ብቻ ነበር፤ ከዚያ ወደ ቀድሞው ኃጢአት የማድረግ ሕይወቴ ተመለስኩ። ያ የሆነው ለምን ነበር? ምክንያቱም ንስሐ ቢኖረኝም፤ ጸጋ ግን ስላልነበረኝ ነበር።

ከዓመታት በኋላ የኮሌጅ ተማሪ እያለሁ አንድ ሰው ግሬት ኮሚሽን የሚያዘጋጀውን አራቱ መንፈሳዊ ሕጎች ሰጠኝ። አራተኛውን ሕግ ካነበብኩ በኋላ ኢየሱስ ክርስቶስን ጌታዬና አዳኝ አድርጌ ተቀበልኩ። በዚያው ቅጽበት የእግዚአብሔር ልጅ ሆንኩ። ይሁን እንጂ፣ ክርስቶስን ከመቀበሌ በፊት አድርጋቸው የነበሩ አንዳንድ ኃጢአቶች እያደረግሁ ነበር። ይህ ሊሆን የቻለው ተገቢ ትምህርት ስላልተሰጠኝና የመጽሐፍ ቅዱስ ዕውቀት ስለ ጐደለኝ እንደ ነበር እረዳለሁ፤ ምክንያቱም ለእኔ ስለ ተዘጋጀው ኃጢአትን የማሸነፍ ኃይል ምንም የማውቀው አልነበረም።

በዚህ ሁኔታ ጥቂት ዓመቶች አለፉ። አንድ ቀን ግን ከዚያ በፊት ብዙ ጊዜ ያነበብኩት አንድ ጥቅስ ከመጽሐፉ ገጽ ላይ ዘሎ የመጣ ይመስል ወደ ልቤ መጣ። ያ ጥቅስ፤ «... ለመቀደስም ፈልጉ፤ ያለ ቅድስና ማንም ጌታን ማየት አይችልም» የሚለው ነበር (ዕብራውያን 12፡14)። ቃሉ በጣም

ነበር የነካኝ። እግዚአብሔርን ማየት እፈልጋለሁ፤ ይህ ጥቅስ ደግሞ ያንን ማድረግ ከፈለግሁ መቀደስ እንዳለብኝ ይናገራል፤ በጣም የሚያሳዝነው ግን ይህንንም ቢሆን በሚገባ አልተረዳሁም ነበር፤ እንዲያውም አጉል ሕግ አክራሪነት የሚያጠቃኝ ሰው ሆንኩ። ሕግና ወግን መሠረት ያደረገ ምክንያት እየደረደርኩ በዙሪያዬ ያሉትን ሰዎች መንደፍ ጀመርኩ። «የተቀደስ ሕይወት» እንዲኖሩ እነግራቸዋለሁ፤ ያን ለማድረግ የሚያስችላቸውን ኃይል ግን ላመለክታቸው አልቻልኩም። ቅድስና የሰው ጥረትና ሙከራ ውጤት ይመስለኝ ነበር፤ ያንን የሚያደርግ የእግዚአብሔር ማስቻል/ማብቃት ዐቅም መሆኑ ገና አልተረዳሁም ነበር። በቃላት እየተናደፍኩ ሚስቴን፣ ጓደኞቼንና የሚቀርቡኝን ሰዎች ሁሉ ዕረፍት አሳጣሁዋቸው።

አንድ ቀን እየጸለየኩ እያለ፤ «ቅድስና የአንተ ሥጋ ሥራ ሳይሆን፤ የእኔ ጸጋ ውጤት ነው» በማለት ጌታ ተናገረኝ። ይኸው ነው! ያጣሁት ይህንኑ ነበር። ጸጋ በራሴ ጥረት ማድረግ የማልችለውን ማለትም ሥጋና መንፈስን ከሚያረክስ ነገር ሁሉ ራሴን ማንጸትና ሙሉ በሙሉ እንድቀደስ የሚረዳኝ የማስቻል/ብቃት የሚሰጥ ዐቅም መሆኑን ወደ መገንዘብ መጣሁ። ይህ ተቀባይነት ያለው እግዚአብሔርን የማገልገል መንገድ ነው። የዕብራውያን መልእክት ጸሐፊም፤

እግዚአብሔርን ደስ እያሰኘን የምናመልክበትን ጸጋ እንያዝ (12፡28) የሚለው በዚህ ምክንያት ነው።

ጸጋ እግዚአብሔርን ደስ በሚያሰኝ ሁኔታ እርሱን እንድናመልከው (እንድናገለግለው) ያስችለናል፤ በራሳችን ጥረት ማድረግ የማንችለውን ራሳችንን ለማንጸት ያበቃናል።

ቀደም ሲል ከተመለከትነው ብሔራዊ የዳሰሳ ጥናት ከመቶ 98 እጅ ክርስቲያኖች በራሳቸው ችሎታ እግዚአብሔር ደስ የሚሰኝበትን ሕይወት መኖር እንደሚሞክሩ አይተናል። ጸጋ የእግዚአብሔር ማስቻል/ማብቃት ዐቅም መሆኑን የተረዱ 2 እጅ ብቻ ነበሩ፤ ይህ ማለት ደግሞ 98 እጁ ይህን የማስቻል/የማብቃት ዐቅም መለማለድ አይችሉም ማለት ነው፤ ምክንያቱም፤ በመጀመሪያ ደረጃ እንዲህ ያለ ነገር መኖሩን እንኳ አያውቁም። በእምነት ከእግዚአብሔር እንቀበላለን፤ በማናውቀው ነገር ደግሞ እምነት ሊኖረን አይችልም። ይህን አስመልክቶ ጳውሎስ፤ «ስለ እርሱ ሳይሰሙ እንዴት ያምኑበታል?» ይላል (ፎሜ 10፡14)። መጠቀም የምንችለው እንዳለን በምናውቀው ነገር ብቻ ነው።

አንድ የአፍሪካ ጉሳን በተመለከተ አንሥተው ወደ ነበረው ምሳሌ ሰንመለስ፤ የመኪና ዋነኛ ተግባር መጓጓዣነት መሆኑን ሰላላውቁ ሊጠቀሙበት አልቻሉም ነበር። ውስጡ ገብተው መጨፈር ይችሉ ይሆናል፤ ዲቪዲውን ይመለከቱ፤ ሲዲውን ይሰሙ ይሆናል፤ ሬዲዮኑን ያዳምጡ ይሆናል፤ ይሁን እንጂ፤ መንዳቱን ጨርሶ አያስቡትም። ካልነዱትና ለመጓጓዣነት ካልተጠቀሙበት ደግሞ ዋነኛ ተግባሩን ዘንግተዋል ማለት ነው።

በአንድ ወቅት አንድ ግሩም ካሜራ ገዝቼ ነበር። ፓኬቱን ከፈትኩ፤ ካሜራውን አወጣሁ፤ ወዲያውኑ በሌሎች ካሜራዎች አደርግ የነበረውን ሁሉ ማድረግ ጀመርኩ፤ ይህንንም ያንንም ፎቶ ማንሣት ጀመርኩ፤ አብዛኞቹ ሰዎች ካሜራ ሲገዙ የሚያደርጉትም ከዚህ ያለፈ እንዳይደሰ አስባለሁ።

አንድ ቀን ግን፤ ጓደኛዬ እንደሚያደርገው እኔም በካሜራዬ አስደናቂ ፎቶዎችን ማንሣት የማልችለው ለምንድነው? በማለት ራሴን ጠየቅሁ። የእኔ ካሜራ የጓደኛዬ ካሜራ ያለው ነገር ሁሉ ያለው መሆኑን ተረዳሁ። ካሜራውን ሰገዛ አብሮት የነበረውን ጽሑፍ አውጥቼ በማንበብ በካሜራው ማድረግ የሚቻለውን ነገር ሁሉ አወቅሁ። ከዚያ በኋላም እኔም አስገራሚ ፎቶዎችን ማንሣት ቻልኩ። በእጄ ያለውን ባለማወቁ በሚገባ ሳልጠቀምበት መቅረቴ ገባኝ።

ያልታደሉት 98 እጁ አማኞችን በተመለከተም ይህ እውነት ነው። ለእነርሱም ቢሆን የእግዚአብሔር ጸጋ ያዘጋጀላቸውን ከሕይወት መመሪያ ከመጽሐፍ ቅዱስ አንብበው አልተረዱም። ያላቸውን ባለማወቃቸው የውሱንነት ሕይወት ሲኖሩ ዘመናት አሳልፈዋል።

በራሳችን ችሎታ የቅድስና ሕይወት ለመኖር ስንሞክር የሚሆነው ምንድን ነው? ከሁለት አንዱ ነገር ይሆናል - ግብዝ ሕግ አጥባቂዎች እንሆናለን (አንድን ነገር አስመልክቶ ጠንከር ያለ ዐቋም እንዳለን ብንናገርም፤ በግል ሕይወታችን ግን ከዚያ በሚቃረን ሁኔታ እንኖራለን) ወይም ደግሞ፤ «ጸጋ ማንኛውንም የማደርገውን ኃጢአት ይሸፍናል» የሚል መጽሐፍ ቅዱሳዊ ያልሆነ እምነት እንኖራለን። ስለሆነም፤ እንደ ኢየሱስ መኖር ዐይነተኛ የሕይወት ግብ ቢሆንም፤ ከእውነታ የራቀና የማይቻል እንደ ሆነ እናስባለን።

እንዲህ ያለውን አስተሳሰብ መሠረት በማድረግ አንዳንድ አማኞችና አስተማሪዎች፤ «የኢየሱስ ክርስቶስ ቤዛነት ሞት የእግዚአብሔር ልጆች አድርጎናል፤ ይሁን እንጂ፤ ሁላችንም ሰዎች በመሆናችን አሁንም ከኃጢአት

አልተላቀቅንም» የሚል ጤናማ ያልሆነ አስተምህሮ አምጥተዋል። ገና በኃጢአት ውስጥ ካለው አብዛኛው የሰው ልጅ በተለየ ሁኔታ መኖር እንደማንችል እናስባለን፤ ስለሆነም ኃጢአ ለሆነ አኗኗራችን ሰበብና ሽፋን እንፈልግለታለን። ይህ ደግሞ ወደ ሰላማዊና የተረጋጋ ወደሚመስል ሐሰተኛ ሕይወት ይመራናል።

ይህ በመሠረቱ የአዲስ ኪዳን ትምህርት አይደለም። የምሥራቹ ቃል ወይም ወንጌል ኢየሱስ ዋጋ የከፈለው ከኃጢአት ቅጣት ነጻ ሊያደርገን ብቻ ሳይሆን፤ ከኃጢአት ኃይል ነጻ ሊያደርገንም ጭምር እንደ ሆነ ነው የሚናገረው! «ከጸጋ በታች እንጂ፤ ከሕግ በታች ስላልሆናችሁ ኃጢአት አይገዛችሁምና» በማለት ጳውሎስ ይህን ግልጽ ያደርገዋል (ሮሜ 6፥14)። ሕግ ሰዎች ኃጢአት እንዳይሠሩ ይከለክላል። በሌላ በኩል ደግሞ ጸጋ በራሳችን ችሎታ መላቀቅ ካቃተን ኃይል ማለት ከኃጢአት ነጻ እንድንሆን ያስችለናል። «የተቀበላችሁትን የእግዚአብሔርን ጸጋ ከንቱ እንዳታደርጉ» በማለት ጳውሎስ የቆሮንቶስ ክርስቲያኖችን የሚመክረው ከዚህ የተነሣ ነው (2 ቆሮንቶስ 6፥1)።

ጳውሎስ እየተናገረ ያለው አብዛኞቹ የምዕራቡ ዓለም ቤተ ክርስቲያኖች የሚያስተምሩትን ጸጋ ከንቱ ስለ ማድረግ አይደለም። ያ ዐይነቱ ጸጋ፤ «መኖር እንደሚገባኝ እየኖርኩ እንዳልሆነ አውቃለሁ፤ ይሁን እንጂ፤ በእግዚአብሔር ጸጋ በመዳኔና በዚሁ ጸጋ በመሸፈኔ ምንም ችግር የለም።» የሚል ነው። እንዲያውም አንዳንዶች በጣም ርቀው በመሄድ፤ «ድነቴ የተመሠረተው ኢየሱስ ያደረገልኝ ላይ እንጂ፤ እኔ የማደርገው ላይ ባለ መሆኑ የፈለግሁትን ማድረግ እችላለሁ። በእግዚአብሔር ጸጋ ተሸፍኛለሁ» በማለት ያስባሉ ወይም ይናገራሉ። እንዲህ ከሆነ ደግሞ፤ መንፈሳዊ ሕይወት እንዲኖሩ የሚወቅላቸው ነገር አይኖርም ማለት ነው። ታዲያ፤ ከንቱ እንዳታደርጉ የሚለው ይህን ዐይነቱን ጸጋ ሊሆን ይችላል ብላችሁ ታስባላችሁ? ይህ አስተሳሰብ የእግዚአብሔርን ጸጋ ዓላማና ኃይል በተሳሳተ መንገድ የመረዳት ውጤት ነው።

ይሁን እንጂ፤ ጸጋ በራሳችን ችሎታ ማድረግ የማንችለውን ማለትም ሥጋንና መንፈስን ከርኩሰት ማንጸትና ፍጹም መቀደስ የሚያስችለን የእግዚአብሔር ማስቻል/ማብቃት ዐቅም መሆኑን ከተረዳን ያንን ጸጋ እንዴት ከንቱ ማድረግ እንደሚቻል ይገባናል።

እስቲ ከዐሥር ዓመት በኋላ ወደነዚያ ሳንድ ሮቨሩን ሰጥተናቸው ወደ ነበሩ በአፍሪካ የሚኖሩ ሰዎች ተመልሰን ሄድን ብለን እናስብ፤ አሁንም መኪናው እዚያው እነበረበት ቦታ መሆኑን እናስብ። አባራና ቆሻሻ

ሸፍኖታል፤ በመኪናው ዙሪያና መኪናው ላይ ሣር በቅሎአል። በብዙ ትግል በሩን ከፍተን ስንገባ፤ ርቀት ቆጣሪው የዛሬ ዐሥር ዓመት እነበረበት ላይ ነው። ታዲያ ይህን ስንመለከት፤ «ከዐሥር ዓመት በፊት በነጻ የሰጠናቸውን ነገር ከንቱ አድርገውታል» ማለት ይበዛብናል?

እነዚህ ሰዎች ላንድ ሮቨሩን በነጻ ማግኘታቸውን አስመልክቶ ዘምረው ይሆናል፤ ወይም ስጦታውን በተመለከተ እርስ በርስ ሲነጋገሩ ከርመው ይሆናል። ይህ ሁሉ ግን ምንም አይረባቸውም። መኪናው ለታቀደለት ተቀዳሚ ዓላማ ተግባር ላይ ባለ መዋሉ ስጦታውን ከንቱ አድርገውታል!

በተመሳሳይ መንገድ ጳውሎስ አስደናቂው የእግዚአብሔርን ጸጋ ያስገኘልንን በረከትና ጥቅም እኔና እናንተን እንዲያመልጠን አይፈልግም።

የተቀበላችሁትን የእግዚአብሔርን ጸጋ ከንቱ እንዳታደርጉት... ሥጋንና መንፈስን ከሚያረክስ ነገር ሁሉ ራሳችንን እናንጸ፤ ቅድስናችንን ፍጹም እናድርገው - ይለናል (2 ቆሮንቶስ 6፥1፡7፥1)

ከዚህ በላይ እንዴት ግልጽ ሊሆን ይችላል? የእኔ ጥያቄ፤ ይህን በተመለከተ በየአብያተ ክርስቲያኖቻችን ለምን ትምህርት ሳይሰጥ ኖረ፤ ለምንስ ተገቢ አጽንዖት አልተሰጠውም? የሚል ነው።

ኢየሱስ የሰውን ልጅ መሻት አሟልቷል

ቀደም ሲል፤ «ማንም በእርሱ እኖራለሁ የሚል ኢየሱስ እንደ ተመላለሰ ሊመላለስ ይገባዋል» የሚለውን መጽሐፍ ቅዱሳዊ ትእዛዝ ተመልክተን ነበር (1ዮሐንስ 2፥6)። እዚህ ላይ ይገባዋል የሚለውን ቃል ልብ አድርጉ። ይህ ቃል ትእዛዝ እንጂ፤ እንዲሁ አስተያየት ብቻ አይደለም። ኢየሱስ እንደ ተመላለሰ እንድንመላለስ እግዚአብሔር ይጠብቅብናል። ስለዚህም፤ ኢየሱስ የተመላለሰው እንዴት ነበር? ብለን እንጠይቅ።

ኢየሱስ ለሰው ልጅ ችግር መፍትሔ መስጠቱ በወንጌሎቹ ግልጽ ሆኖአል። የታመሙትን ፈወሰ፤ የቆዳ ሕመም የነበረባቸውን አነጻ፤ ሰዎችን ከባርነት ቀንበር አጸነ፤ ማየት ያቃታቸውን ዐይኖች፤ መስማት የተሳናቸውን ጆሮዎች ከፈተ፤ ዲዳው እንዲናገር፤ ሽባው እንዲራመድ አደረገ፤ የተራቡትን ለመመገብ ምግቡ እንዲበረክት አደረገ። ሌላው ቀርቶ የሞተውን እንኳ አሰነሣ። ከዚያም፤ «አብ እኔን እንደ ላከኝ እኔም እናንተን እልካችኋለሁ» በማለት ተናገረን (ዮሐንስ 20፥21)።

እንዲህ ያሉ ነገሮችን ማድረግ የምንችለው እንዴት ነው? በእግዚአብሔር ጸጋ ነጻ ስጦታ! መጽሐፍ ቅዱስ ስለ መጀመሪያዋ ቤተ ክርስቲያን ሲናገር፤ «ሐዋርያትም ስለ ጌታ ኢየሱስ ትንሣኤ በታላቅ ኃይል መመስከራቸውን ቀጠሉ፤ በሁላቸውም ላይ ታላቅ ጸጋ ነበር» ይላል (ሐዋርያት ሥራ 4፥33)።

ከጥቅሱ እንደ ተመለከትነው እግዚአብሔር ታላቅ ኃይልንና ታላቅ ጸጋን ያያያዘው ለምንድነው? ምክንያቱም ጸጋ የእግዚአብሔር ኃይል በመሆኑ ነው!

ምናልባትም፤ ይህኮ የሚናገረው ስለ ሐዋርያት ነው፤ እኔ ግን ሐዋርያ ወይም ፓስተር አይደለሁም ትሉኝ ይሆናል። እንደዚያ ከሆነ ስለ አንድ፤ «ተራ» ሰው ልንገራችሁ። በኢየሩሳሌም ከተማ ምግብ የማይል ሥራ ይሠራ የነበረ እስጢፋኖስ የሚሉት ሰው ነበር። ሐዋርያ፤ ነቢይ፤ ወንጌላዊ፤ ፓስተር ወይም መምህር አልነበረም። ሥራው ላረጁ ሴቶች ምግብ ማይል ነበር። ይሁን እንጂ፤ መጽሐፍ ቅዱስ ስለ እርሱ ሲናገር፤ «እስጢፋኖስ ጸጋንና ኃይልን ተሞልቶ በሕዝቡ መካከል ድንቅ ነገሮችንና ታምራዊ ምልክቶችን ያደርግ ነበር» ይላል (ሐዋርያት ሥራ 6፥8)።

ሐዋርያ ወይም ፓስተር ካልሆነ እንዴት እነዚያን አስገራሚ ተእምራት ማድረግ ቻለ? በእግዚአብሔር ጸጋ ኃይል ነጻ በሆነው የጸጋ ስጦታ ኃይል፤ የሰው ልጅን ችግር ለመፍታት ኢየሱስ ያደረገውን እርሱም አደረገ።

ይኸንኑ ነጻ ስጦታ ማንኛውም አማኝ መቀበል ይችላል። የእናንተ ነው፤ የእኔም ነው። ኢየሱስ፤ «ወደ ዓለም ሁሉ ሂዱ፤ ወንጌልንም ለፍጥረት ሁሉ ሰበኩ። የሚያምኑትን እነዚህ ምልክቶች ይከተሏቸዋል፤ እጃቸውንም በሕመምተኞች ላይ ይጭናሉ፤ እነርሱም ይፈወሳሉ» በማለት ያዘዘን በዚህ ምክንያት ነው (ማርቆስ 16፥15፡17-18)። ኢየሱስ፤ «ተእምራት የማድረግ ኃይል የሚሰጠው ለሐዋርያት ብቻ ነው» አላለም። «ጸጋ (የእግዚአብሔር ልጆች የመሆን ሥልጣን) የሚሰጠው ለሐዋርያት ብቻ ነው» አላለም። ይልቁንም፤ «ለተቀበሉትና በስሙ ላመኑት ሁሉ ግን፤ የእግዚአብሔር ልጆች የመሆንን መብት (ሥልጣን) ሰጣቸው» ነው የሚለው (ዮሐንስ 1፥12)። ይህ መብት ያለን መሆኑን ማመን አይከብደንም አይደል? እንደዚያ ከሆነ፤ ኢየሱስ እንደ ተመላለሰ መመላለስ እንድንችል፤ «የሚያምኑትን (ሐዋርያት ብቻ ሳይሆኑ) እነዚህ ምልክቶች (ነጻ የጸጋ ስጦታ) ይከተሏቸዋል» በማለት የነገረን ይኸው መጽሐፍ ቅዱስ ነው! በእግዚአብሔር ኃይል በሽታ ላይ፤ ደዌ

ላይ፤ እና እኛ ላይ፤ እንዲሁም የምንወዳቸው ሰዎች ላይ፤ ሕይወት በሚያመጣው ችግር ላይ መግዛት (መንገሥ) እንችላለን።

ጥበብ፣ ማስተዋል፣ ራስዎ፣ ችግር ፈቺ፣ አዲስ ሐሳብ አፍላቂ

ኢየሱስ የተመላለሰበት ሌላው ነገር ምን ነበር? በአስደናቂ ጥበብ፣ ማስተዋል፣ ራስዎ፣ ችግር ፈቺ እና አዲስ ሐሳብ አፍላቂ በመሆን ነበር የተመላለሰው። ጥበቡ በጣም የተማሩትን ሰዎች እንኳ አስገርጧል። የኢየሱስ ጥበብ የመጣው ከየት ነበር?

«ሕፃኑም (ኢየሱስ) እያደገና እየጠነከረ ሄደ፤ በጥበብ ተሞላ፤ የእግዚአብሔርም ጸጋ በእርሱ ላይ ነበረ» (ሉቃስ 2፡40)።

ኢየሱስ ልዩ ጥበብ ሊኖረው የቻለው በእግዚአብሔር ጸጋ ነበር።

ይህ ደግሞ አንድ ጥሩ ጥያቄ እንድናነሳ ያደርገናል። እንግዲህ፤ የእግዚአብሔር ጸጋ የሚሰጠው ለኃጢአት ይቅር መባልና መንግሥተ ሰማይ ለመግባት ብቻ ከሆነ (ብዙ ክርስቲያኖች እንደ ተማሩት) ኢየሱስ ጸጋ ለምን ያስፈልገው ነበር? ምክንያቱም፤ እርሱ ኃጢአት አላደረገም፤ ይቅር መባልም አያስፈልገውም። ይሁን እንጂ፤ ምንም እንኳ ኢየሱስ የእግዚአብሔር ልጅ ቢሆንም፤ እንደ ሰው በዚህ ምድር መወለዱንና መኖሩን እናውቃለን። ከመለኮታዊና አምላክ ከመሆን መብቱ ራሱን ባዶ አደረገ (ፊልጵስዩስ 2፡7 ይመ.)። ስለሆነም በጥበብ፣ በማስተዋል፣ በራስዎ፣ በችግር ፈቺነትና በአዲስ ሐሳብ አፍላቂነት መመላለስ የሚያስችለው የእግዚአብሔር ጸጋ አስፈላጊው፤ እነዚህ ነገሮች በሕይወቱ ይታዩ ነበር።

የጥበቡን ሐሳብ አፍላቂነት፣ ችግር ፈቺነትና ራስዎ እወደዋለሁ። አንዲት ሴትን ሲገጥማት ከነበረ ሞት አድኖአል። ዮሐንስ 8 ለሃይማኖታችን ቅንፅት አለን የሚሉ ሰዎች አንዲት ሴት ስታመነዝር ይዘው እንደ ነበር ይነግረናል። እየጉተቱ ወደ ቤተ መቅደስ አደባባይ አምጥተው ኢየሱስ ፊት ጣሏት። (አብሯት ያመነዘረውን ወንድ ግን ለምን እንዳላመጡት ግልጽ አይደለም)። «ሙሴም እንደዚች ያሉ ሴቶች በድንጋይ እንዲወገሩ በሕግ አዘዘናል፤ አንተስ ምን ትላለህ?» በማለት ጠየቁት።

እንዲህ ያለ ሁኔታ ሲያጋጥም፤ ትልቅ ጥበብ ይጠይቃል። ኢየሱስ ጉንበስ ብሎ በጣቱ በምድር ላይ ይጽፍ ጀመር። (ምናልባት የሰዎቹን ድብቅ የሴት ወዳጆች ስም እየጻፈ ሳይሆን እንዳልቀረ አምናለሁ)። መወታወታቸውን በቀጠሉ ጊዜ፤ ጌታ ከሚጽፍበት ቀና ብሎ፤ «ከእናንተ

ኃጢአት የሌለበት እርሱ አስቀድሞ ድንጋይ ይወርውርባት» አላቸው። ከዚያም እንደ ገናም ጉንበስ ብሎ በምድር ላይ መጻፉን ቀጠለ።

እነዚያ ተመፃፃቂዎች በስሞቹ ዝርዝር ውስጥ ከእነርሱ ጋር ሲያመነዝሩ የነበሩ ሴቶችን ስም ተመልክተው ይሆናል። በዚህ ምክንያት ይሁን ወይም ደግሞ ኢየሱስ በተናገረው ቃል አፍረው፤ ሁሉም ይዘዋቸው የነበሩን ድንጋዮች እየጣሉ ወዲያውኑ ከአካባቢ ጠፉ። መጽሐፍ ቅዱስ፤ «ይህን እንደ ሰሙ፤ ከሽማግሌዎች ጀምሮ አንድ በአንድ ወጡ» ይለናል (ዮሐንስ 8፡9)። ኢየሱስ ብቻ ከሴቲቱ ጋር ቀረ።

ከዚያም ኢየሱስ ቀና ብሎ ሴትየዋን፤ «አንቺ ሴት፤ ሰዎቹ የት ሄዱ? የፈረዱብሽ የሉም?» በማለት ጠየቃት። ከሳሾቿ ሁሉ መሄዳቸውን ነገረችው። ኢየሱስም፤ «እኔም አልፈርድብሽም፤ በይ ሂጂ፤ ከእንግዲህ ግን ኃጢአት አትሥራ አላት» (ቁጥር 10-11)።

የኢየሱስ ጥበብና አዲስ ሐሳብ አፍላቂነት ሕይወቷን አዳነ። ኢየሱስ ሴቲቱ ላይ አለመፍረዱን ልብ አድርጉ። ኃጢአት የሌለበት እርሱ ብቻ ነበር፤ ስለሆነም በዚያ ቅጽበት የምሕረት ቃል ተናገረ። በሕጉ መሠረት ይገባት የነበረውን ፍርድ አልተናገረም። ይሁን እንጂ፤ «ከእንግዲህ ኃጢአት አትሥራ» ብሏታል። አሁን ጸጋ ተናገረ፤ ጸጋ የማይገባንን ሲሰጠን፤ ምሕረት ግን የሚገባንን (ቅጣት) እንዳናገኝ ያደርጋል። ምሕረት ሴቲቱ ላይ አልፈረደም፤ የእግዚአብሔር ጸጋ ግን ከእንግዲህ ሄዳ፤ ለሞት የሚያበቃ አመንዝራነት ወጥመድ ውስጥ እንዳትወድቅ አስቻላት/አበቃት።

ኢየሱስ ላይ የነበረው የእግዚአብሔር ጸጋ፤ ከሃይማኖት አክራሪዎች ፍርድ ሴትየዋን ነጻ የሚያደርግ ጥበብ ሰጠው። ጸጋ ምንኛ ብርቱ ነው!

አንድ ሌላ ቀን ደግሞ ኢየሱስ፤ ከዓሣ አጥማጆች ጋር በገሊላ ባሕር አጠገብ ነበር፤ እነዚያ ዓሣ አጥማጆች አንድ ዓሣ እንኳ ሳያጠምዱ የዋሉበት ቀን ነበር። አንድ ሱቅ ቢኖራችሁና ቀኑን ሙሉ ምንም ነገር ሳትሸጡ ብትውሉ ምን ይሰማችኋል? ያ ቀን ለእናንተ መጥፎ ቀን እንደ ነበር

ጸጋ ምንኛ ይታሰባል። ሆኖም፤ ከኢየሱስ የወጣ አንድ የጥበብ ቃል ሁኔታውን በዕድሜ ዘመናቸው ሁሉ ዐይተው ወደማያውቁት ፍሬያማ ቀን ለወጠው! ኢየሱስ ዓሣ አጥማጅ አልነበረም፤ ግን ጸጋ ነበረው! ምንኛ ድንቅ

ጥበብ፤ ምንኛ ድንቅ ኃይል! ሌላ ጊዜ ደግሞ ከጥበቡ የተነሣ አንዲት አህያ የት እንዳለች እንኳ አውቆ ነበር። አንድ ሌላ ጊዜ ደግሞ ቀረጥ የሚከፍለው አልነበረውም - ሄደ ዓሣ እንዲያጠምድ ለጴጥሮስ ነገረው፤ የዓሣውንም እፍ

ሲከፍት የሚፈለገውን ያህል ሳንቲም እዚያ ውስጥ ተገኘ። ያ የጸጋ ሥራ ነበር።

ኢየሱስ የነበረው ነገሮችን የማየት ዐቅም አስደናቂ ነበር። ሰይጣን ዐመፁን በይሁዳ በኩል ከመግለጹ በፊት ደቀ መዛሙርቱ መካከል ሤራ እየሸረበ እንደ ነበር አውቆ ነበር። ገና ዓይን ለዓይን ከመተያየታቸው በፊት እንኳ፤ ናትናኤል ተንኩል የሌለበት ሰው መሆኑን አውቆ ነበር።

ማኅበረ ሰብ መለወጥ

በአንድ በኩል በኢየሱስ ሕይወት የነበረ የእግዚአብሔር ጸጋ፤ የነበረበትን ማኅበረ ሰብ መለወጥ የሚችልበት ችሎታ ሰጥቶት ነበር ማለት ይቻላል። አንድ ቀን ቃና የሚባል አካባቢ ወደ ነበረ ሰርግ ቤት ሄደ ነበር። ሰርግ ቀላል ነገር አይደለም፤ የሰፈሩ ሰው ሁሉ ይሳተፍበታል። ይኸኛው ሰርግ ግን አስደንጋጭ ሁኔታ የታየበት ነበር፤ ገና ሕዝቡ ተስተናግጦ ሳያበቃ ወይን ጠጅ አለቀባቸው። እነዚያ ቤተ ሰቦች ምን ያህል እንደሚያፍሩና እንደሚሳቁ ይታያቸዋል? በኢየሱስ ሕይወት የነበረው የእግዚአብሔር ጸጋ ግን፤ ያንን ሰርግ የተዋጣለት ሰርግ አደረገው።

ናይን በሚባል ከተማ አንዲት መበለት ነበረች፤ የነበራት አንድ ልጅ ሞቶባት ነበር። ከእንግዲህ የሚጠብቃት ቀሪ ዘመንዋን በሰዎች እየተረጸፈች መኖር ነበር። በኢየሱስ ሕይወት ከነበረው የእግዚአብሔር ጸጋ የተነሣ ግን ታሪክ ተለወጠ፤ ልጇ ከሞት ተነሣ (ሉቃስ 7፥11-15 ይመ)።

ሌላ ሰፈር ውስጥ የታወቀ የወረበሎች ቡድን መሪ ነበር። ምናልባትም በዚህ ዘመን የማፈያዎች መሪ ልንለው እንችላለን። በኢየሱስ ሕይወት ከነበረው የእግዚአብሔር ጸጋ የተነሣ ዘኬዎስ ከእንግዲህ ከማንም ያለ አግባብ ገንዘብ እንደማይወስድ ቃል ገባ፤ ከእንግዲህ ማኅበረ ሰቡ ሀብታምና ለኮሮ የሚመች ይሆናል። ከእንግዲህ ሰዎች በዚያ ግብር ሰብሳቢ አይሆኑበትም። ያም ብቻ አይደለም፤ ዘኬዎስ፤ «ያለኝን ግማሽ ለድኸች እሰጣለሁ» አለ። በዚህም ምክንያት የማኅበረ ሰቡ ድኸች ይጠቀማሉ። ግን እዚያም ላይ አላበቃም፤ ዘኬዎስ ያለ አግባብ የወሰደውን አራት ዕጥፍ እንደሚመለስ ተናገረ፤ የዚያ ማኅበረ ሰብ ኢኮኖሚ ይነቃቃል (ሉቃስ 19፥1-8 ይመ)። ይህ ሁሉ የተከናወነው ከእግዚአብሔር ጸጋ ጋር፤ አንዴ በመገናኘት ብቻ ነበር!

ሌላ ጊዜ ደግሞ አንድ የሚያሰብለት ያልነበረው የአእምሮ ሕመምተኛ ነበር። በዚያ ዘመን የአእምሮ ሕመማን የሚታከመበት ሆስፒታል አልነበረም። በኢየሱስ ሕይወት ከነበረው የእግዚአብሔር ጸጋ የተነሣ ግን፤ ያ

ሰው ፍጹም ተፈወሰ። በእርሱ መፈወስ ማኅበረ ሰቡም ሰላም አገኘ። በዚህ የእግዚአብሔር ጸጋ በነካው ሰው ምክንያት ዴካፓሊስ ይባሉ የነበሩ ዐሥሩ ከተማ ሰዎች፤ ስለ የእግዚአብሔር መንግሥት ሰሙ (ማርቆስ 5 ይመ)!

በኢየሱስ ካለው የእግዚአብሔር ጸጋ የተነሣ መስማት የተሳናቸው፤ ማየት የተሳናቸው፤ ሽባዎች፤ የተለያዩ ደዌ ያደረባቸውና ማንኛውም አካላዊ ችግር ያለባቸው ሁሉ ሲፈወሱና የማንም ተረጂ ከመሆን ነጻ ሲወጡ ምን እንደሚሆን አስቡ። ያም ብቻ ሳይሆን፤ እነዚህ ሰዎች የማኅበረ ሰቡ አምራች ዜጎች ሲሆኑ አስቡ። እንዲህና እንዲያ እያልን ወንጌሎቹ ውስጥ ከተጻፈው በላይ አልፈን መሄድ እንችላለን፤ ምክንያቱም በሦስት ዓመት ተኩል ይፋ አገልግሎት ኢየሱስ ያደረጋቸው የጸጋ ተአምራት ሁሉ ቢጻፉ ኖሮ ለመጻሕፍቱ ዓለም ራሱ እንኳ ሊበቃቸው እንደማይችል ዮሐንስ መጻፉን ቀደም ብለን ተመልክተናል።

«በእኔ የሚያምን እኔ የማደርገውን ሥራ ይሠራል - እንዲያውም ከእነዚህም የሚበልጥ ያደርጋል» በማለት ኢየሱስ ተስፋ ቃል መስጠቱን አስታውሱ (ዮሐንስ 14፥12)። እንዴት? በነጻ ከሚሰጥ፤ የእኛ ጥረት ውጤት ካልሆነ ነጻ የእግዚአብሔር ጸጋ ስጦታ የተነሣ። በእግዚአብሔር ነጻ የጸጋ ስጦታ - ኢየሱስ የራሱን ማኅበረ ሰብ እንደ ለወጠ ሁሉ እኛም የራሳችንን መለወጥ አለብን!

ፍለጋው

እንዲህ ያለውን ዕውቀት ከእኛ መሰወር፤ የጨለማው ዓለም ኃይሎችና አገዛዞች ዋና ግባቸው ማድረጋቸውን አጥብቄ አምናለሁ። ጸጋ ነጻ፤ ዋጋ የማይከፈልበት ስጦታ፤ የኃጢአት ይቅርታ መሆኑን 98 እጁ ክርስቲያን ማኅበረ ሰብ ቢያምንም፤ እጅግ ታላቅ ኃይሉን በተመለከተ ግን ቸልተኞች መሆናቸው እነዚህን ክፉ ኃይላት እፎይ ሳያሰኛቸው እንደማይቀር አስባለሁ። ይህም ማለት ለምሽጋቸው እውነተኛ ስጋት የሚሆኑት የተቀሩት 2 እጅ ብቻ ይሆናሉ ማለት ነው።

ለእኛ የተዘጋጀውን እጅግ አስደናቂ ኃይል እስካላወቅን ድረስ፤ የሚያማምሩ የቤተ ክርስቲያን ሕንፃዎቻችን፤ በብዛት የሚታተሙ መጻሕፍቶቻችን፤ ትልልቅ ሰብሰባዎቻችን፤ የቴሌቪዥን ፕሮግራሞቻችን ወይም የሳተላይት ስርዐቶቻችን ጠላትን እያስፈራውም። የጨለማ ኃይሎችን የሚያስፈራቸው እግዚአብሔር እኛ ውስጥ በነጻ ያስቀመጠውን ታላቅ ኃይል ማወቃችንና ከዚህም የተነሣ ኢየሱስ የነበረበትን ማኅበረ ሰብ እንደ ለወጠ ሁሉ እኛም በድፍረትና አዲስ ሐሳብ በማፍለቅ ማኅበረ ሰባችንን መለወጥ

የምንችል መሆኑን መገንዘባችን ነው። ሕይወት ላይ የመንገሥ ቦታችንን መያዛችንን ይፈራታል።

ጥቅምት 31, 1517 ዓ.ም ማርቲን ሉተር በዊተንበርግ ባለው አል ሴንትስ ቤተ ክርስቲያን በር ላይ ክርስቲያናዊ አስተምህሮን የሚመለከቱ ዘጠና አምስት ነጥቦች የለጠፈ ጊዜ አንድ ፍለጋ ላይ ነበር ማለት ይቻላል። ከዚያ ጊዜ ወዲህ ቤተ ክርስቲያን በፍጹም የዱሮዋ አልሆነችም። የእግዚአብሔር መንፈስ በዚያ ሰው አማካይነት እየሠራ ነበር። የዚያ ፍለጋ መደምደሚያው፣ ጽድቅ በእምነት ይኖራል የሚለው ሆነ። ሰዎችን ከቀንበር ቦታች ያደረገውን በዚያ ዘመን የነበረችው ቤተ ክርስቲያንን ከንቱ አስተሳሰብና የአምልኮ ወግ ፊት ለፊት ተጋፈጠ።

እኔም ፍለጋ ላይ ነኝ። እንደ እኔ ያሉ ሌሎች ብዙዎች መኖራቸውንም አውቃለሁ። እናንተም ከእኛ ጋር እንድትሆኑ እንፈልጋለን። አማኝ ወገኖቻችን ልብ ውስጥ እንጂ፣ ያረጀ በር ላይ ዘጠና አምስት የእምነት ጥያቄዎች አንለጥፍም። የእኛ መልእክት - ጸጋ እግዚአብሔር ኃጢአታችንን ይቅር ማለቱ ብቻ አይደለም። ጸጋ እንደ ኢየሱስ እንድንኖር፣ የሰማይን ሥልጣንና ኃይል በመግለጥ በዙሪያችን ያለውን ዓለም በመለወጥ በሕይወት እንድንነግሥ የሚያስችለንም ጭምር ነው የሚል ነው።

2 እጁን የክርስቲያን ማኅበረ ሰብ ቁጥር ወደ 100 እጅ ከፍ ለማድረግ እንነሳ። አማኞች ጸጋ የሚለውን ቃል ሲሰሙ ወዲያውኑ፣ «ከእኛ ሰብዓዊ ችሎታ በላይ የሆነ፣ የእግዚአብሔር የማስቻል/ ብቁ የማድረግ ዐቅም» የሚለውን እንድናስብ እግዚአብሔር ይርዳን።

5

ራስን መለየት፣ ልቆ መገኘት

የጸጋን ብዛትና የጽድቅን ስጦታ ብዛት የሚቀበሉ በአንዱ በኢየሱስ ክርስቶስ በኩል በሕይወት ይነጥዛሉ

ሮሜ 5፡17

ሮሜ 5፡17 የያዘው ሐሳብ ሰፋትና ጥልቀት እውነታ መቀበል ከምንችለው በላይ ነው። መልእክቱ እጅግ ግሩም ነው። ምናልባትም ብዙዎች ችላ ብለው የሚያልፉት በዚህ ምክንያት ሊሆን ይችላል።

ኢየሱስን የሕይወታችን ጌታ አድርገን የተቀበልን እያንዳንዳችን ሕይወት ላይ እንነግሳለን ወይም እንገዛለን። የእግዚአብሔርን ጸጋ የተቀበልን ሁሉ ይህ ዓለም እኛ ላይ ከሚያመጣው ማንኛውም ችግር በላይ የምንሆንበት ኃይል ወይም የማስቻል/የማብቃት ዐቅም አለን። የዚህ ምድር ሕይወት ሊገዛን አይገባም፤ ይልቁን፣ እኛ ነን ልንገዛው ልንነግሥበት የሚገባን። ኢየሱስ የራሱን ማኅበረ ሰብ እንደ ለወጠ፣ እኛም የራሳችንን መለወጥ አለብን። ይህ የእኛ ኃላፊነት ነው።

በተግባር የሚገለጥ ንግግር

አሁን ደግሞ፣ በእግዚአብሔር ጸጋ በሕይወት መንገሥ ወይም መግዛት ሲባል ምን ማለት እንደ ሆነ እንይ። ከተለመደው አስተሳሰብ ርቀን መሄድ፣ ማኅበረ ሰቡ አይደፈርም የሚለውን መስበር አለብን። ከእንግዲህ ሕይወትን በብዙ ውጣ ውረድ ካሳለፍን በኋላ በሞት እንደሚጠናቀቅ፣ የመጨረሻም ግቡም መንግሥተ ሰማይ መግባት የሆነ አድርገን ብቻ አናየውም። እግዚአብሔር እንድንኖር ያቀደው በዚህ መልኩ አይደለም። ከዚያ እጅግ ለበለጠ ጉዳይ ነው የተፈጠርነው!

ጅራት ሳይሆን ራስ፣ ከታች ሳይሆን ከላይ፣ (ዘዳግም 28፡13) እንድንሆን እግዚአብሔር የጠራን መሆኑን በማወቅ፣ በጉ ተፅዕኖ አሳዳሪዎች እንሆናለን። በሕይወት በሚገጥሙን አዳጋች ሁኔታዎች ላይ የበላይ መሆን

ብቻ ሳይሆን፤ ከእግዚአብሔር ጋር ኪዳን ከሌላቸው የበለጠ መድመቅና የተለየ ሆነን መገኘት አለብን። አብርሃም በሌላው ዓለም መካከል መሪዎች መሆን አለብን። አቅጣጫን፣ መንገድንና ዝንባሌን የሚወስን ራስ ነው፤ ጅራት ግን ከኃላ ሆኖ ይከተላል። በማኅበረ ሰባችን ማንኛውም ጉዳይ መሪዎች መሆን አለብን እንጂ፤ ግትልትል ተከታዮች መሆን የለብንም።

አስተማሪ ከሆንህ በጸጋ ስጦታ አማካይነት፣ ሌሎች መምህራን ማሰብ እንኳ ከሚችሉት በላይ ለተማሪዎችህ ጥበብና ዕውቀት ለማድረስ ዘወትር ትኩስና አዳዲስ ሐሳብ የምታፈልቅ መሆን አለብህ። መድረሻ ግቡን ከፍ በማድረግ፣ ሌሎችን በሚያስደንቅ ሁኔታ ተማሪዎችህን ታነሣለህ። በዚህም ምክንያት የሥራ ባልደረቦችህ፣ «ለመሆኑ፣ እንዲህ ያለውን አስደናቂ ሐሳብ የሚያፈልቀው እንዴት ነው?» በማለት እርስ በርስ ይነጋገራሉ።

ያለኸው በሕክምና ሙያ ውስጥ ከሆነ፤ በእግዚአብሔር ጸጋ ስጦታ በሽታና ደቄን የምታከምበት አዳዲስና ውጤታማ መንገድ ይዘህ ትመጣለህ። የሥራ ባልደረቦችህም በመገረም፣ «እንዲህ ያለውን ድንቅ ሐሳብ ያገኘው ከየት ነው?» በማለት ይጠያያቃሉ።

ዲዛይነር ከሆንህ፤ በእግዚአብሔር ጸጋ ስጦታ ሌሎች የሚወዱትና የሚደነቁበት አዳዲስ ፈጠራዎች ታፈልቃለህ። ማኅበረ ሰቡ በስፋት የሚቀበለው ልቆ የሚወጣ ስልትና አሠራር ታኖራለህ። በሥራህ ትፈለጋለህ፤ አዳዲስ ዐይነት እካሄድ በመጀመርም ትታወቃለህ። ከሙያ ባልደረቦቻችሁ ሁሉ ይልቅ ቀድሞችሁ ስለምትሄዱ፣ «በመገረምና በመደነቅ እንዲህ ያለውን ሐሳብ የሚያገኘው ወይም የምታገኘው ከየት ነው?» በማለት እርስ በርስ ይጠያያቃሉ።

በፖለቲካው መስክ ያላችሁ ሰዎች ከሆናችሁም በእግዚአብሔር ጸጋ አማካይነት ሌሎች አይቻልም ያሉትን የማኅበረ ሰቡን ችግር በመፍታት ረገድ፣ የላቀ ጥበብ ታሳያላችሁ። መፍትሔ በማስገኘት ግንባር ቀደም ትሆናላችሁ፤ ከሥራ ጓደኞቻችሁ ቀድሞችሁ ለበለጠ ኃላፊነት ትመረጣላችሁ ወይም በፍጥነት ዕድገት ታገኛላችሁ። አዳዲስ ሐሳብ ማቅረባችሁና መፍትሔ ማፍለቃችሁ በዘራዎችሁ ያሉ ሰዎችን፣ «እንዲህ ያለ የሚገርም ሐሳብ የሚያገኘው ወይም የምታገኘው ከየት ነው?» በማለት እንዲጠይቁ ታደርጓቸዋላችሁ።

ሕግ አስከባሪዎች ከሆናችሁ፤ በሕይወታችሁ ካለው የእግዚአብሔር ጸጋ የተነሣ ሌሎች ከዐቅማችን በላይ ነው ባሉት ሁኔታ ውስጥ ሰላም ታመጣላችሁ። ኢየሱስ አህያዎ የት እንዳለች በተአምር እንዳወቀ ሁሉ፤

እናንተም ወንጀለኞች ያሉበትን ቦታ ታውቃላችሁ። በማኅበረ ሰባችሁ ካለ ማንኛውም ባለ ሙያ ቀድሞችሁ ችግሩን መፍታት የሚችል ሐሳብ ትገጣጥማላችሁ። ጥበባችሁ፣ ችሎታችሁና አዳዲስ ሐሳብ አፍላቂነታችሁ በጣም ስለሚደንቃቸው ሰዎች፣ «እንዲህ ያለ መፍትሔ የሚሆን ሐሳብ የሚያወጣው ወይም የምታወጣው ከየት ነው?» በማለት ይጠያያቃሉ።

በንግዱ ዓለም ያላችሁ ወንዶች ወይም ሴቶች ከሆናችሁ፤ በእግዚአብሔር ጸጋ ከሌሎች ሁሉ ቀድሞችሁ አዳዲስ ነገሮችን፣ የአሻሻጥ ዘዴዎችንና የገበያ ስልቶችን ትጠቀማላችሁ። የትኛው አትራፊ እንደ ሆነና የትኛው አትራፊ እንዳልሆነ በውስጥ ልባችሁ ትረዳላችሁ። መቼ መግዛትና መቼ መሸጥ፣ መቼ መሰብሰብና መቼ ማከፋፈል እንዳለባችሁ ታውቃላችሁ። ይህን የሚመለከቱ ሌሎች የሥራ ጓደኞቻችሁ የሰኪታማነት ምስጢራችሁ ምን እንደ ሆነ ለመረዳት ይጓጓሉ።

ከላይ የተዘረዘሩት በጣም ርቀው ያሉና በተግባር መተርጎም የማይችሉ ምሳሌዎች አይደሉም። ማድረግ ወይም መሆን የምንችለውን ነገር የሚጠቁሙ ምሳሌዎች ናቸው። እያንዳንዳችን ማኅበረ ሰቡ ውስጥ የተለያየ ቦታ እንዲኖረን ተጠርተናል፤ ሆኖም፤ በየትኛውም የሕይወት ገጽታ ብንሆን ራስ የመሆንን፣ መሪ የመሆንን፣ ማንኛውንም ነገር ጠንቅቀን ማወቅን ማሳየት አለብን። የጀመርነው ሥራ ማበብና ማደግ አለበት። የምንኖርበት ማኅበረ ሰብ ምቹ፣ ደስ የሚልና የተሟላ መሆን አለበት። ከእኛ የተነሣ ተቀጥረን የምንሠራበት ቦታ እንኳ መባረክ አለበት። ሙዚቀኞች ከሆንን፣ ሙዚቃችን ትኩስና ተደጋጋሚ ያልሆነ መሆን አለበት፤ እንደ እውነቱ ከሆነ ዓለማዊ ሙዚቀኞች በክርስቲያኖች መቅናት እንጂ፤ ክርስቲያኖች የዓለማዊያንን ሙዚቃ አጨዋወት ስልት መኮረጅ አልነበረባቸውም።

የግራፊክ፣ የቪዲዮ፣ የአርኪቴክትና ዲዛይን ሥራዎቻችንን በተመለከተም ይኸው መሆን አለበት። የእግዚአብሔር ቤተ ሰብ አዳዲስ ነገሮች የመፍጠር ችሎታ የሚያነሣና የሚፈለግ መሆን አለበት። በአትሌቲክስም ሆነ በመዝናኛው፤ በኪነ ጥበቡም ሆነ በመገናኛ ብዙኀን፤ ወይም በሌሎች መስኮች ያሉ የመድረክ ሰዎቻችን ለሌሎች ምሳሌ መሆን አለባቸው። ጽድቅ ሲገዛና ሲሰለጥን ከተሞቻችን፣ ክልሎቻችን ማበብና መበልጸግ አለባቸው።

አማኞች በሚሳተፉበት ነገር ሁሉ ፈጠራ፣ ውጤታማነት፣ ሰላም፣ ማስተዋልና አዳዲስ ነገሮችን ማፍለቅ ሞልቶ መቅረፍና አለበት። በጨለማው ብርሃን መሆን ይኖርብናል። በሕይወታችን ካለው ከአእምሮ

በላይ ከሆነ የእግዚአብሔር ጸጋ የተነሣ፣ በጨለማው ማኅበረ ሰብ ውስጥ የተለየን መሆን አለብን።

ራሳችንን መለየት፣ ልቀን መገኘት

በእግዚአብሔር ጸጋ የማስቻልና ብቁ የማድረግ ኃይል በማንኛውም የሕይወት ገጽታዎች ደምቀንና ልቀን መታየት ይኖርብናል። እስቲ፣ ስለ ዳንኤል የተሰጠውን ምስክርነት ረጋ ብላችሁ አንብቡ።

ከመሳፍንቱና ከበላይ አስተዳዳሪዎቹ ሁሉ ይልቅ ዳንኤል ልዩ የጥበብ መንፈስ የሞላበት ሆኖ በመገኘቱ፣ ንጉሡ በመላው ግዛቱ ላይ ሲሾመው አሰበ። (ዳንኤል 6፡3)።

በጣም ትኩረት የሚያሻው ጉዳይ ነው። ዳንኤል ራሱን ለየ። መጽሐፉ፣ «እግዚአብሔር ዳንኤልን የተለየ አደረገው» አለማለቱን ልብ አድርጉ። ዋና ዋናዎቹ የመጽሐፍ ቅዱስ ትርጉሞች ይህ ድንቅ ወጣት ራሱን እንደ ለየ ነው የሚያመለክቱት። አንድ በዘመናዊ ቋንቋ የቀረበ ትርጉም፣ «ዳንኤል ከሌሎች ባለ ሥልጣኖች ሁሉ ይልቅ ራሱን የተለየ አደረገ» ይላል።

ያንን ማድረግ የቻለው እንዴት ነበር? ከእግዚአብሔር ጋር ተቀራርቦ ይኖር የነበረ በመሆኑ፣ በሌሎች ያልነበረ ባሕርይ ሊኖረው ቻለ። ከፈጣሪ ጋር ያልተቋረጠ ግንኙነት ስለ ነበረው፣ ዳንኤል ራሱን የመግዛትና በሥርዐት የመኖር ችሎታ ነበረው። ከእግዚአብሔር ጋር ኪዳናዊ ኅብረት ያለውን ሰው በተመለከተም ዛሬም ቢሆን ከዚህ የተለየ መሆን የለበትም።

አዲሱ የአሜሪካ መደበኛ ትርጉም፣ (The New American Standard Version) «ዳንኤል ራሱን ለየ. . . ምክንያቱም እርሱ የተለየ ዓይነት መንፈስ ነበረው» በማለት ይነበባል። የተለየ ዓይነት የሚለው፣ «ከተለመደው ወጣ ያለ፣ ማኅበረ ሰቡ ልማድ አድርጎ የያዘውን ጥሶ የወጣ፣ ከተለመደው መስፈርት አልፎ የሄደ» ተብሎ ሊተረጎም ይችላል። አንዳንዴ የአንድን ቃል ትርጉም በሚገባ ለመረዳት ተቃራኒውን ማየቱ ጠቃሚ ሊሆን ይችላል፤ የዚህ ቃል ተቃራኒ፣ «የተለመደ፣ ተራ ወይም መደበኛ ተብሎ የተያዘ» የሚል ነው። ስለሆነም የተለመደና ተራ የሆነ የአደኗር መንገድ፣ የተለየ ዐይነት መንፈስ ያለው ሰው አደኗር ተቃራኒ ነው ማለት ነው።

ጽሑፉ የሚነግረን የዳንኤል መንፈስ የተለየ እንደ ነበር እንጂ፣ የተለየ አእምሮ ወይም ቁመና እንደ ነበረው አይደለም። መንፈሳችን የተለየ ከሆነ አእምሮአችን፣ አካላችን፣ የፈጠራ ዐቅማችን፣ አዳዲስ ነገሮች የማፍለቅ

ችሎታችን፣ ጥበባችን፣ ዕውቀታችንና ሌሎች የሕይወት ገጽታዎቻችን በሙሉ በዚያው መሠረት ይቃኛሉ። ሕይወታችንን የሚቀርጸው መንፈሳችን ነው። የተሰጠንን ጸጋ በሚገባ ብናውቅ ኖሮ፣ ከዚያ ጸጋ የተነሣ ወሰን ወይም ገደብ እንደሌለን እናውቅ ነበር፤ ምክንያቱም፣ «ለሚያምን ሰው ሁሉም ነገር ይቻላል» (ማርቆስ 9፡23)። ዳንኤል ከእግዚአብሔር ጋር ካለው ቀረቤታ የተነሣ ባገኘው ጸጋ ተጠቀመ። ሁሉን ከሚችል አምላክ ጋር ባለው ኪዳን ዳንኤል፣ ሁኔታዎችን መግዛት እንጂ፣ በሁኔታዎች መግዛት እንደሌለበት ተረዳ፤ ራስ እንጂ ጅራት መሆን እንደሌለበት አወቀ።

እስቲ፣ ሰፋ አድርገን ስለዚህ ጉዳይ እናስብ። ዳንኤልና ዓደኞቹ እስራኤል ከምትባለዋ ታናሽ አገር፣ በዓለም ውስጥ እጅግ ኃይል ወደ ነበረ አገር ተወስደው ነበር። ምናልባት አንዳንዶቻችሁ ካለፉት አያሌ ዓመታት ጀምሮ አሜሪካ ታላቅ አገር ነች ብላችሁ የምታስቡ ከሆነ፣ ከባቢሎን ኃይልነትና ብርታት ጋር ስትነጻጸር አሜሪካ ምንም ማለት እንዳይደለች እነግራችኋለሁ። ባቢሎን በዘመኑ ይታወቅ የነበረውን ዓለም በሙሉ ትግዛ ነበር፤ በኢኮኖሚ፣ በፖለቲካ፣ በወታደራዊ ኃይል፣ በማኅበረ ሰባዊ አድኗር በላይነት ግኝት፣ በዕውቀትና በሌሎች አቅጣጫዎች በሙሉ የበላይ ነበረች። ይሁን እንጂ፣ «ንጉሡ በጠየቃቸው በማንኛውም የጥበብና የማስተዋል ጉዳይ በመላው ግዛቱ ካሉት. . . (ዳንኤል፣ አናንያ፣ ሚሳኤልና አዛርያስ) ዐሥር እጅ በልጠው» እንዳገኛቸው እንመለከታለን (ዳንኤል 1፡20)። አንዳንድ ትርጉሞች እነዚህ አራት ሰዎች ዐሥር እጅ የተሻሉ፣ ዐሥር እጅ ጥበበኞችና ማስተዋል ያላቸው ሆነው እንደ ተገኙ ያመለክታሉ። የባቢሎን ሰዎች አስበው እንኳ የማያውቁትን ጥበብ የሞላባቸው ሐሳቦች ያቀርቡ እንደ ነበርና ያቀረቧቸው ሐሳቦች በሙሉ በተግባር ሊተረጎሙ የሚችሉ እንደ ነበሩ ያመለክታሉ።

ከዳንኤል የበለጠ፣ ከዮሐንስ የበለጠ

እንግዲህ ይህን በአእምሮአችሁ በመያዝ፣ «ከሴት ከተወለዱት መካከል ከዮሐንስ የሚበልጥ የለም» በማለት ኢየሱስ የተናገረውን አንብቡ (ሉቃስ 7፡28)። ይህም ማለት መጥምቁ ዮሐንስ ከዳንኤልም ይበልጣል ማለት ነው። ሁለቱን ሰዎች ባከናወኑዋቸው ነገሮች ለማወዳደር አትዋክሩ፤ ምክንያቱም ዮሐንስ የተሰማራው በመንፈሳዊ አገልግሎት ሲሆን፣ ዳንኤል የነበረው በመንግሥት ሥራ ውስጥ ነበር። ያም ሆኖ ግን፣ ኢየሱስ ዮሐንስን የበለጠ፣ «ታላቅ» አድርጎ አቅርቦታል። ይሁን እንጂ፣ ይህን ካለ በኋላ በመቀጠል፣ «በእግዚአብሔር መንግሥት ግን ከሁሉ የሚያንሰው ይበልጠዋል» ብሏል (ሉቃስ 7፡28)።

በመንግሥተ ሰማይ ከሁሉ የሚያንሰው ከዳንኤል ወይም ከዮሐንስ የሚበልጠው ለምንድነው? ኢየሱስ ይህን በሚናገርበት ጊዜ የሰው ልጅን ነጻ ለማድረግ ገና መስቀል ላይ አልሞተም ነበር፤ ስለዚህም ዮሐንስ ዳግም የተወለደ መንፈስ አልነበረውም፡፡ ገና የክርስቶስ አካል ብልት አልሆነም ነበር፡፡ «መጥምቁ ዮሐንስ እንደ ኢየሱስ ነበር» ተብሎ ሊነገርለትም አይችልም፡፡ ዮሐንስ ከክርስቶስ ጋር ከሞት አልተነሣም፤ ከክርስቶስ ጋር በሰማያዊው ስፍራ አልተቀመጠም፡፡ እኛን በተመለከተ ግን እነዚህ ነገሮች ሁሉ እውን ሆነዋል፡፡ እንግዲህ፤ በመንግሥተ ሰማይ ከሁሉም የሚያንሰው ከዮሐንስ የሚበልጠው በዚህ ምክንያት ነው፡፡

ከኢየሱስ ትንሣኤ ወዲህ በምድር ላይ በግምት ሁለት ቢሊዮን ክርስቲያኖች መኖራቸው ይታመናል፡፡ እንግዲህ አንተ ወይም አንቺ ከእነዚህ ሁለት ቢሊዮን ሰዎች «ከሁሉም የምታንሱ» ብትሆኑ እንኳ፤ ያ ራሱ ከመጥምቁ ዮሐንስ የበለጣችሁ ያደርጋችኋል ማለት ነው! እንግዲህ ከሆነ ደግሞ ከዳንኤልም ትበልጣላችሁ ማለት ነው! እንግዲህ ጥያቄው የሚነሣው ይኼኔ ነው፤ ለመሆኑ፤ እናንተ ራሳችሁን ለይታችኋል?

አብረዋችሁ ከሚሠሩና በኢየሱስ ክርስቶስ በኩል ከእንዚአብሔር ጋር ኪዳናዊ ግንኙነት ከሌላቸው ሰዎች ይልቅ ዐሥር እጅ አስተዋች፤ ዐሥር እጅ የፈጠራ ችሎታ ያላችሁና አዳዲስ ሐሳብ አፍላቂዎች ናችሁ? ዐሥር እጅ የግንዛቤና ንቁነት ዐቅም አላችሁ? (እንግዲህ ይህ አብረዋችሁ ከሚሠሩ ሰዎች ሁሉ ይልቅ ዐሥር እጅ የበለጠ ታጋሽ፤ አፍቃሪዎች፤ ራሳችሁን የምትቆጣጠሩ፤ ደጎች፤ ሰዎችን የምትቀበሉ፤ ርኅሩኮችና ጥሮች ሆናችኋል ወይ? የሚለውን ሳንጨምር ነው)፡፡ ካልሆነ ለምን? ዳግም ተወልደናል ከሚሉ አማኞች እጅግ ብዙዎቹ በጌታ ኢየሱስ ከማያምኑ ሰዎች የሚበልጡ አስተዋዮች ያልሆኑት ለምንድነው? በሕይወት እንድንገዛና ዳንኤል እንዳደረገው ራሳችንን እንድንለይ፤ ከተፈጥሮአዊ ችሎታችን በላይ አልፈን እንድንሄድ የሚያስችለን ጸጋ የእንዚአብሔር የማብቃት ወይም የማስቻል ዐቅም መሆኑን የተረዳን ከመቶ 2 እጅ ብቻ ስለሆንን ይሆን? (ቤተ ክርስቲያን ውስጥ ያሉ ደካሞችን ሽክም እንድንሸከም እንደ ተነገረን አስታውሱ፡፡ ይሁን እንጂ፤ ዕድሜ ልካቸውን ደካሞች ሆነው መቅረት እንዳለባቸው መጽሐፍ ቅዱስ አይናገርም፡፡ እነርሱም ቢሆኑ ባሉበት ሁኔታ ራሳቸውን መለየት እንዲችሉ ራእይ ሊሰጣቸው ይገባል)፡፡

ኢየሱስ «የዓለም ብርሃን» እንደ ሆንን ይናገራል (ማቴዎስ 5፡14 ይመ.)፡፡ በአዲስ ኪዳን ውስጥ ልጆቹ በጨለማ መካከል ብርሃን እንዲሆኑ የተናገረው አንድ ጊዜ ብቻ አይደለም፤ ምክንያቱም የሚከተሉት ጥቅሶች

የክርስቶስን ምሳሌያዊ አነጋገር ይደግፋሉ - ማቴዎስ 5፡14-16፤ ሉቃስ 12፡31፤ ዮሐንስ 8፡12፤ ሐዋርያት ሥራ 13፡47፤ ሮሜ 13፡12፤ ኤፌሶን 5፡8፤ 14፤ ቈላስደስ 1፡12፤ ፊልጵስፎስ 2፡15፤ 1ተሰሎንቄ 5፡5፤ 1ዮሐንስ 1፡7፤ 2፡9-10፡፡ ስለዚህም ለጨለማው ዓለም ብርሃን መሆን፤ በክርስቶስ ያለን ሕይወት ዐቢይ ሐሳብ መሆኑን ማየት እንደምትችሉ አስባለሁ፡፡

የዓለም ብርሃን መሆን ምን ማለት እንደ ሆነ ቆም ብላችሁ አስባችሁ ታውቃላችሁ? በጣም የሚያሳዝነው ግን ብዙዎች «ብርሃን» መሆንን የሚሰቡት በምሄዱበት ሁሉ መጽሐፍ ቅዱስ ይዘው የሚታዩ፤ ባገኙት አጋጣሚ ሁሉ ዮሐንስ 3፡16ን የሚጠቅሱ፤ ዐመለ ሽጋዎችና ተግባቢዎች ከመሆን የተለየ አድርገው አይደለም፡፡ ግን ብርሃን መሆንን በተመለከተ ዳንኤል የነበረው አስተሳሰብ የዚህ ዐይነት ቢሆን ኖሮ ምን የሚሆን ይመስላችኋል? የሕይወት ግብ አድርጎ የያዘው በባቢሎን ተግባብቶ የሚኖር ሰው መሆንንና ለሚያገኛቸው ሰዎች ሁሉ መዝሙር 23፤ «እንዚአብሔር እረኛዬ ነው የሚያሳጣኝም የለም...» ይላል እያለ መጥቀስ ቢሆን ኖሮ ምን የሚሆን ይመስላችኋል?

በምሳ ሰዓት የሚያደርገውን ጸሎት ለማድረስ ዳንኤል ከቢሮ ሲወጣ ሠራተኞቹና አለቆቹ ምን ማለት የሚችሉ ይመስላችኋል? ምናልባትም፡ «ያ ለፍላፊ ቢሮውን ለቆ በመሄዱ ደስ ብሎኛል፡፡ ይኼኔ ሄዶ ከሰዓት በኋላውን በሙሉ ሲጸልይ ይውላል፡፡ አንጐሉ ጤነኛ መሆኑን እጠራጠራለሁ» የሚለውን የመሳሰሉ ቃሎች የሚናገሩ ይመስለኛል፡፡

ዳንኤል እንዳይጸልይ ሕግ እንዲወጣ የፈለጉት ለምን ይመስላችኋል (ዳንኤል 6፡6-8 ይመ)? የሚኖረን ብቸኛ አሳማኝ ምክንያት፤ ከእነርሱ ይልቅ ዳንኤል ዐሥር እጅ ጥበበኛ፤ ዐሥር እጅ ዐዋቂ፤ የፈጠራና አዳዲስ ሐሳቦች የማፍለቅ ችሎታ ስላለው ነው የሚለው ይሆናል፡፡ በሁሉም ላይ አለቃ እስኪሆን ድረስ፤ በየጊዜው እያደገና ከፍ እያለ ነበር፡፡ በዚህ በጣም ግራ ተጋብተው ነበር፡ «በጥበብ፤ በዕውቀትና በችሎታ በመላው ዓለም ታዋቂነት ባላቸው መምህራን፤ ሳይንቲስቶችና ሊቃውንት ተምረን ነበር፡፡ ያም ሆኖ የሚገባንን ደረጃ አላገኘንም፡፡ እርሱ ግን ምንም ከማትታወቅ ትንሽ አገር የመጣ ነው፡፡ ታዲያ፤ በየጊዜው የሚያፈልቃቸውን አዳዲስ ሐሳቦች ያገኘው ከየት ነው? ከእኛ በልጠ የተገኘበት ምስጢር ምንድነው? ምናልባት ይህን ሁሉ ያገኘው ከጸሎቱ ሊሆን ይችላል፡፡ በቀን ሦስት ጊዜ ወደ እንዚአብሔር ይጸልያል! ስለዚህ በእኛ ላይ ከፍ ከፍ ማለቱ እንዳይቀጥል፤ አንድ ሕግ ማውጣት አለብን!» በማለት እርስ በርሳቸው ተነጋግረው ይሆናል፡፡

እጅግ ሲበዛ ልዩ ሰው በመሆኑ፤ በዚያ ጨለማ በዋጠው ባሕል ውስጥ ዳንኤል በግ ብሎ የሚታይ መብራት ሆኖ ነበር። አብረውት ይሠሩ የነበሩት ግን ይህን አልወደዱለትም፤ ምቀኝነት ያዛቸው። ይሁን እንጂ፤ ንጉሡን ጨምሮ ሌሎች ብዙዎች በዳንኤል ችሎታ ውስጥ የሕያው አምላክን መገኘት ማየት ሳይችሉ እንዳልቀረ አስባለሁ። የዳንኤል ልቆና በልጦ መገኘት መሪዎቹን ወደ ዳንኤል አምላክ ሳይስባቸውና እርሱን እንዲያከብሩ ሳያደርጋቸው አልቀረም፤ ትኩረታቸውን ዳንኤል ላይ እንዲያደርጉ ያደረጋቸው የዳንኤል መጽሐፍ ቅዱስ ዕውቀት፤ ጥሩ ሰው መሆኑ ወይም በቀን ሦስት ጊዜ መጸለዩ አልነበረም ይልቁን - ዳንኤል በተሰማራበት የሥራ መስክ በልጦና ልቆ መገኘቱ ነበር።

እንግዲህ ከዚህ አንጻር፤ ብርሃን መሆንን አስመልክቶ ኢየሱስ የተናገረውን ስሙ፤ «ሰዎች ሥራችሁን አይተው በሰማይ ያለውን አባታችሁን እንዲያከብሩ ብርሃናችሁ በሰዎች ሁሉ ፊት ይብራ» (ማቴዎስ 5፡16)። ሥራችን በማያምኑ ሰዎች ዘንድ ጉልቶ መታየት እንደሚገባው ኢየሱስ ይናገራል። ታዲያ እኛ ሰዎችን በጨዋነት ወደ ማስተናገድና ከዚህና ከዚያ ቅዱሳት መጽሐፍትን ወደ መጥቀስ ደረጃ ዝቅ ያደረግነው ለምንድነው?

የዘመኑ ምሳሌዎች

በዓለም ታላላቅ ከሆኑ አውቶሞቲቭ ካምፓኒዎች አንዱ ምክትል ፕሬዚዴንት የሆነ ቤን የሚሉት ወዳጅ አለኝ። አንድ ምሽት ራት እየበላን ስንጨዋውት ምክትል ፕሬዚዴንት ከመሆኑ በፊት ተፎካካሪ በሆኑ ዋነኛ መሐንዲሶች ስብስብ የተቋቋመ ድርጅት ውስጥ ይሠራ እንደ ነበር ነገረኝ። «ዳንኤልና ጓደኞቹ አብረዋቸው ይሠሩ ከነበሩ ሁሉ ይልቅ ዐሥር እጅ በልጠው መገኘታቸውን ከትንቢተ ዳንኤል አነበብኩ» አለ ያ ወዳጄ። «ስለዚህም፤ ጌታ ሆይ ዳንኤልና ጓደኞቹ በአሮጌው ኪዳን ዘመን ከሥራ ጓደኞቻቸው ሁሉ ዐሥር እጅ በልጠው ከተገኙ፤ በአዲሱ የጸጋ ኪዳን ውስጥ ያለሁት እኔ ደግሞ አብረውኝ ከሚሠሩ ሰዎች በትንሹ ዐሥር እጅ መብለጥ አለብኝ በማለት ጸለይኩ።»

ጓደኛዬ በመቀጠል፤ «ይህ ዋና ኮርፓሬሽን በከፍተኛ ዲዛይን ደረጃ በእያንዳንዱ ሠራተኛ ላይ በየዓመቱ የወጪ ቅነሣና ምርታማነት ጥናት ያደርጋል»። በሌላ አነጋገር ይህ የእያንዳንዱን ቡድን ሐሳብ እፍላቂነትና ውጤታማነት ይመረምራል ማለት ነው። በዚያ ዓመት፤ «በጠቅላላው ቡድን ውስጥ ካሉት ሁለተኛ ምርጥ ሠራተኞች የሰላሣ አምስት ሚሊዮን ዶላር

ወጪ ቅነሣና ምርታማነት አስገኙ። እኔ ምን እንዳደረግሁ ታውቃለህ?» አለ።

ያሰብኩትን እንደሚናገር በመጠበቅ፤ «ምን አደረግህ?» አልኩት።

«በወጪ ቅነሣና በምርታማነት ሦስት መቶ ሃምሳ ሚሊዮን ዶላር አስገኘሁ። ያ ከሁለተኛው ሰው ዐሥር ዕጥፍ የበለጠ ነበር።» እንግዲህ ቤን በአሜሪካ ካሉ ታላላቅ ኮርፓሬሽኖች አንዱ በሆነው ውስጥ ከዋነኞቹ ሥራ አስኪያጆች አንዱ ወደ መሆን ደረጃ ያደገው በዚህ መንገድ ነበር።

ሜሲንጀር ኢንተርናሽናል ውስጥ ሠራተኞች የነበሩ ባልና ሚስት አስታውሳለሁ። አንድ ቀን እነዚህን መርሐዎች አስመልክቶ ወደማስተምርበት ስብሰባ ሁለት ወንዶች ልጆቻቸውን ይዘው መጥተው ነበር። ከስብሰባው በኋላ ዐሥራ አንድ ዓመት እየሞላው የነበረው ታናሽየው ልጅ ትይለር አባቱን፤ «የእግዚአብሔር ጸጋ ስላለኝ በከተማችን ባለው ቡድን ከሌሎች የበለጥሁ እግር ኳስ ተጫዋች እሆናለሁ» አለው። ከብዙ ልምምድ በኋላ በቀጣዩ የእግር ኳስ ግጥሚያ ወቅት የሆነውም እጅግ አስደናቂ ውጤት ማስመዘዝገቡንና እውነትም ከሌሎች ይልቅ ዐሥር እጅ በልጦ መገኘቱን የሚያመለክት ነበር።

ብዙ ወጣቶች በቀላሉ የእግዚአብሔርን ቃል ማመናቸውና በዚያም መሠረት መንቀሳቀሳቸው በጣም ይገርመኛል። ወጣቱ ትይለር ለሁላችንም የሚሆን ምሳሌ አኑሮናል!

እኛ ውስጥ ያለ ጸጋ

እግዚአብሔር በቃሉ ውስጥ የገለጸውን እኛ በቀላሉ የማናምነው ለምንድነው? ከእርሱ ጋር ያለን ኪዳን፤ «እንግዲህ በእኛ ውስጥ እንደሚሠራው እንደ ኃይሉ (ጸጋው) መጠን፤ ከምንለምነው ወይም ከምናስበው ሁሉ በላይ እጅግ አብልጦ ማድረግ ለሚችለው...» ይላል (ኤፌሶን 3፡20)። አልፎ አልፎ ከሰማይ በሚመጣ ኃይል መጠን አይደለም የሚለው፤ የተለየ ዐይነት የአገልግሎት ስጦታ ያላቸው ወንዶችና ሴቶችን ፈልገን ስናገኝ የሚመጣ ነው አይልም፤ ይልቁንም በእኛ ውስጥ እንደሚሠራው እንደ ኃይሉ መጠን ነው የሚለው

ጥቅሱ ውስጥ ቁልፍ የሆነውን ቃል ልብ አድርጉ - እግዚአብሔር ይችላል። እስቲ በአንድ አገር ውስጥ ከባድ ራብ ገባ ብለን እናስብ። ይሁን እንጂ፤ አንድ በልግሰናው የሚታወቅ የሌላ አገር መንግሥት የተለያየ ዐይነት ምግቦችና የመጠጥ ውሃ የጫኑ ብዙ አውሮፕላኖች ሥራውን ከሚያከናውኑ

ወታደሮች ጋር ወደዚያ ችግር ወዳጠቃው አካባቢ ላከ እንበል። የወታደሮቹ ጄኔራል፣ «እናንተ መውሰድ የምትችሉትን ያህል ምግብና መጠጥ ልንሰጣችሁ እንችላለን» የሚል መግለጫ ሰጠ ብለን እናስብ። የመጀመሪያው ሰው አንድ መለስተኛ መያዣ ዕቃ ይዞ መጣና፤ ለሁለት ሰዎች ለጥቂት ቀናት የሚበቃ ምግብ ወሰደ። ሁለተኛው ሰው ደግሞ አንድ ትልቅ መያዣ ይዞ መጣና ለቤተ ሰቡ ለአምስት ቀን የሚበቃ ምግብ ይዞ ሄደ። ሦስተኛው ሰው ግን አንድ አነስተኛ መኪና ይዞ መጥቶ ለራሱ ቤተ ሰብና ለጎረቤቶቹ ለአንድ ወር ያህል የሚበቃ ምግብ ይዞ ሄደ።

መለስተኛ መያዣ ይዞ መጥቶ የነበረውና በዚያው ዕቃ ምግብ የወሰደው ሰው፣ ባለ መኪናው ሰው በጣም ብዛት ያለው ምግብ ጭኖ በእርሱ ቤት በር በኩል ሲያልፍ ያያል። በጣም ተናደደ፤ እንዲያውም በጣም በሸቀ የሚሉት ቃሎች የተሰማውን ቁጣ ለመግለጽ የሚበቁ አይመስልም! አድልዎ እንደ ተፈጸመበት ለጎረቤቶቹና ላገኘው ሰው ሁሉ ተናገረ፤ በመጨረሻ ሰውየው እያወራ የነበረው ጄኔራል ጆሮ ይደርሳል። ጄኔራሉ ሰውየውን ያስጠራና፤ «የእኔ ወንድም፣ እናንተ መውሰድ የምትችሉትን ያህል ምግብ ልንሰጣችሁ እንደምንችል ግልጽ አድርገን ነበር። ታዲያ፣ ለምንድነው ትንሽ መያዣ ይዞህ የመጣኸው? ለምን አንድ መለስተኛ የጭነት መኪና ይዞህ መጥተህ አልወሰድህም?» አለው።

አንድ ክርስቲያን ወደ እግዚአብሔር ጸጋ ሲመጣ መቀበያ ዕቃው ምንድነው? በኤፌሶን 3፥20 መሠረት፣ የምንለምነውና የምናስበው ነው። እግዚአብሔር፣ «የእኔ ጸጋ እናንተ ይዛችሁ ከምትመጡት ማንኛውም መያዣ እጅግ አብዝቶ ይበልጣል!» እያለን ነው። በሌላ አነጋገር ወሰንና ገደብ ከሌለው የእግዚአብሔር ልግስና የምንወስደውን የሚወስነው እፊቱ ያቀረብነው መያዣ መጠን ነው ማለት ነው። በጣም ደፈር ብለን ለመናገር ያህል፣ እግዚአብሔርን የሚወስነው ይዘነው የመጣነው መያዣ ነው። «እንዴት ሊገኝ እንደሚችል ብቻ የምታስቡት ለምንድነው? ስለ ራሳችሁና ስለ ቤተ ሰባችሁ ብቻ የምታስቡት ለምንድነው? በውስጣችሁ ባኖርኩት ሙሉ ኃይል የማትጠቀሙትና ዳንኤል እንዳደረገው ሌሎች ሰዎች ላይ በጐ ተፅዕኖ የምታሳድሩት ለምንድነው?» በማለት እግዚአብሔር እኔና እናንተን እየጠየቀ እንደ ሆነ አምናለሁ።

እግዚአብሔርን
የሚወስነው ይዘነው
የመጣነው መያዣ
ነው።

«ለእኛ ለምናምነው ከሁሉ በላይ ታላቅ የሆነውን ኃይሉን» እንድናውቅና እንድንረዳ ጳውሎስ አጥብቆ የሚጸልየው በዚህ ምክንያት ነው (ኤፌሶን 1፥19)።

እስቲ ጳውሎስ የተጠቀመባቸውን ቃሎች ልብ አድርጉ፤ ከሁሉ በላይ፣ ገደብ ወይም መጠን የሌለው፣ ከአእምሮ በላይ የሆነ ታላቅ፣ እግዚአብሔር ለእኛ ያለውን ኃይል በተመለከተ እነዚህ ቃሎች ምን ትርጉም ይሰጡዎቻል? ጳውሎስ እየተናገረ ያለው፣ «እኛ ውስጥ» ስላለ እንጂ፣ ከአንድ የተመረጠ አገልጋይ አልፎ አልፎ ስለምንቀበለው ኃይል አለመሆኑን አስተውሉ። «የእኛ የሆነ ኃይል» ማለትም፣ በዚህ ሕይወት ላይ መንገዱ እንድንችል የሚረዳን ዐቅም፣ ብቃት የሚሆነንም ኃይል ነው። ሰዎች የኢየሱስ ክርስቶስ ትንሣኤ ማስረጃ የሚሆን ነገር ከሕይወታችን ማየት እንዲችሉ፣ ወደ ላይ ከፍ የሚያደርገንና ራሳችንን መለየት የሚያስችለንም ኃይል ነው። በድንግዝግዙ ዓለም ውስጥ ደምቀን ማብራት የሚስችለን ኃይል ነው።

እንግዲህ፣ ኢየሱስ ከፍ ያለ ዋጋ ከከፈለበት ደረጃ በጣም ዝቅ ያለ ሕይወት እየኖርን ይሆን? በማለት ራሳችንን መጠየቅ አለብን። ግልጽና እውነተኛነት ከሆንን መልሳችን አዎን ነው መሆን ያለበት። ራሳችን በራሳችን ላይ ያመጣነው እንደ ነገሩ የሆነ አኗኗራችን ያለንበትን አካባቢ ለክርስቶስ እንዳንማርክ ተፅዕኖ አድርጎብናል።

ብዙ ጊዜ እምነት በሌለበት ዓለማዊ አኗኗር መንገድ የምንኖረው ለምንድነው? ለምሳሌ ያህል የዕቃዎች ዋጋ ሲያሻቅብና ነገሮች ከጠበቅነው ውጪ ሲሆኑ፣ እንደ ሌሎች የምንፈራውና የምንናወጠው ለምንድነው? አንዳንዴ ሳስበው ፊልጵስፎስ 4፥19ን «የብር የመግዛት ዋጋ ሲስተካከል አምላኬ የሚያስፈልጋችሁን ሁሉ ይሞላላችኋል» በሚል መልኩ የተረዳነው ይመስላል። ይሁን እንጂ፣ ከእግዚአብሔር ቃል ስናጠና ከነበረው እውነት አንጻር፣ የጨለማ ጊዜ የበለጠ ደምቀን የምናበራበት ጊዜ ነው! ዕጦት ወይም ችግር አለ ማለት ነገሮች ሁሉ ከዓለም ጠፍተዋል ማለት አይደለም። ሐሳብ አይታገድም፤ የፈጠራ ችሎታ ምንጭ አይደርቅም፤ አዳዲስ ነገሮችን ማፍለቅም ሆነ በርትቶ መሥራት ከምድር ድራሹ አይጠፋም። እንዲህ ያለው የጨለማ ጊዜ ሰዎችን መርዳት የሚችል የእግዚአብሔር ኃይል ሲያበራልን፣ የእርሱ ሕዝብ ወደ መድረኩ ብቻ ብለው መፍትሔ የሚሰጡበት ጊዜ ነው። የኢኮኖሚ ችግር መጣ ማለት የተለመደው የገንዘብ መተላለፊያ መንገድ ታውኩአል ወይም ተቋርጦአል፣ እሁን የሚያስፈልገው አዳዲስ መንገዶችና አዳዲስ ሐሳቦች ናቸው ማለት ነው። እነዚያን አዳዲስ

መንገዶችና አዳዲስ ሐሳቦች ይዘን መምጣት ያለብን እኔና እናንተ መሆን ነበረብን፤ ምክንያቱም የፈጠራና አዳዲስ ሐሳብ የማፍለቅ ችሎታችን ጨርሶ የማይደርቅ በመሆኑ!

በ1920ዎቹ ዓመታት አሜሪካ ስምጥል ምክርቤትን መሐል ሎስ አንጀለስ ከተማ ላይ አምስት ሺህ ሕዝብ መያዝ የሚችል አዳራሽ ለመሥራት ስትነሣ፤ ምናልባት በዚያ ዘመን ሴት ልጅ ያንን ማድረግ እንደማትችል ሳይነገራት አልቀረም። ጊዜው ታላቁ የኢኮኖሚ ድቀት ዓለምን የመታበት ጊዜ ስለ ነበር፤ ለሥራው የሚያስፈልጉ ነገሮችን ማሟላት ከባድ እንደ ሆነ ሳይነገራትም አልቀረም። እርሷ ግን አድርጋው ተገኘች። እዚያ አዳራሽ ውስጥ ሰብኬ አውቃለሁ፤ አሁንም ቢሆን እዚያ ክርስቲያኖች ይሰበሰባሉ። እርሷ በምትሰብክበት ጊዜ የምትጠቀምባቸውን አስደናቂ ምሳሌዎች ሰምተው ሐሳብ ለማግኘት የሆሊውድ ፊልም ሠሪዎች ሹልክ ብለው ወደ አሜሪካ ለመጡ ምሽት አገልግሎት ይመጡ እንደ ነበር ይነገራል። ከእርሷ የሚሰማቸውን ምሳሌዎች ለሆሊውድ የሚሰማማ አድርገው ይጠቀሙባቸው ነበር። አሜሪካን ብርሃን እያበራች፤ በዙሪያ ያለው ዓለም ላይ ተፅዕኖ አሳድራ ነበር።

የአሜሪካ አገልግሎት ቀደም ሲል ካየሁት የቲቪ ፕሮግራም ጋር አነጻጽራለሁ። አንድ ሰው ብዙ ሕዝብ ፊት ቆሞ፤ «አስደናቂ ጸጋ» የተሰኘውን መዝሙር እየዘመረ ነበር። ፊት ለፊቱ ሦስት ዳኞች ተቀምጠዋል። ሰውየው ዘምሮ ሲያበቃ፤ ዳኞቹ ድምፅና አዘማመሩን በተመለከተ አስተያየት መስጠት ጀመሩ። «ድምፁህ ለክፉ አይሰጥም፤ ትንሽ ቢሞረድ ጥሩ ይሆን ነበር፤ እጅህን ባታወዛውዝ ይሻል ነበር...» በማለት ሲናገሩ እኔ ከፍቶኝ ነበር።

በጣም አዝኜ፤ «እግዚአብሔር ሆይ አንተ አጽናፈ ዓለሙን ፈጥረሃል። የሚታየውንና የማይታየውን ዓለም የፈጠርህ አንተ ነህ፤ አስደናቂ የባሕር ውስጥ ፍጥረቶችን የፈጠርህ አንተ ነህ። አንተ በመንፈስህ አማካይነት እኛ ውስጥ ትኖራለህ። ይሁን እንጂ፤ እነርሱ ወደ እኛ መምጣት ሲገባቸው ተነሳሽነት ለማግኘት እኛ ወደ አሜሪካን አይዶል እየሄድን ነው!» በማለት ጸለይኩ። እስቲ እስቲ፤ አሜሪካ በፈጠራ ችሎታዋ ሆሊውድ ላይ ተፅዕኖ አሳድራ ነበር፤ እኛ ውስጥ ያለው ጸጋ ግን እምቅ ብቻ ሆኖ በመቀመጡ፤ ተነሳሽነትና ራሕይ ከሆሊውድ እንቀላውጣለን።

ይህን አስመልክቶ ረዘም ያለ ጊዜ ወስጄ ነበር ያሰብኩበት። በመጨረሻም፤ «አምን፤ ጸጋ ኃጢአታችን ይቅር የሚባልበትና ወደ መንግሥተ ሰማይ የምንገባበት ነው በማለት ብቻ የምናስተምር ከሆነ፤ በዚህ

ዓለም ብርሃን መሆን አይቻለንም» የሚል መደምደሚያ ላይ ደረስኩ። በዓለም ዓይን መሳቂያና መሳለቂያ እንድንሆን እግዚአብሔር አሳልፎ የሰጠንም ይመስላል። የምንፈልገው ጥፋጭና ለሁሉም የሚመች መልእክት ማቅረብ በመሆኑ፤ በእምነት መጽናት ወይም በእምነት መዋጋት አይጠይቀንም። ይህን ሁሉ እየታዘበ ያለው እግዚአብሔር፤ «የገዛ ራሳችሁ ጥበብ የሚያመጣችሁ እፍረት እንዲደርስባችሁ አደርጋለሁ» በማለት የፈረደብንም ይመስላል።

እግዚአብሔር ቃሉ ውስጥ የሰጠው ተስፋ ተፈጻሚ እንዲሆን እኛ ማሟላት ያለብንን አስመልክቶ የተናገረውን ያላመንነው ለምንድነው? ሕይወታችንን በእርሱ እውነት መሠረት ከመኖር ይልቅ፤ የእርሱ ሐሳብ ከእኛ አኗኗር ጋር እንዲሰማማ ለማድረግ የምንሞክረው ለምንድነው?

ጸጋን በተመለከተ የእኔ ተመክሮ

የሁለተኛ ደረጃ ተማሪ በነበርኩበት ዘመን በጣም የሚከብደኝ ትምህርት እንግሊዝኛ በተለይም ደግሞ የፈጠራ ጸሐፊነት ነበር። ጽሕፈትን የሚጨምር አንድ የቤት ሥራ (አሳይንመንት) ከተሰጠኝ በጣም ነበር ግራ የምጋባው። አንድ ወይም ሁለት ገጽ ለመጻፍ በጥቂቱ ሦስት ወይም አራት ሰዓት ያስፈልገኝ ነበር። እንዴት እንደምጀምር እያወጣሁና እያወረድሁ ባዶው ወረቀት ላይ ረዘም ላለ ጊዜ አፈጥቦት ነበር። (በዚያ ዘመን እንዳሁኑ የግል ኮምፒውተርና አይፓድ አልነበረም!) በመጨረሻ አንድ ዐረፍተ ነገር ይመጣልኝና እጽፈዋለሁ፤ ትንሽ ቆየት ብዬ የጻፍኩ ያስጠላኝና ወረቀቱን እቀዳድደዋለሁ። በሚቀጥለው ሙከራዬ ምናልባት፤ ሁለት ዐረፍተ ነገሮች ይመጡልኝና እጽፋለሁ፤ ሆኖም፤ ብዙም ሳይቆይ አስቀያሚ ይሆኑብኝና ወረቀቱን ጨባብጬ እጥለዋለሁ። በዚህ ሃደት ብዙ ወረቀቶችና ረጅም ጊዜ ይባክን ነበር። ከአንድ ሰዓት ወይም ከዚያ በኋላ ምናልባት አንድ ወይም ሁለት ጥሩ የሚመስሉ አንቀጾች እጽፋለሁ። የኋላ ኋላ ግን እነዚያ በእኔ ሀይን ጥሩ የመሰሉ ጽሑፎች፤ አስተማሪው ፊት ሲቀርቡ እጅግ የወረደ ውጤት ነበር የሚያገኙት።

እንዳንዴም፤ በሚቀጥለው ዓመት እዚሁ ክፍል እንዳያገኘን ሲል ብቻ የእንግሊዝኛ አስተማሪዬ ጥሩ ውጤት ሰጥቶ ቢያሳልፈን ምን ነበረበት በማለት አስባለሁ። እንዲህ ስል ምናልባት እያጋነንኩ ይመስላችሁ ይሆን? እውነቱ ግን የSat ፊተናን በተመለከተ በእንግሊዝኛ ከ800-370 ብቻ ማግኘቴ ነው። ያ ማለት ከሚጠበቀው ወይም ከሚፈለገው 46 እጅ ማለት ነው። እንደ መታደል ሆኖ ግን በሒሳብና በሳይንስ ጥሩ ችሎታ ነበረኝ፤ ያ

ፔርዱ የኒቨርስቲ በዋነኛነት መሐንዲስነት ለመማር ተቀባይነት እንዳገኘ አድርጎታል።

ስለዚህም በ1991 ዓ.ም ጸሎት ላይ እያለሁ፤ «ልጄ ሆይ፤ እንድትጽፍ እፈልጋለሁ» በማለት እግዚአብሔር ሲናገረኝ በጣም ነበር የደነገጥኩት። መቼም እግዚአብሔር በዚህ ጥላኔት በጣም ብዙ ልጆች አሉት፤ ስለሆነም መልእክቱ ለእኔ ሳይሆን፤ ለሌላ ሰው ሊሆን እንደሚችል ሳላስብም አልቀረሁም።

ዛሬ ላይ ሆኜ ይህን ስነግራችሁ እፍረት ይሰማኛል፤ እግዚአብሔር የነገረኝ የሚታመን መስሎ ስላልታየኝ ምንም ሳላደርግ ቀረሁ። በዚያ ዘመን የእግዚአብሔር ጸጋ የማስቻልና የማብቃት ዐቅምን በተመለከተ አሁን እያካፈልኳችሁ ያለሁት ዕውቀት አልነበረኝም።

ከዐሥር ወር በኋላ በሁለት ሳምንት ጊዜ ውስጥ በተለያዩ የአሜሪካ ከተሞች ይኖሩ የነበሩ ሁለት ሴቶች ወደ እኔ መጡ። አንደኛዋ ከቴክሳስ፤ ሁለተኛዋ ከፍሎሪዳ ነበሩ። ምንም እንኳ እርስ በርስ የማይተዋወቁ ቢሆኑም፤ ሁለቱም የተናገሩት አንድ ዐይነት ነበር - «ጀን ቢቭሬ፤ እግዚአብሔር የሰጠህን መልእክት የማትጽፍ ከሆነ፤ ለሌላ ሰው ይሰጠዋል፤ አንተም ባለ መታዘዝህ ትቀጣበታለህ» የሚል ነበር።

ከሁለት ሳምንት በፊት ሰምቼው የነበረውን ማስጠንቀቂያ ሁለተኛዋ ሴት ስትናገር ሰሰማ የእግዚአብሔር ፍርሃት ወደቀብኝ። መታዘዝ አለብኝ፤ መጻፍ አለብኝ አልኩ! ይሁን እንጂ፤ አሁንም ቢሆን ልቤ ውስጥ ጥርጥር ነበር። መጽሐፍ መጻፍ ቀርቶ አሥር ገጽ የሚወጣው ጽሑፍ ማርቀቅ እንኳ አልችልም ነበር። የማደርገው ግራ ቢገባኝ፤ «እግዚአብሔር ሆይ፤ የአንተ ጸጋ ያስፈልገኛል፤ አንተ ካላስቻልክኝ እኔ ይህን ማድረግ አልችልም» በማለት አንድ ወረቀት ላይ ጻፍኩ። ይህ እንግዲህ፤ ከእግዚአብሔር ጋር ውል ማድረግ መሆኑ ነው! ከሥሩ ፊርማዬንና ቀኑን አስፈርኩ።

ከተወሰነ ጊዜ በኋላ ለመጻፍ ተቀመጥኩ። የጀመርኩት ዋና ዋና ነጥቡን በመጻፍ አልነበረም፤ ምክንያቱም እንዴት እንደሚጀምርና የጀመርኩት የት እንደሚደርስኝ ጨርሶ ሐሳቡ አልነበረኝም። ስለ አንድ ጉዳይ እንዲሁ ድፍን ያለ ሐሳብ ብቻ ነበር ያለኝ። በድንገት ከዚያ በፊት አስቤ፤ አስተምሬ፤ ወይም ሌላ ሰው ሲያስተምር ሰምቼ የማላውቃቸው ሐሳቦች ወደ አእምሮዬ መጡ። ሥራዬ መጻፍ... መጻፍ አሁንም... መጻፍ ሆነ። የኋላ ኃላ አንድ መጽሐፍ የሚወጣው ጽሑፍ ሆነ። ቆይቶ ሁለተኛውን ቀጥሎ ደግሞ ሦስተኛውን መጽሐፍ ጻፍኩ። እስከ ዛሬ የጻፍኩቸው

መጻሕፍት ዐሥራ አምስት ሆነዋል፤ ሁሉም በአንድነት ተጠቃለው በሚሊዮን የሚቆጠሩ ቅጂዎች ተሸጠዋል፤ አማርኛን ጨምሮ በዓለም ዙሪያ ባሉ ከስድሳ በላይ ቋንቋዎች ተተርጉመዋል። Drawing Near የተሰኘው አንድ መጽሐፌ የ2004 ዓ.ም ዓመታዊ ተመራጭ መጻሕፍት አንዱ ሆኖአል፤ በርካቶቹም በብሔራዊና በዓለም አቀፋዊ ደረጃ በከፍተኛ ብዛት ተሸጠዋል።

የራሴን፤ «ተፈጥሮአዊ» ችሎታ መሠረት አድርጌ ተነሥቼ ቢሆን ኖሮ፤ እዚህ ደረጃ ላይ መድረስ እንደማልችል ይታያችኋል? ያን ሁሉ ያደረገው የእግዚአብሔር ጸጋ ነው!

አንድ ጊዜ በአውሮፓ ከስምንት ሺህ በላይ ሰዎች በተሰበሰቡበት ቦታ ተገኝቼ ነበር፤ አብዛኞቹ ክርስቲያን መሪዎች ስለ ነበሩ ከመጽሐፎቼ አንዱን ያነበቡ ምን ያህሉ እንደ ነበሩ ጠየቀሁ። ሁሉም ሊባል በሚቻል መልኩ አብዛኞቹ እጃቸውን ማውጣታቸውን ስመለከት በጣም ተደነቅሁ። በምሥራቅ አውሮፓ ተደርጎ በነበረ ዓለም አቀፍ ኮንፈረንስ ተገኝተው ለነበሩ ከስድሳ ከሚበልጡ አገሮች ለመጡ ሰድስት ሺህ መሪዎች በግዛ ቋንቋቸው ከታተመው ከመጽሐፎቼ ቢያንስ አንዱን አንብበው እንደ ሆነ የሰብሰባው አዘጋጅ ጠይቆአቸው ነበር። 90 እጁ ያህል እጃቸውን ሲያወጡ ማየት በእርግጥም እጅግ የሚገርም ነበር። በኢራን የነበሩ መጻሕፍት አሳታሚች በአንድ ወቅት፤ «መጻሕፍቶቻቸው በመላው ኢራን ከሚነበብላቸው ክርስቲያን ደራሲዎች አንዱ አንተ ነህ» በማለት ነግረውኝ ነበር። (በዚያ ጊዜ ሰባት መጻሕፍቶቹ በኢራን ብሔራዊ ቋንቋ በፋርሲ ታትመው ነበር)። ከተለያዩ አገሮች እንዲህ ያሉ ሪፖርቶች መምጣት ቀጥለዋል። እኔ ግን እንዴት ድንቅ ጸጋ ነው! እያልኩ ነው።

ልቤ ውስጥ ካሉ ምኞቶች አንዱን ላካፍላችሁ - እነዚያን የሁለተኛ ደረጃ የእንግሊዝኛ አስተማሪዎቼን አግኝቼ በእግዚአብሔር ጸጋ የጻፍኩዋቸውን ዐሥራ አምስቱን መጽሐፎች ሳላያቸው እፈልጋለሁ፤ ከዚያም ወደ ክርስቶስ ልመራቸው እፈልጋለሁ። የሥራው ፍሬ በእነርሱ ዐይን የተለየሁ ያደርገኛል፤ የጌታችን የኢየሱስ ክርስቶስ አስደናቂ ጸጋ ግልጽ ማሳያም ይሆናል!

«በእግዚአብሔር ጸጋ አሁን የሆንሁትን ሆኛለሁ» በማለት ጳውሎስ በልበ ሙሉነት የተናገረው ከዚህ የተነሣ ነበር (1ቆሮንቶስ 15÷10)። የተወደዳችሁ አንባቢዎች ስሙኝ፤ አሁን የሆኛችሁትን የሆኛችት ከእነማን በመወለዳችሁ አይደለም፤ በየትኛው አካባቢ በማደጋችሁ፤ ከየትኛው ዘር በመሆናችሁ፤ የት ወይም እንዴት በመማራችሁ አይደለም፤ የትኛው ዐይነት

ጾታ ስላላችሁ አይደለም፤ አሁን የሆናችሁትን የሆናችሁት በእግዚአብሔር ጸጋ ነው!

ቀደም ባለው ሕይወቴ ሕዝብ ፊት ንግግር በማድረግ በጣም ደካማ ነበርኩ። እኔና ሊዛ ከተጋባን በኋላ ወንጌል ስሰብክ በሰማችበት በመጀመሪያው ቀን ገና ዐሥር ደቂቃ እንኳ ሳልሰብክ ድብን ያለ እንቅልፍ ይዟት ነበር። በጣም የምትቀርባት ጓደኛዎ አሟም ብትሆን እያንቀላፋች ስለ ነበር ማንከራፋቷ ሌሎችን ሳይረብሽ አልቀረም! መልእክቴን አቅርቤ ስጩርስ ሁለቱም እንደ ተኙ ነበር።

ከጥቂት ዓመት በፊት ሊዛ በ1984 ዓ.ም ስሰብክ የተቀዳ ሺዲዮ አግኝታ ነበር። ያንን ሺዲዮ ማጫወት በጀመረች ጥቂት ሰከንዶች ውስጥ፤ «ሊዛ እባክሽን ጣዩው!» እላት ነበር። እርሷ ግን በጣም አየላቀች። «ይኸንማ አልጥለውም፤ አንተን ማስፈራሪያ ነው!» ትለኝ ነበር። ዛሬ ግን በእግዚአብሔር ጸጋ በዓለም ዙሪያ ባሉ አምስት ሺህ፣ ዐሥር ሺህ፣ ሃያ ሺህ ከዚያም በላይ ሰዎች ፊት ሰብኩአለሁ። አንዳንዴ ሰዎች፤ «ከመናገርህ በፊት በጣም ትፈራለህ? «በማለት ይጠይቀኛል። «አልፈራም፤ በፍጹም አልፈራም» እላቸዋለሁ።

ብዙውን ጊዜ በምሰጣቸው መልስ ግራ በመጋባት፤ «ይህን ያህል ሕዝብ ፊት ስትቆም የማትፈራው ለምንድነው?» ይሉኛል።

እኔም፤ «ምን ያህል ደካማ መሆኔን አውቃለሁ፤ የእግዚአብሔር ጸጋ ባይገለጥ ኖሮ፤ ሁላችንም ለምንም የማንበቃ እንሆን ነበር» በማለት እነግራቸዋለሁ። አሁን የእግዚአብሔርን ጸጋ አውቃለሁ፤ የእርሱ ጸጋ በፍጹም አያሳፍርም፤ ሁሌም በበታው ነው!

ጳውሎስ፤ በተጠራችሁ ጊዜ፤ «በሰው መስፈርት ከእናንተ ብዙዎቻችሁ ዐዋቂዎች አልነበራችሁም፤ ብዙዎቻችሁም ከትልቅ ቤተ ሰብ አልተወለዳችሁም» የሚለው በዚህ ምክንያት ነው (1ቆሮንቶስ 1፡26)። ለምን? ምክንያቱም ዐዋቂዎች፤ ኃያላንና ታላላቆች በእግዚአብሔር ጸጋ ከመታመን ይልቅ በራሳቸው ችሎታ ነው የሚተማመኑት።

ቀደም ባለው ሕይወቴ ጳውሎስ ከጠቢባን አንዱ ነበረ፤ ከትልቅ ቤተ ሰብ ከተወለዱት አንዱ ነበር። ይህን አስመልክቶ ፊልጵስቶስ 3፡4 ላይ ሲናገር፤ «ማንም በሥጋ የሚመካበት ነገር ያለው ቢመስለው እኔ እበልጠዋለሁ» ብሎ ነበር። ነገር ግን ጳውሎስ በጸጋ መታመንን መረጠ፤ «ይጠቅመኝ የነበረውን ሁሉ (ጥበብ፣ ብርታት፣ የትልቅ ሰው ዘር መሆን) አሁን ለክርስቶስ ስል እንደ ጉድለት ቈጥሬዋለሁ» አለ (ፊልጵስቶስ 3፡7)።

እነዚህ ሰብዓዊ ባሕርያት እንደ ከንቱ የተቆጠሩት ለምንድነው? ምክንያቱም ከራሱ ተፈጥሮአዊ ችሎታና ማንነት ይልቅ ጳውሎስ ያለ ክፍያ ባገኘው የክርስቶስ ትንሣኤ ጸጋ መመላለስ ፈለገ፤ ከዚህም የተነሣ፤ «ክርስቶንና የትንሣኤውን ኃይል እንዳውቅ...እፈልጋለሁ» አለ (ቁጥር 10)። እንዲህ ሲባል፤ ጳውሎስ የራሱን ጥረት አላደረገም ማለት አይደለም። በሁሉም ረገድ ልቆ ለመገኘት በትጋት አጥንቷል፤ በጥበብና በመንፈሳዊ ማስተዋል ሁሉ፤ የእግዚአብሔርን ፈቃድ በማወቅ የተሞላ ሆኖ ይገኝ ዘንድ አጥብቆ ጸልዮአል። ማንኛችንም ማድረግ እንደሚገባን ሁሉ ጳውሎስም የራሱን ተሳትፎ አድርጎ ነበር፤ ይሁን እንጂ፤ መለኮታዊ የማብቃትና የማስቻል ዐቅም ማለትም የእግዚአብሔር ጸጋ ተፈጥሮአዊ ጥረቱን እንደሚያነሣለትም አምናል።

አንተ ወይም አንቺ ተማሪ ከሆናችሁ፤ በርትታችሁ አጥኑ፤ ይሁን እንጂ፤ በዚህ ሁሉ ውስጥ የራሳችሁ መረዳት ችሎታ ሊያደርሳችሁ ወደማይቻለው ሐሳብና ስኬት ደረጃ የእግዚአብሔር ጸጋ እንደሚያደርሳችሁ ማመን ይኖርባችኋል። ደክተሮች ወይም የሕክምና ሰዎች ከሆናችሁ፤ ከዘመናዊው ሕክምና ሳይንስ ግኝት ጋር አብራችሁ መጓዝ አለባችሁ፤ ሆኖም ትምክህታችሁ ችሎታችሁ ወይም ትምህርታችሁ ላይ አይሁን። ትምክህታችሁ፤ ከሚታወቀው በላይ አልፋችሁ መሄድ እንድትችሉ በሚረዳችሁ ልዕለ ተፈጥሮአዊ ጥበብና የእግዚአብሔር ጸጋ መፍጠር ችሎታ ላይ መሆን አለበት። አትሊትከስን እንደ ሙያ የያዘችሁ ሰዎች ከሆናችሁ፤ በትጋት መሥራትና ልምምድ ማድረግ ይኖርባችኋል፤ ሆኖም ትምክህታችሁ አብረዋችሁ ካሉ የማያምኑ ሰዎች ሊያስበልጣችሁና ሊያልቃችሁ በሚችል የእግዚአብሔር ጸጋ ላይ ይሁን።

የሚወደን ፈጣሪዎችን እኛ ከመወለዳችን በፊት የእያንዳንዳችንን ሕይወት ታሪክ መጻፉን በዚህ መጽሐፍ መጀመሪያ ምዕራፍ ተመልክተን እንደ ነበር አስታወሳችሁ? ትዝ ይላችሁ ከሆነ ዳዊት፤ «ዐይኖቼ ገና ያልተበጀውን አካሌን አዩ፤ ለእኔ የተወሰኑልኝም ዘመናት ገና አንዳቸው ወደ መኖር ሳይመጡ በመጽሐፍ ተመዘገቡ» በማለት መናገሩንም ተመልክተን ነበር (መዝሙር 139፡16)።

እስቲ የሕይወት ታሪካችሁን በተመለከተ ልንገራችሁ። እግዚአብሔር የጻፈው ታሪካችሁን በራሳችሁ ችሎታ አሟልታችሁ መገኘት በፍጹም አትችሉም። እንዲያውም ያን ማድረግ ጩርሶ የማይታሰብ ነው። እግዚአብሔር የጻፈው የሕይወት ታሪካችሁን እናንተ በምታደርጉት ጥረት መፈጸም የምትችሉ ከሆነ ክብሩን ለእናንተ ማካፈል ሊኖርብኩ ነው።

እግዚአብሔር ግን ያ እንዲሆን አይፈቅድም፡፡ ምክንያቱም «ከብሬን ለሌላ አልሰጥም» በማለት በግልጽ ተናግሮአል (ኢሳይያስ 42፥8)፡፡ ስለዚህም፡ ከእናንተ ተፈጥሮ ችሎታ በላይ እግዚአብሔር የሕይወት ታሪካችሁን የጻፈው፡ ያንን መፈጸም በሚችል ጸጋው እንድትተማመኑ ሆነ ብሎ በዓላማ ነበር ማለት ነው፡፡ ክብሩን ሁሉ የሚያገኘው በዚያ መንገድ ነው!

የጻፍኩዋቸው መጻሕፍትን በተመለከተ ለሰዎች የምነግረውም ይህንኑ ነው፡፡ የእነዚህ መጻሕፍት እውነተኛ ደራሲ ማን መሆኑን፡ ከእኔ ከራሴ በቀር የሚያውቅ የለም፡፡ በእኔ ችሎታ የተፈጠሩ አይደሉም፡፡ የእኔ ስም መጻሕፍቶቼ ላይ የተጻፈው ለመቀበል የመጀመሪያው ሰው በመሆኔ እንጂ የእኔ የራሴ ዕውቀት ውጤት ስለሆኑ አይደሉም፡፡ በእርሱ ችሎታ፡ በእርሱ ጸጋ የሆኑትን ሁሉ ሆንሁ እንጂ፡ ከእኔ የሆነ አይደለም፡፡ ነጻ የእግዚአብሔር ስጦታ ነው፡፡

አስደንጋጌ እውነት ግን፡ ቀድሞውኑ የተወሰነ የሕይወት ታሪካቸውን በሚገባ መፈጸም እንዲችሉ የማብቃትና የማስቻል ዐቅም ያለውን የእግዚአብሔር ጸጋ የተረዱ አማኞች ሁለት እጁ ብቻ መሆናቸው ነው፡፡ ታዲያ፡ 98 እጁ ጥሪያቸውን በገዛ ራሳቸው ችሎታ እንዴት መፈጸም ይችላሉ? በፍጹም፡ አይችሉም፡፡ በማኅበረ ሰባችን ላይ ሁነኛ ለውጥ ሲመጣ የማናየው በዚህ ምክንያት ይሆን?

መግቢያው

በነጻ የሚሰጥ!

ይህ የምጽፍለት ኃይል፡ ይህ የእግዚአብሔር ጸጋ፡ በልፋት፡ በሽልማት ወይም የሚገባችሁ ስለሆናችሁ ወይም ብዙ ጥረት ስላደረጋችሁ የምትቀበሉት አይደለም፡፡ ጳውሎስ እንደሚያረጋግጠው ይህን ጸጋ መቀበል የሚቻለው በእምነት ብቻ ነው፤ «በእምነት፡ በጸጋ ድናችኋልና፤ ይህም የእግዚአብሔር ስጦታ ነው እንጂ ከእናንተ አይደለም፤ ማንም እንዳይመካ ከሥራ አይደለም» (ኤፌሶን 2፥8-9)፡፡ በሮም ለነበሩ አማኞች ደግሞ፡ «በእርሱም በኩል አሁን ወደ ቆሞንበት ጸጋ በእምነት መግባት ችለናል» በማለት ጽፎላቸዋል (ሮሜ 5፥2)፡፡ ወደ እግዚአብሔር ጸጋ መግባትን የሰጠን ምንድነው? ጠንክረን መሥራታችን አይደለም፡፡ ጥሩ ሕይወት መኖራችን፡ በቀን የተወሰኑ ሰዓቶች መጸለያችን፡ በወር የተወሰኑ ቀኖች መጸማችን አይደለም - በምናደርገው ብርቱ ጥረትም አይደለም፡፡ ወደዚህ ጸጋ መግባት ያገኘነው በእምነት ብቻ ነው!

ታዲያ፡ በቀላሉ ማመን ያቃተን ለምንድነው? እስቲ በዚህ መልኩ እንየው፡፡ ንጹሕ ውሃ የምታገኙበት ምንጭ ከደረቀ ችግር ላይ ናችሁ ማለት ነው፡፡ ንጹሕ ውሃ ካማችሁ እናንተም ሆናችሁ ቤተ ሰባችሁ በጥቂት ቀኖች ውስጥ ትሞታላችሁ፡፡ ግን ከመንገዱ ማዶ ከተማው ውስጥ ሚሊዮን ጋሎኖች ንጹሕ ውሃ የሞሉበት ግዙፍ ግድብ አለ፤ ከዚያ ግድብ ዋና ዋና ቧንቧዎች አንዱ በቤታችሁ በር በኩል ያልፋል እንበል፡፡ ታዲያ፡ ምንድነው የምታደርጉት? ወደ ውሃና ፍሳሽ አገልግሎት ቢሮ ሂዳችሁ ችግራችሁን ትናገራላችሁ፤ እነርሱም የቧንቧ መስመር ይዘረጉላችኋል፡፡ ያኔ እናንተም ሆናችሁ ቤተ ሰባችሁ ሚሊዮን ጋሎኖች ንጹሕ ውሃ ከያዘው ግድብ የመጠቀም (የመግባት) መብት ይኖራችኋል፡፡ ቀለል ባለ አነጋገር እምነት ጸጋ በሚተላለፍበት የውሃ ቧንቧ ይመሰላል፡፡ ስለዚህም ሮሜ 5፥2ን በዚህ ብርሃን ስናነብ፡ «በእምነት ቧንቧ በኩል የሚሰፈልገን የጸጋ ውሃ ከሚተላለፍበት ግድብ የመጠቀም (የመግባት) መብት አለን» በማለት ማንበብ እንችላለን ማለት ነው፡፡ ያን ያህል ቀላል ነው - የሚያስችል፤ ብቃት የሚሰጥ፤ ጸጋ የሚገኘው በእምነት በኩል ብቻ ነው፡፡ የዕብራውያን መልእክት ጸሐፊ፡ «ለእነዚያ እንደ ተሰበከ ለእኛም ደግሞ የምሥራቹ ቃል ተሰብከልናልና፡፡ ነገር ግን ሰሚዎቹ ቃሉን ከእምነት ጋር ስላላዋሐዱት አልጠቀማቸውም» በማለት የሚናገረው በዚህ ምክንያት ነው (4፥2)፡፡

እየተናገረ ያለው ስለ አብርሃም ዘሮች - ስለ የእግዚአብሔር ተስፋ ቃል ወራሾች ነው፡፡ በምሳሌያዊ አነጋገር፡ የሰማይ ኃይልና ልግስና ሁሉ በቤታቸው ወይም በድንኳናቸው ደጅ እያለፈ ነበር፡፡ ይሁን እንጂ፡ ቃሉ የገባውን ተስፋ ለመቀበል፡ «የእምነት ቧንቧቸውን» ስላላሰገጠሙ እግዚአብሔር በነጻ የሰጠው በረከት ተጠቃሚ መሆን አልቻሉም፡፡

እንግዲህ ከዚሁ አንጻር የእግዚአብሔር ጸጋ ከተፈጥሮአዊ ችሎታችን በላይ እንድናደርግ፡ ታላላቅ ነገሮችንም በማድረግ በዚህ ዓለም ጨለማ ደምቀን እንድናበራ የሚያስችለን ወይም የሚያበቃን ኃይል መሆኑን የተገነዘቡ ሁለት አጅ የሆኑት አማኞች ብቻ ከሆኑ ታዲያ፡ እኛ እንደ ቤተ ክርስቲያን ማመን የምንችለው እንዴት ነው? እንዴት ነው መሳተፍ

የምንችለው? ጳውሎስ በዚህ መልኩ ነው ያስቀመጠው፡ «ስለ እርሱስ ሳይሰሙ እንዴት ያምኑበታል? ሰባኪ ሳይኖር እንዴት መስማት ይችላሉ» (ሮሜ 10፥14)፡፡

እንግዲህ እኛ ክርስቲያኖች ችሎታ/ብቃት ስለሚሰጥ

መቼም ቢሆን፡
የላወቅነውን ማመን
አንችልም፡፡

የእግዚአብሔር ጸጋ፤ ቃሉ የሚናገረውን ካላወቅን እንዴት ማመን እንችላለን? መቼም ቢሆን፤ ያላወቅነውን ማመን አንችልም። ከጸጋው ጋር የሚያያይዘን ቧንቧ ከሌለ ቃሉ ውስጥ የተገባው ተስፋ ተጠቃሚ አንሆንም።

ይህ እግዚአብሔርን ያሳዝነዋል። ዳንኤልና መጥምቁ ዮሐንስ ማድረግ ከቻሉት በላይ አልፈን እንድንሄድ - የበዛና የተትረፈረፈ ሕይወቱ፤ ሕያው ምሳሌ እንድንሆን ኢየሱስ እጅግ ታላቅ ዋጋ ከፍሎአል። ያም ሆኖ ግን፤ የኃጢአት ይቅርታ የሚሰጠንና ከችግር የሚያወጣን ብቻ እንደ ሆነ በማመን ትክክለኛ መልእክቱን አፍነነዋል። እነዚህ ድንቅ ሰጦታዎች ቢሆኑም፤ እዚህና አሁን የእግዚአብሔርን ጸጋ በሙላት ለመለማመድ፤ የእግዚአብሔርን ቃል ተግባራዊ ማድረግን ዘንግተናል። ስለዚህም በዚህ ጨለማ ዓለም የእግዚአብሔርን ሥራ መሥራት አልቻልንም፤ ለእርሱ ክብር ጽናት ያለው ሕይወት መኖር አልቻልንም።

በኃላ ላይ የኢየሱስ ተከታዮች፤ «የእግዚአብሔርን ሥራ ለመሥራት ምን ማድረግ አለብን?» በማለት ጠይቀው ነበር (ዮሐንስ 6፡28)። ግራ ተጋብተዋል። እነርሱም እንደ ኢየሱስ በእግዚአብሔር ኃይል የተጐዳውን የሰው ልጅ መርዳት ፈልገው ነበር። ኢየሱስም ቢሆን የእርሱን ምሳሌ እንዲከተሉ ነገሮአቸው ነበር። በጣም ግራ በመጋባት፤ «አንተ የምታደርገውን ማድረግ የምንችለው እንዴት ነው?» በማለት ላቀረቡት ጥያቄ ኢየሱስ የሰጠው አጭር መልስ፤ «እመኑኑ» የሚል ነበር (ዮሐንስ 6፡29)።

ይኸው ነው። እምነት! ለመቀበል የሚያስፈልገው የእግዚአብሔርን፤ «ጸጋ ቃል» ማመን ብቻ ነው። ጳውሎስ የኤፌሶን አማኞችን የተሰናበተው፤ «አሁንም ለእግዚአብሔር፤ እንዲሁም ሊያንጻችሁና በቅዱሳን ሁሉ መካከል ርስት ሊያወርሳችሁ ለሚችለው ለጸጋው ቃል ዐደራ እሰጣችኋለሁ» በማለት ነበር (ሐዋርያት ሥራ 20፡32)።

ጳውሎስ እነዚያ ወዳጆቹን ትቶ ሊሄድ ነው፤ ከእንግዲህ በዚህ ዓለም በድጋሚ እንደማይገኝ አውቋል። የምትናገሩ የመጨረሻውን ቃል መሆኑን ካወቃችሁ ለምትወዷቸው ሰዎች ትታችሁ የምታልፉትን ቃል በተመለከተ በጣም ጥንቃቄ ታደርጋላችሁ። ለእግዚአብሔር ብቻ ሳይሆን፤ «ለጸጋውም ቃል» ጭምር ጳውሎስ ዐደራ ሰጣቸው።

በዚህ ዘመን ብዙ ቀና አመለካከት ያላቸው ክርስቲያኖች፤ «በእግዚአብሔር እመኑ» ወይም፤ «የሚያስፈልጋችሁ የእግዚአብሔር በሕይወታችሁ መኖር ብቻ ነው» ወይም፤ «ወደ እግዚአብሔር መጠጋት

ይኖርባችኋል» የሚሉትን የመሳሰሉ ጥሩ ጥሩ ነገሮች ሲናገሩ እሰማለሁ። እንዲህ ያለው አባባል ሰዎችን ወደ ትክክለኛ አቅጣጫ የሚጠቁም ቢሆንም፤ የተሟላ አይደለም። ጳውሎስ አማኝ ወዳጆቹን በዐደራ የሰጠው ለእግዚአብሔር ብቻ ሳይሆን «ለጸጋውም ቃል» ጭምር ነበር። የእግዚአብሔር ጸጋ ያንጸናል፤ ርስት ያሰጠናል። የእናንተ ርስት ምንድነው? ገና ከመወለዳችሁ በፊት እግዚአብሔር የጻፈው የሕይወት ታሪካችሁ ነው!

ጸጋን በተመለከተ የተሟላ ትምህርት ባለ መሰጠቱ ብዙ ክርስቲያኖች (በትክክል ለማስቀመጥ 98 እጁ) አስደናቂ የእግዚአብሔርን ማስቻልና ብቁ የማድረግ ኃይል መለማመድ የምንችለው፤ የሚገባንን ያህል ከጸምን፤ ወይም በክርስቲያናዊ አገልግሎት ብዙ ትጋት ካሳየን፤ ወይም የተቀደሰ አኗኗር ከኖርን ብቻ እንደ ሆነ ያሰባሉ። የዚህ ያልተሟላ አመለካከት አንዱ ችግር በቂ የሚባለው የት ላይ ሲደርስ መሆኑን አለማወቃችን ነው። ከዚህም የተነሣ ጳውሎስ የገላትያ ክርስቲያኖችን እንዲህ በማለት በጥያቄ አፋጥጦአቸው ነበር፤

እግዚአብሔር መንፈሱን የሚሰጣችሁ፤ በእናንተም ዘንድ ታምራትን የሚሠራው፤ ሕግን ስለ ጠበቃችሁ ነው ወይስ የሰማችሁትን ሰላመናችሁ? (ገላትያ 3፡5)።

እግዚአብሔርን በተመለከተ ሕግን መጠበቃችን ብቻ የትም አያደርሰንም፤ ምክንያቱም ይህ ማሳየት የሚችለው የእኛን ብርታትና ጥረት ብቻ ነው። የዚህ ምዕራፍ ትምህርት ነጻ ወደ ሆነው፤ የማብቃት/የማስቻል በቅም ወዳለው ጸጋ ለመግባት ወሳኝ ነጥብ፤ በእምነት ጸጋውን መቀበልና ጸጋውን በእምነት ተግባራዊ ማድረግ ነው።

መጀመሪያ ከዳናችሁበት መንገድ የተለየ አይደለም። እስቲ የጳውሎስን አቀራረብ እዩ። «ከእናንተ ዘንድ አንድ ነገር ብቻ ማወቅ እፈልጋለሁ፤ መንፈሱን የተቀበላችሁት ሕግን በመጠበቅ ነው ወይስ የተሰበከላችሁን በማመን?» (ገላትያ 3፡2)።

በማመንና ምላሽ በመስጠት፤ መጀመሪያውን በጸጋ በዳንንበት ሁኔታ አሁንም ጉዞአችንን ለመቀጠል በጸጋ መኖር አለብን።

ትንሽ የውሻ ቡችላ ወይስ ግዙፍ አጥቂ ድብ?

ይህ ምዕራፍ 3 ላይ አንሥተነው ወደ ነበረ ጥያቄ ይመልሰናል። በእምነታችንና በጉዞአችን ጽናት እንዲኖረን የሚረዳ ኃይልና ችሎታ አለን? በሕይወታችን የቱን ነው የምንመስለው፤ ትንሽ የውሻ ቡችላ ወይስ ግዙፍ

አጥቂ ድብ? እስካሁን ስናጠና ከነበረው መጽሐፍ ቅዱሳዊ እውነት አንጻር እኔና እናንተ አጥቂውን ድብ መምሰል እንዳለብን እንደምትስማሙ ተስፋ አደርጋለሁ። በአእምሮአችንና በልባችን ይህን መታመን በመያዝ ጽናት ያለው ሕይወት ምን ማለት እንደ ሆነ የጀመርነውን ጥናት እንቀጥል!

6

ማየት ወይስ መግባት

የጸጋን ብዛትና የጽድቅን ስጦታ ብዛት የሚቀበሉ በአንዱ በኢየሱስ ክርስቶስ በኩል በሕይወት ይነግሳሉ።

ሮሜ 5:17

ሮሜ 5:17ን ደጋግሜ ፊት ለፊታችሁ ባኖርላችሁ ልክ እንደ ዮሐንስ 3:16 ሁሉ አእምሮአችሁ ውስጥ እንደሚታተም ተስፋ አደርጋለሁ። ምናልባትም ሕይወት ላይ እንድትነግሡ የእግዚአብሔር ፈቃድ መሆኑን በጥልቅ ልቦናችሁ በማወቅ የኃላ ኃላ በእንቅልፍ ውስጥ እያላች እንኳ ጥቅሱን ደጋግማችሁ ትጠቅሱት ይሆናል። በሚገባ ለመጨረስ፣ «አሸናፊ» እና ጽኑ አማኝ ለመሆን፣ ይህ ጽኑ እምነት እጅግ አስፈላጊ ነው።

ወደ ፊት ከመግፋታችን በፊት፣ እስከ አሁን የተመለከትናቸውን መሠረታዊ እውነቶች ጥቂቶቹን እንደ ገና ላቅርብላችሁ - የእግዚአብሔርን ጸጋ ነጻ ስጦታ የተቀበሉ ሁሉ፣ በዚህ ሕይወት ልቀው የሚወጡበትን ዐቅም ይቀበላሉ። በሕይወት በሚገጥሙን ሁኔታዎች ራስ እንጂ ጅራት መሆን የለብንም፤ ከላይ እንጂ ከታች መሆን የለብንም። እግዚአብሔር የሚፈልገውን አኗኗር መንገድ ለዚህ ምድር በማስተዋወቅ፣ ተፅዕኖ ፈጣሪዎችና የመንግሥቱ ምላሌዎች መሆን አለብን።

አብዛኞቹ ክርስቲያኖች በሕይወት የማይነግሡት ለምንድነው?

ክርስቲያኖች ሁሉ በዚህ ሁኔታ የማይኖሩት ለምንድነው? አብዛኞቹ ክርስቲያኖች ሕይወት ላይ ከመንግሥቱ ይልቅ ሕይወት የሚነግሥባቸው ለምንድነው?

የመጀመሪያውንና በጣም ግልጽ የሆነውን መልስ ተመልክተን ነበር። በ2009 በተደረገ ጥናታዊ ዳሰሳ 98% ክርስቲያኖች የእግዚአብሔር ጸጋ፣ የእርሱ የማስቻልና ዐቅም የመሆን ኃይል እንደ ሆነ አልተረዱም። ይህ አሁን በመላው ዓለም ያሉ አብዮተ ክርስቲያናትንም ሊወክል እንደሚችል

አስባለሁ፡፡ በጸጋ አማካይነት እግዚአብሔር ያዘጋጀውን ልዕለ ተፈጥሮአዊ ኃይል ባለ ማወቃቸው አብዛኞቹ አማኞች እግዚአብሔር እንዲኖሩ ባቀደው ሁኔታ እየኖሩ አይደለም፡፡ ያ ብርቱ ላንድ ሮቨር መኪና ቢኖራቸውም፡፡ ለመጓጓዣነት ስላለው ጠቀሜታ ምንም ዕውቀት እንዳልነበራቸው እንደ እነዚያ አፍሪካውያን ሆነዋል፡፡ ላንድ ሮቨርን የመሰለ ድንቅ መጓጓዣ ቢኖራቸውም፡፡ አሁንም በትከሻቸው ከባድ ሽክም ተሸክመው በእግራቸው ረጅም ርቀት ይጓዛሉ፡፡

ክርስቲያኖች በሕይወት የማይነግሡበት ሁለተኛው ምክንያት፡ የተቀረው የዚህ መጽሐፍ ትኩረት ይሆናል፡፡ ከጌታ ለመጠየቅ በድብቅ መጥቶ ለነበረው ኒቆላሞስ ለሚባለው የአይሁድ አለቃ ኢየሱስ በነገረው ቃል እንጀምራለን፡፡ ኢየሱስ በመጀመሪያ የነገረው፡ «እውነት እልሃለሁ፤ ማንም ዳግመኛ ካልተወለደ በቀር የእግዚአብሔርን መንግሥት ሊያይ አይችልም» የሚል ነበር (ዮሐንስ 3፡3)፡፡

ኢየሱስ መንግሥቱን ስለ ማየት ተናገረ፡፡ በመቀጠል ለኒቆላሞስ የነገረው ግን፡ ፍጹም ልዩ ስለ ሆነ ነገር ያመለክታል፡፡ «እውነት እልሃለሁ ማንም ከውሃና ከመንፈስ ካልተወለደ በቀር ወደ እግዚአብሔር መንግሥት ሊገባ አይችልም» (ዮሐንስ 3፡5)፡፡ ኢየሱስ አጽንዖቱን የእግዚአብሔርን መንግሥት ከማየት (ቁጥር 3) ወደ እግዚአብሔር መንግሥት ወደ መግባት (ቁጥር 5) ያዛወረው ለምንድነው? የመጽሐፍ ቅዱስ ትርጉምን ለመረዳት የአማርኛ ወይም የሌላ ቋንቋ ዕውቀታችንን ብቻ መሠረት የምናደርግ ከሆነ አንዳንዴ የጽሑፉን እውነተኛ ትርጉምና ፋይዳ በቀላሉ መሳት እንችላለን፡፡ የመጀመሪያው ቋንቋ የሚለውን መስማት፡ እግዚአብሔር እንድንረዳ የሚፈልገውን ነገር በተሻለ ሁኔታ እንድንጨብጥ ይረዳናል፡፡

በመሠረቱ ኢየሱስ ስለ የእግዚአብሔር መንግሥት ሲናገር ስለ «የእግዚአብሔር አገዛዝ» መናገሩ ነው፡፡ ወንጌሎች ውስጥ የእግዚአብሔር መንግሥት ለማለት በብዛት ጥቅም ላይ የዋሉ ግሪክኛ ቃሎች ባሲሊያ ቱ ቲዎስ (Basileia tou Theos) የሚሉት ናቸው፡፡ ቲዎስ፡ እግዚአብሔር ማለት ሲሆን፡ ባሲሊያ ደግሞ፡ «ንጉሣዊ፡ አገዛዝ፡ አስተዳደር» ተብሎ ይገለጻል፡፡ ባሲሊያ «መሠረት» (base) ወይም፡ «ሥር» (Foundation) ከሚለው ግሪክኛ ቃል የተወሰደ ነው፡፡ አንዳንድ ምሑራን ባሲሊያ ቱ ቲዎስ ለሚለው ጥሩ ትርጉም፡ «ወሳኝ ንጉሣዊ የእግዚአብሔር አገዛዝ» ወይም «የእግዚአብሔር አስተዳደር» የሚለው እንደ ሆነ ያምናሉ፡፡ ወሳኝ ንጉሣዊ አገዛዝ የሚለውን እወደዋለሁ፡፡ ከትርጉሞቹ አንዱ «ፍጻሜዊ የበላይ ኃይል» የሚለው ነው፡፡

ለምሳሌ፡ በተለምዶ የጌታ ጸሎት በሚባለው ውስጥ ኢየሱስ፡ «በሰማያት የምትኖር አባታችን ሆይ፡ ስምህ ይቀደስ፤ መንግሥትህ ትምጣ፤ ፈቃድህ በሰማይ እንደ ሆነች እንዲሁ በምድር ትሁን» በማለት እንድንጸልይ ነግሮናል (ሉቃስ 11፡2)፡፡ ቃል በቃል፡ «በሰማያት የምትኖር አባታችን ሆይ፤ አንተ ሁሉን ቻይ እግዚአብሔር ነህ፡፡ ፍጹማዊ ኃይል አገዛዝህ ትምጣ፡፡ በሰማይ እንደ ሆነ ሁሉ፡ ፈቃድህ በዚህ ምድርም ይፈጸም» ማለቱ ነበር፡፡ ሆኖም፡ ምንም እንኳ የእግዚአብሔር መንግሥት ቢመጣም፡ ብዙ ሰዎች ግን ገና ወደ ፊት የሚፈጸም እንደ ሆነ አድርገው ስለሚያስቡ እዚህ ላይ ችግር ይነሣል! እርግጥ ነው፡ ኢሳይያስ በትንቢት እንዳመለከተው የእግዚአብሔር መንግሥት በእካል ገና አልመጣም፤ ያ የሚሆነው ኢየሱስ እንደ ገና መጥቶ ለዘላለም ሲገዛና የሰይጣን ተፅዕኖ ላንዲና ለሁልጊዜ ሲወገድ ነው፡፡ ይሁን እንጂ፤ በመንፈሳዊ መልኩ የእግዚአብሔር መንግሥት መጥቷል፡፡ በእግዚአብሔር ኪዳን ሕዝብ ውስጥ ነው፤ ምክንያቱም ኢየሱስ፡ «የእግዚአብሔር መንግሥት በሚታዩ ምልክቶች አትመጣም፤ ሰዎችም 'እዚህ ነው' ወይም 'እዚያ ነው' ማለት አይችሉም፤ እነሆ የእግዚአብሔር መንግሥት በመካከላችሁ (በውስጣችሁ) ናትና» ብሎአል (ሉቃስ 17፡20-21)፡፡

ኢየሱስ መስቀል ላይ ካደረገው የተነሣ፡ አሁን የእግዚአብሔር መንግሥት በእያንዳንዱ የክርስቶስ ተከታይ ውስጥ ናት፡፡ ባለንበትና በምንሄድበት ሁሉ ይህንን ግዛትና አስተዳደሩን ማስፋፋት አለብን፡፡ በኢየሱስ ክርስቶስ አማካይነት በተሰጠን ብርቱ የእግዚአብሔር ጸጋ ነጻ ስጦታ በሕይወት መንግሥ አለብን፡፡ አሁን ደግሞ ኢየሱስ፡ «የእግዚአብሔር መንግሥት» የሚለውን ቃል የተጠቀመበትና፡ «ብርቱና ፍጹማዊ የእግዚአብሔር አገዛዝ» በሚለው የተካበትን ሌላውን የመጽሐፍ ቅዱስ ቃል እንመልከት፡፡ እንዲህ ያለ ለውጥ በመደረጉ እነዚህ ቃሎች ለዘመኑ አማኝ የሚሰጡትን ፋይዳ ያለው ትርጉም ማየት በጣም የሚገርም ነው፡፡

ለምሳሌ ማቴዎስ 12፡28 ላይ ኢየሱስ ያቀረበው ትምህርት፡ «እኔ እጋንንትን የማስወጣው በእግዚአብሔር መንፈስ ከሆነ፤ ፍጹማዊ የእግዚአብሔር ኃይል መንግሥት ወደ እናንተ መጥታለች» ተብሎ ሊነበብ ይችላል፡፡ ኢየሱስ የእግዚአብሔር መንፈስ የሚለው የተሰጠን የእግዚአብሔር ጸጋ (ኃይል) እንዲሠራ የሚያደርገው ሁለተኛው የሥላሤ አካል መንፈስ ቅዱስን ነው፡፡ አዲስ ኪዳን ውስጥ፡ «የጸጋ መንፈስ» ተብሎ ተጠርቷል (ዕብራውያን 10፡29 ይመ)፡፡

እንደ ገና ኢየሱስ፡ «ሀብታም ፍጹማዊና ብርቱ ወደ ሆነው የእግዚአብሔር አገዛዝ ከሚገባ፡ ግመል በመርፌ ቀዳዳ ቢሾልክ ይቀላል» በማለት ተናግሮአል (ማቴዎስ 19፥24)።

ሀብታም ሰው፡ «ለስኬት የሚያበቃኝ ብቁና ብርቱ ዐቅም አለኝ» የሚል ነው። ባለው ዕውቀት፣ ገንዘብ፣ ጉልበት፣ ንግግር ዐዋቂነት፣ ከሁነኛ ሰዎች ጋር ባለው ቀረቢታና አለኝ በሚላቸው ነገሮች ሙሉ በሙሉ ለራሱ ብቁ እንደ ሆነ ያምናል። ኢየሱስ ግን፡ «እናንተ ድኸች ብዙዎን ናችሁ» ምክንያቱም፡ «ፍጹማዊ የእግዚአብሔር አገዛዝ የእናንተ ናትና» ይላል (ሉቃስ 6፥20)።

እየተናገረ ያለው ገንዘብ ስለሌላቸው ሰዎች አይደለም፤ በእግዚአብሔር ጸጋ የሚተማመኑትን እየባረከ ነው። ለድኸች ወንጌልን ለመስበክ የእግዚአብሔር መንፈስ በእርሱ ላይ እንደ ሆነ ኢየሱስ ተናግሮአል፤ ያም ሆኖ ግን፡ በሄደባቸው ማኅበረ ሰዎች ውስጥ ከአንዳንድ ሀብታሞች ጋር ሆነ ብሎ ተገናኝቶአል፤ አንዳንዶቹንም አገልግሎታቸዋል። ስለ ግመል በመርፌ ቀዳዳ መሹለክ የተናገረው ከእግዚአብሔር ይልቅ በሀብቱ ከተማመነው ባለጸጋ ወጣት ገዢ ጋር ከተነጋገረ በኋላ ስለ ነበር አባባሉ ትክክል ነበር።

የእግዚአብሔርን መንግሥት አስመልክቶ ኢየሱስ የተናገረውን ሌላ ቃል ተመልከቱ፡ «ለእናንተ የእግዚአብሔር ብርቱና ፍጹማዊ አገዛዝ ምስጢር ተሰጥቶአችኋል፤ በውጭ ላሉ ግን ነገር ሁሉ በምሳሌ ይነገራቸዋል» (ማርቆስ 4፥11)። በእግዚአብሔር ጸጋ የተሰጠን ሥልጣንና ኃይል፤ በእርግጥም ምስጢር ነው፤ ማለትም መንፈስ ቅዱስ ብቻ መግለጽ የሚችለው ስውር እውነት ነው። «ዐይን ያላየውን፣ ጆሮ ያልሰማውን፣ የሰውም ልብ ያሳበውን፤ እግዚአብሔር ለሚወዱት አዘጋጅቶአል፤ እግዚአብሔር ግን ይህን በመንፈሱ አማካይነት ለእኛ ገልጦልናል» (1ቆሮንቶስ 2፥9-10)። እኔና እናንተ በእግዚአብሔር ጸጋ በሕይወት የመንግሥቱን እውነት፣ አዲስ ኪዳንን በጻፉ ሐዋርያት በኩል፤ መንፈስ ቅዱስ ለእኛ እስከ ገለጠው ጊዜ ድረስ ምስጢር ነበር። አሁን ግን ምስጢሩ ስለ ተገለጠ፤ ማድረግ ያለብን በእምነት መቀበል ብቻ ነው።

የእግዚአብሔርን መንግሥት አስመልክቶ ኢየሱስ የተናገረው ሌላ አባባል፡ «እውነት እላችኋለሁ፤ እዚህ ከቆሙት መካከል ብርቱና ፍጹማዊ የእግዚአብሔር አገዛዝ በኃይል ስትመጣ እስከሚያዩ ድረስ ሞትን የማይቀምሱ አንዳንዶች አሉ» የሚለው ነው (ማርቆስ 9፥1)። መሲሐ ራሱ የተናገረው ይህ ቃል የእግዚአብሔር መንግሥት አመጣጥ የወደ ፊት

የመሆኑን ያህል፤ እዚህና አሁን መሆኑንም አስመልክቶ ያለንን እምነት ሊያጠናክርልን ይገባል። በበዓለ ሃምሳ ቀን የጸጋ መንፈስ ከመጣ ወዲህ፤ ብርቱና ፍጹማዊ የእግዚአብሔር አገዛዝ በኢየሱስ ተከታዮች ውስጥ ይኖራል። አንድ ጊዜ ኢየሱስ ላቀረበው ጥያቄ በማስተዋል መልስ ለሰጠው ጸሐፊ፡ «አንተ ከእግዚአብሔር ብርቱና ፍጹማዊ አገዛዝ የራቅህ አይደለህም» ያለው በዚህ መንፈስ ነበር (ማርቆስ 12፥34)።

የእግዚአብሔርን መንግሥት አስመልክቶ እስከ አሁን ካካፈልኳችሁ ጥቂት ምሳሌዎች ማየት እንደቻላችሁት በግሪኩ መሠረት ስናነባቸው የበለጠ ገላጭና ጠቃሚ ትርጉም ይኖረዋል። አዲስ ኪዳን ውስጥ የእግዚአብሔር መንግሥት የሚል ቃል ሲገጥማችሁ፤ የእግዚአብሔር ፍጹማዊና ብርቱ አገዛዝ በሚለው መተካታችሁን ብትቀጥሉ ላቅ ያለ ትርጉሙን መረዳት ያስችላችኋል፤ ደግሞም ያበራላችኋል።

ሆኖም፤ የእግዚአብሔር ፍጹማዊና ብርቱ አገዛዝን በተመለከተ አንድ በጣም አስፈላጊ ገጽታ ማስታወስ አለብን። መግዛትን ለእኛ ሰጥቷል! «ሰማየ ሰማያት የእግዚአብሔር ናቸው፤ ምድርን ግን ለሰው ልጆች ሰጣት» (መዝሙር 115፥16)። የሰው ልጅ ሆኖ በመምጣት ኢየሱስ አዳም ያስነጠቀውን እንደ ገና አስመለሰ። ከዚያ በኋላም ኢየሱስ፡ «ሥልጣን ሁሉ (የመግዛት ኃይል) በሰማይና በምድር ተሰጥቶቸዋል» አለ (ማቴዎስ 28፥18)። ይሁን እንጂ፤ ጌታችንና ንጉሣችን የሆነው ክርስቶስ አሁን በአካል በምድር ላይ አይደለም፤ የእርሱ አካል የሆነው እኔና እናንተ ፍጹማዊና ብርቱ የእግዚአብሔርን አገዛዝ ማከናወን አለብን። ያንን ካላደረግን በዚህ ዓለም ኃይላት እጅ ይቆያል፤ በሕይወት ከመንግሥ ይልቅ ሕይወት ይነግሥብናል። እንደዚያ እንዲሆን የእግዚአብሔር ዕቅድ አይደለም! በክርስቶስ በኩል በሕይወት እንድንነግሥ በእግዚአብሔር ጸጋ ብቁ ሆነናል!

ማየትና መግባት

አሁን ኢየሱስ ለኒቆዲሞስ የነገረውን ሰፋ አድርገን እንመልከት። በመጀመሪያ ጌታ፡ «እውነት እልሃለሁ፤ ማንም ዳግመኛ ካልተወለደ በቀር የእግዚአብሔርን መንግሥት ሊያይ አይችልም» ማለቱን ታስታውሳላችሁ (ዮሐንስ 3፥3)። ጥቂት ቆየት ብሎ ደግሞ፤ «እውነት እልሃለሁ፤ ማንም ከውሃና ከመንፈስ ካልተወለደ በቀር ወደ እግዚአብሔር መንግሥት ሊገባ አይችልም» በሚል መልኩ ገለጠው (ዮሐንስ 3፥5)።

የእግዚአብሔርን መንግሥት አስመልክቶ ከግሪኩ ቃል ያገኘውን ዕይታ ግምት ውስጥ በማስገባት፤ መንግሥቱን በማየትና ወደ መንግሥቱ

በመግባት መካከል ኢየሱስ ልዩነት ያደረገበትን ምክንያት መረዳት እንችላለን። የእግዚአብሔርን መንግሥት፣ ሰማይ ላይ እንዳለ ቁሳዊ ነገር የምናየው ከሆነ፣ ቁጥር 3 መንግሥተ ሰማይ ለመግባት ማየት ብቻ እንጂ፣ ዳግም መወለድ አስፈላጊ እንዳይደለ ያመለክታል ማለት ነው። ይህ ግን እውነት አይደለም። ኢየሱስ እየተናገረ ያለው ስለ ፍጹማዊ፣ ብርቱ የእግዚአብረ አገዛዝ ወይም የመንግሥት አገዛዝ መሆኑን ስንረዳ እነዚህ ጥቅሶች ለመረዳት የማያዳግት ፍጹም የተለየ ትርጉም ይኖራቸዋል።

ቁጥር 3 ላይ ማየት ለሚለው ጥቅም ላይ የዋለው የግሪክ ቃል አይዶ (eido) የሚለው ነው። ዋነኛ ትርጉሙ፣ «ማየት፣ መገንዘብ፣ መረዳት ወይም መያያዝ» ነው። ዳግም የተወለዱ ሁሉ ፍጹማዊና ብርቱ የሆነ አገዛዝን ማለትም፣ የእግዚአብሔርን መንግሥት እንደሚያዩ፣ እንደሚገነዘቡ፣ እንደሚረዱና ከመንግሥቱ ጋር እንደሚያያዙ ኢየሱስ እየናገረን ነው።

በሚቀጥለው ንግግሩ ግን ማየት (eido) በሚለው ቃል አይጠቀምም፤ የእግዚአብሔርን አገዛዝ በተመለከተ መግባት በሚለው ቃል ነው የሚጠቀመው። መግባት ለሚለው የተጠቀመበት የግሪክ ቃል ኢሶርኸማይ (eirerchomai) የሚል ነው። ዋነኛ ትርጉሙ፣ «ተነሥቶ ወደ ውስጥ መምጣት» ወይም «ተነሥቶ መግባት» የሚል ነው። ስለሆነም ኢየሱስ በእነዚህ ሁለት ዐረፍተ ነገሮች ፍጹማዊና ብርቱ የሆነው የእግዚአብሔር አገዛዝን ከመገንዘብ ተነሥቶ ወደ መግባት እየተሻገረ ነው። ልዩነቱን አያችሁ?

ምሳሌ ለማቅረብ ያህል፣ ወደ አንድ ቦታ ለመብረር በአውሮፕላን ሰላፊር አውሮፕላኑ ከሰበት ኃይል ውጪ የመሆን ችሎታ እንዳለው፣ እኔንም ከምድር በጣም ከፍ እንደሚደርገኝና ወደ አንድ የተወሰነ ቦታ እንደሚያመጣኝ በሚገባ እረዳለሁ። እንደ አንድ ተጓዥ በዚያ አውሮፕላን የመብረርን ጥቅም አያለሁ፤ እንዲሁም እለማመዳለሁ።

ታዲያ፣ አንድ ቀን አንድ ወዳጄ የበረራ ትምህርት እንድማር ይከፍልልኛል እንበል። ጥቂት የመጀመሪያ ሥልጠና ካደረግሁ በኋላ፣ ባለ አንድ ሞተር ወደ ሆነው አውሮፕላን ውስጥ እገባለሁ፤ አስተማሪውም ምን ማድረግ እንዳለብኝ ይነግረኛል። ብዙም ሳይቆይ አውሮፕላኑን ማብረር እጀምራለሁ። በሕልም የማደርገው ነገር ሊመስለኝ ይችላል። በመጀመሪያው በረራዬ አእምሮዬ ውስጥ በጣም ጉልቶ የሚመጣ ሐሳብ፣ በፈለግሁ ጊዜና ወደ ፈለግሁበት ቦታ ያንን አውሮፕላን ማብረር የመቻሌ እውነት ነው። ስለዚህም አውሮፕላን ማድረግ የሚችለውን ከመረዳት አልፎ፣ እንደ ተሳፋሪ

ብቻ ሳይሆን፣ አሁን አውሮፕላኑን ወደ ፈለግሁበት ቦታ ማብረር የምችል ፓይለት ሆኜአለሁ። ስለዚህም ወደ ማብረር ነጻነት ገባሁ ማለት ይቻላል።

የኢየሱስ አነጋገር ሁለት ዐይነት አማኞች መኖራቸውን ያመለክታል። በመጀመሪያው ምድብ ውስጥ ያሉትን፣ እንደ ተሳፋሪዎች አውሮፕላኑን የሚያዩ፣ የሚረዱና የበረራን ጥቅም በተለማመዱ ሰዎች ልንመስላቸው እንችላለን። ሁለተኞቹ ደግሞ፣ ተነሥተው እንደ ፓይለት ወደ ማብረሪያው ክፍል በሚገቡና የት መሄድና በምን ያህል ፍጥነት ማብረር እንዳለባቸው በሚወስኑ ፓይለቶች ልንመስላቸው እንችላለን። ምንም እንኳ ተሳፋሪዎቹ በአውሮፕላን የመብረር ጥቅም ቢኖራቸውም፣ ምንጊዜም ቢሆን፣ እንዴት እንደሚያበርሩ ችሎታው ባላቸው ሰዎች እጅ ናቸው።

የእግዚአብሔርን መንግሥት በማየትና ወደ እግዚአብሔር መንግሥት በመግባት መካከል ስላለው ሁነኛ ልዩነት ተጨማሪ ምሳሌ ለማግኘት፣ አንድ ደሴት ውስጥ ሆነው ከዚያ መውጫ ያጡ ሰዎችን አስቡ። ደሴቱ ሰዎችን የሚበሉ አስፈሪ የዱር አራዊት፣ መርዛማ እባቦች፣ ሽሪሪቶችና ጊንጦች የሞሉበት አደገኛ ደሴት ነበር። እንዲህ መሆኑ ይህን ያህል ከባድ መስሎ ካልታያችሁ፣ ደሴቱ ላይ ሰዎችን የሚበሉ፣ ከሥልጣኔ በጣም የራቁ ሰዎችም ነበሩበት። እነዚያ ሰዎች ከባድ ችግር ውስጥ ነበሩ። ሆኖም፣ አንድ የምሥራች አለ፣ ደሴቱ ላይ አንድ የአውሮፕላን ማኮብከቢያና ነዳጅ በሚገባ የተሞላ ጀት ነዳጅ እንደ ተሞላ ማኮብከቢያው ላይ አርፏል። ሰዎችን በቀላሉ ወደ ደገና ቦታ ሊወስዳቸው ይችላል። ሆኖም፣ አንድ በጣም ከባድ ችግር ነበር፤ ከእነዚያ ሰዎች አንዱ እንኳ አውሮፕላን ማብረር አይችልም! ብዙዎቻችን ልምድ ያለን ተሳፋሪዎች ነን፤ ሆኖም እንዳችንም አውሮፕላን የማብረር ችሎታ ወዳለው ፓይለት ደረጃ ከፍ ብለን አናውቅም። ምንም እንኳ፣ አውሮፕላኑ ወደ ደገናነትና ወደ ነጻነት መብረር የምንችልበትን ኃይል ቢሰጠንም፣ አውሮፕላኑን ከማኮብከቢያው ማብረር ቀርቶ፣ ሞተር ማስነሣት እንኳ ባለ መቻላችን ተጠቃሚዎች መሆን አልቻልንም።

ይህ ምሳሌ ፍጹማዊ የእግዚአብሔርን ብርቱ አገዛዝ ማየትና መለማመድ በሚችል አማኝና፣ ፍጹማዊ የእግዚአብሔር ብርቱ አገዛዝ ውስጥ ተነሥቶ በሚገባ አማኝ መካከል ያለውን ልዩነት ሊያሳየን ይችላል።

ሁለቱ በጣም ይለያያሉ፤ አይደለም እንዴ? ታዲያ፣ እናንተ መሆን የምትፈልጉት የትኛውን ዐይነት አማኝ ነው?

ወደ አገዛዙ መግባት

እዚህ ላይ የሚነሳ ምክንያታዊ ጥያቄ፡ አንድ የእግዚአብሔር ልጅ የእግዚአብሔርን አገዛዝ ከማየት ወደ መግባት የሚሸጋገረው እንዴት ነው? የሚል ይሆናል። በሌላ አነጋገር መንፈሳዊ ተሳፋሪዎች ከመሆን፤ መንፈሳዊ ፓይለቶች ወደ መሆን የምንሸጋገረው እንዴት ነው? ሐዋርያው ጳውሎስ ለዚህ ጥያቄ መልስ ሰጥቶልናል።

ከመንፈስ ቅዱስ ግልጽ ምሪት በመቀበል፤ ጳውሎስና በርናባስ ከአጥቢያ ቤተ ክርስቲያናቸው ተነሥተው የመጀመሪያውን ሐዋርያዊ ጉዞ አድርገው ነበር (ሐዋርያት ሥራ 13፥1-4)። ከረጅም ጉዞ በኋላ በእስያ የነበሩ ብዙ ከተሞችን ጉብኝተው ወደ አገራቸው ለመመለስ ረጅሙን መንገድ ተያይዘው እያሉ ከዚያ በፊት የመሠረቱዋቸውን አዳዲስ ቤተ ክርስቲያናት የነበሩበትን ጥቂት ከተሞች በድጋሚ እየጉበኙ ነበር። በዚያ ዘመን ጉዞ ማድረግ እንደ አሁኑ ዘመን ቀላል አልነበረም። በዚህ ዘመን አውሮፕላን ተሳፍራ ወደ ማንኛውም ከተማ ብዙውን ጊዜ በሃያ አራት ሰዓት ውስጥ መድረስ እችላለሁ። ከአንድ ቦታ ተነሥቼ ወደ ሌላው ስሄድ፤ ከጉዞው ውስብስብነት የተነሳ የተለየሁዋቸውን ሰዎች እንደ ገና አያቸው ይሆን? የሚል ስጋት አይኖረኝም። በጳውሎስ ዘመን ግን ከአንድ ቦታ ተነሥቶ ወደ ሌላው መሄድ በጣም የሚያሳስብ ጉዳይ ነበር። እነዚያን አብያተ ክርስቲያናት ትቶ ሲሄድ በመንፈስ የወለዳቸውና የእግዚአብሔር መንግሥት አባሎች ያደረጋቸውን እነዚያን የተወደዱ ሰዎች በሰማይ እንደ ገና ከማግኘቱ በፊት በዚህ ምድር ማየት የማይችልበት ብዙ ምክንያቶች ነበሩ። ከዚህም የተነሳ ለእነዚያ አዳዲስ አማኞች የተናገረውን ቃል ምን ያህል በጥንቃቄ እንደ መረጠ ማሰብ እንችላለን። ለእነርሱ የሰጠው ምክር፤ የእግዚአብሔርን አገዛዝ ከማየት፤ ወደ መግባት እንዴት መሸጋገር እንደምንችል ለእኛም ይጠቁመናል።

ወደ ልሰጥራን፤ ወደ ኢቆንዮንና ወደ አንጾኪያ ተመለሱ። የደቀ መዛሙርትንም ልብ በማበረታታትና በእምነታቸው ጸንተው እንዲኖሩ በመምከር፤ ወደ እግዚአብሔር መንግሥት ለመግባት በብዙ መከራ ማለፍ አለብን አሏቸው (የሐዋርያት ሥራ 14፥21-22)።

ጳውሎስ እነዚያን ሦስት ከተሞች ትቶ የሄደው፤ ምንም እንኳ እነዚህ ነገሮች የራሳቸው ጥቅም ቢኖራቸውም - ገንዘብ የሚያገኙበትን ሰሚናር፤ ቤተ ክርስቲያን የምታድግበትን ኮንፈረንስ፤ የመሪዎች ሥልጠና ሲሟረዝዩ በማዘጋጀት፤ ሌላው ቀርቶ ልብን የሚያነቃቃ የተስፋ መልእክት በመስጠት

እንኳ አልነበረም። ይልቁንም አማኞች በጽናት ለመኖርና በሚገባ ለመጨረስ የሚያበቃቸውን ምክር በመስጠት ነበር እነዚያን ጀማሪ አማኞች የተለያቸው። የእርሱ ዋና ዓላማ ወደ አገዛዙ እንዲገቡ እነርሱን ማዘጋጀት ነበር።

የጳውሎስ ቃል ዛሬም ለእኛ እውነት መሆኑ እንደ ተጠበቀ ነው። ይህ እውነት ልባችንና ነፍሳችን ውስጥ መቀረጽ አለበት - ወደ ፍጹማዊና ብርቱ ወደ ሆነው የእግዚአብሔር አገዛዝ ለመግባት በብዙ መከራ ውስጥ ማለፍ አለብን። ልብ አድርጉ - ይህ የተስፋና የእምነት እንጂ፤ የሽብር መልእክት አይደለም። እስቲ በዚህ መልኩ እናስብ፤ መከራ ይመጣል፤ በፍጹም የማይቀር ነገር ነው። መከራ ለተከታዮቹ የሕይወት ሐቅ መሆኑን ኢየሱስ በግልጽ ተናግሮአል። «በዓለም ሳላችሁ መከራ አለባችሁ፤ ነገር ግን አይዘአችሁ እኔ ዓለምን አሸንፌዋለሁ» ብሏቸዋል (ዮሐንስ 16፥33)። እርሱ አሸንፎአል፤ ይህም ማለት፤ ይህ ዓለም እኛ ላይ ማድረስ የሚችለውን ማንኛውንም ነገር ማሸነፍ እንድንችል ለእኔና ለእናንተም ኃይልና ሥልጣን ተሰጥቶናል ማለት ነው። የእርሱ አካል ነን፤ በዚህ ምድር የክርስቶስ ተወካዮች ነን። በክርስቶስ ዓለምን አሸንፈናል!

መከራ የሚለው ቃል፤ «ችግር ወይም ታላቅ ስቃይ ያለበት ሁኔታ» በሚል ተገልጿል። ግሪክኛው ቃል ትሊፕሲስ (thlipsis) ነው። አንድ የመጽሐፍ ቅዱስ ቃላት መድበል ትሊፕሲስን በዚህ መንገድ ይገልጻል። «ከውጫዊ ወይም ከውስጣዊ ጉዳት የተነሳ የሚመጣ ታላቅ ስሜታዊና መንፈሳዊ ጫና ውስጥ መሆን። አዲስ ኪዳን ውስጥ ይህ ቃል ሃምሳ አምስት ጊዜ ጥቅም ላይ ሲውል፤ ሃምሳ ሦስቱ ምሳሌያዊ ነው።» ጫናው ከጠላቶች፤ ከባድ ከሆኑ አካባቢዎች፤ ከተሳሳቱ ውሳኔዎች ወይም ከዓላማ መበላሸት ሊመጣ ይችላል።

ጀምስ ስትሮንግ ትሊፕሲስን፤ «ጫና (በእውን ያለ ወይም ምሳሌያዊ)፤ መከራ፤ መራራነት፤ ሽክም፤ ስደት፤ ስቃይ፤ ችግር» በማለት ይተረጉመዋል። ደብልዩ ኢ. ቫይን ደግሞ በአጭሩ፤ «ነፍስ ወይም መንፈስ ላይ ሽክም የሚሆን ማንኛውም ነገር» በማለት ይተረጉመዋል።

እኔ ደግሞ መከራ ወይም ትሊፕሲስ ለሚለው የምሰጠው ቀላል ቃል፤ «ምድረ በዳ» በረሀ የሚል ነው።

አንድ የመጽሐፍ ቅዱስ ትርጉም ሐዋርያት ሥራ 14፥22ን፤ «ወደ እግዚአብሔር መንግሥት ለመግባት በብዙ ችግር ማለፍ አለብን» በማለት ተርጉሞታል። ለምሳሌ ያህል አንድን ከተማ አሸንፎ የያዘ፤ አንድ ታላቅ

ንጉሥ እያገለገላችሁ ነው እንበል። ወደ ዋና ከተማው ገብቶ ከብረት በጠነከረ ክንድ ሲገዛ የነበረውን ጨቋኝ መሪ ከሥልጣን ገልብጦታል። የተገለበጠው መሪ ለሕዝቡ ጨቋኝ ነበር፤ በሐሰት ፕሮፓጋንዳ አእምሮአቸውን መርዝሏል፤ መልካምና እውነት ከሆነ ነገር ጋር እንዳይጣጣሙ አድርጓል፤ የምታገለግሉት መሪ ትክክለኛና ፍትሐዊ መንገድ ላይ ጥላቻና ንቀት አነሳሥቷል።

ወደ ምድሪቱ ገብተው ጠላት የያዛቸው ክልሎችና አሁንም እንዳሉ ያሉ ምሽጎችን በመያዝ የእርሱን አሸናፊነት እውን እንዲያደርጉ መልካሙ መሪ አገልጋዮቹን ላከ። በየቦታው አሁንም ምሽጎችና ታላላቅ ግንቦችን የያዙ የጨቋኝ ገዢ ባላባቶች ነበሩ። የድሮውን ክፉ ንጉሥ መንገዶች ማስፋፋታቸውን ቀጥለዋል። ከዚህም የተነሣ አሁንም ቢሆን፤ የክፉው ንጉሥ ሥርዐት ምርኮኞች የሆኑ ብዙዎች ነበሩ። ምንም እንኳን ዋናው ውጊያ በድል ቢጠናቀቅም፤ ያንን ድል ለማስፈጸም አሁንም መሠራት ያለበት ብዙ ሥራ ነበር።

በጠላት ክልል ውስጥ ያለ አንድ ምሽግ ለመያዝ ወደዚያው እያመራችሁ ነው። መንገድ ላይ ብዙ አደጋዎች ይገጥሟችኋል፤ አንዳንዴ ፊት ለፊት ትጋጫላችሁ፤ መፍረስ ያለበትን ታፈርሳላችሁ፤ ጠላት በያዛቸው መሬቶች ታልፋላችሁ። እነዚህን መሬቶች እንዳትይዙ ለመከላከል ጠላታችሁ ብዙ ወጥመዶች አድርጓል። ያም ሆኖ ግን የተገኘው ድል እንዲረጋገጥ አንድ በአንድ በእነዚህ ችግሮች ማለፍ ይኖርባችኋል። አንዴ ወደ ክልሉ ከገባችሁ እስካሁን ድረስ ከገጠማችሁ ሁሉ የበለጠ ፈተና ይገጥማችኋል፤ ይኸውም የጠላትን ምሽግ ጨርሶ መደምሰስ ነው። በጣም ደስ የሚለው ግን የጠላትን

በጠላት ክልል ውስጥ ያለ	ወጥመድ፤ ውጊያና መንገድ ላይ የሚገጥማችሁን
አንድ ምሽግ ለመያዝ	ከበባ ጥሳችሁ ባለፋች መጠን፤ በጦር ሜዳ ውሎ
ወደዚያው እያመራችሁ ነው።	የሚኖራችሁ ተመክሮና ልምዳችሁም እየዳበረ መምጣቱ ነው። መከላከያ ግንቡን በቁጥጥር ሥር ካዋላችሁ ምሽጉንም ትቆጣጠራላችሁ። ያም ብቻ

ሳይሆን፤ ችሎታችሁንና ታማኝ ጠረኝነታችሁን በማስመሰክር ለንጉሣችሁ ይዛችሁ በነበረው ክልል ሁሉ ላይ ለመግዛት ተገቢ ሰው ትሆናላችሁ።

በዚህ ታሪክ የተመለከትነው መልካም ንጉሥ ጌታ ኢየሱስን ይወክላል። ወደ ፊት እንድንገሠግሥና አሁንም ይህን ዓለም እየገዙ ባሉ የጨለማ ኃይላት ላይ፤ የእሱን ድል እንድናረጋግጥ ታማኝ ወታደሮቹ እኛን አዝዞናል። ወደ ፊት በገፋን መጠን፤ እዚህም እዚያም ችግር ይገጥመናል፤

ሆኖም የኃላ ኃላ በጠላት ዘዴ፤ አሠራርና ፕሮፓጋንዳ ደንቁረው አሁንም ምርኮኛ የሆኑ ብዙዎችን ነጻ እናወጣለን።

ወደ አገዛዙ ለመግባት እኔና እናንተ በብዙ መከራ ማለፍ ይኖርብናል። ይሁን እንጂ፤ ኢየሱስ እንዳለው እርሱ ዓለምን በማሸነፉ ደስ ሊለን ይገባል። እኛን ለመገዳደር ዓለም መንገዳችን ላይ የሚያኖረውን ተግዳሮት ሁሉ ማሸነፍ እንድንችል የእርሱ ጸጋ ኃይልና ሥልጣን ሰጥቶናል።

የተሰጠን የእግዚአብሔር ጸጋ ብቁ የማድረግ ወይም የማስቻል ዐቅም ብቻ አይደለም። ክርስቶስ አዳኞችንና ጌታችን መሆኑን የምናምን እኛ በእግዚአብሔር ጸጋ ልዩ ስፍራ አለን። ጳውሎስ ለሮም ክርስቲያኖች የተናገረውን ደስ እያላችሁ አንብቡ፤

የእግዚአብሔር ልጆች መሆናችን ያ መንፈስ ራሱ ከመንፈሳችን ጋር ሆኖ ይመስክርልናል። ልጆች ከሆንን ወራሾች ደግሞ ነን፤ የክብሩ ተካፋዮች እንሆን ዘንድ በእርግጥ የመከራው ተካፋዮች ብንሆን፤ የእግዚአብሔር ወራሾች ነን። የአሁኑ ዘመን ሥቃያችን ወደ ፊት ሊገለጥ ካለው ለእኛ ከተጠበቀልን ክብር ጋር ሲነጻጸር ምንም እንዳይደለ እቈጥራለሁ። (ሮሜ 8፡16-18)

እንደ አማኞች እኔና እናንተ የእግዚአብሔር ወራሾች ነን! የእግዚአብሔር ወራሾችና ከክርስቶስ ጋር አብረን ወራሾች ነን። ወራሽ ተብሎ የተተረጎመው ግሪክ ቃል፤ ክሌሮኖሞስ (Kleronomos) ሲሆን፤ «ንብረት፤ ቅርስ የሚወሰድ ወይም የሚወርስ ማለት ነው። አጽንዖቱ የወራሹ ንብረት የመውሰድ መብት ላይ ነው።» እጄ ላይ ያለ ሌላ መዝገበ ቃላት ወራሽን፤ «የሚወርስና ከእርሱ በፊት የነበረውን ቅርስ (ሌጋሲ) የሚያስቀጥል ሰው» ይለዋል። «የሌላውን ሥልጣን ለመያዝ ሕጋዊ መብት ያለው ሰው» የሚል ሁለተኛ ትርጉምም አለ። ሐሳቡን በሚገባ ያዛችሁ? እግዚአብሔር የፈጸመውና የእርሱ የሆነው ማንኛውንም ነገር ወራሾች አድርጎናል! የእርሱ የሆነው የእኛ ነው። እርሱ እንደሚገዛ እኛም እንገዛለን።

ሁሉም የእግዚአብሔር ነው፤ ስለዚህም ሁሉም እኛ ነው። «እንግዲህ ማንም የሰው ልጅ ማድረግ በሚችለው አይመካ» በማለት ጳውሎስ ለአማኞች ይጽፋል። «ምክንያቱም ሁሉ ነገር የእናንተ ነውና» (1ቆሮንቶስ 3፡21)። ሁሉም ነገር! እኔና እናንተ ነው፤ በእውነት የእግዚአብሔር ወራሾ ነን! አንድ ዘመናዊ የእንግሊዝኛ ትርጉም፤ «ዓለምን፤ ሕይወትን፤ ሞትን፤ አሁን ያለውን፤ ወደ ፊት የሚመጣውን ጨምሮ፤ ሁሉም የእናንተ ነው። ሁሉ ነገር

የእናንተ ሆኗል። ይላል። እስቲ፤ ቆም በሉና ለአንድ ወይም ለሁለት ቀን ያህል ይህን አሰላሰሉ። እኔና እናንተ በክርስቶስ በዓለም ካለው ሀብታሙ ሰው የበለጥን ሀብታሞች ነን!

ግን፤ አንድ መሠረታዊ ገደብ አለ። ሮሜ 8 ላይ ያለው ምንባብ እንዲህ ቢሆን የሚል አለው። ውርሳችን ቅድመ ሁኔታ አለበት፤ በሌላ አነጋገር ለማንኛውም ክርስቲያን ወዲያውኑ የሚሆን አይደለም። ለመሆኑ ቅድመ ሁኔታው ምንድነው? ከእርሱ ጋር መከራ መቀበል አለብን። ምንባቡን እንደ ገና አንብቡ። ከክርስቶስ ጋር አብሮ ወራሽ ወደ መሆን እውነታ ለመግባት፤ እርሱ እንዳደረገው ሁሉ የእርሱ በሆነው ነገር መንገድ ላይ የቆመ ተቃውሞን ለማሸነፍ መዋጋትና መጋፈጥ አለብን። የመከራው ተካፋዮች ብንሆን የሚለውን ቃል ልብ አድርጉ። ተቃውሞን ማሸነፍ ፀጥ ባለ አትክልት ቦታ መንሸራሸር አይደለም። ውጊያ ነው፤ ከውጊያ ጋር ደግሞ መከራ ይኖራል።

እኛን በተመለከተ ግን ለሽንፈት የምንዳረግበት መከራ አይደለም። ሮሜ 8፥18 ላይ በመከራ ማለፍ አዎንታዊና ተስፋ የሞላበት ሊሆን እንደሚችል ጳውሎስ ያመለክታል። «የአሁኑ ዘመን ሥቃያችን ወደ ፊት ሊገለጥ ካለው ለእኛ ከተጠበቀልን ክብር ጋር ሲነጻጸር ምንም እንዳይደለ እቆጥራለሁ።» እዚህ ላይ እንድታመዘገቡና አጥብቃችሁ እንድትይዙ የምፈልገው መርሐ አለ።

የሥቃዩ (ትሊፕሲስ) ጫና የቱንም ያህል የበረታ ቢሆን፤ በመከራው ውስጥ ካለፋችሁ በኃላ ከምትለማመዱት የገዢነት ደረጃ ጋር ሲነጻጸር ምንም ማለት አይደለም።

በክርስትናችን በትክክል የምንኖር ከሆነ፤ መከራ መምጣቱ አይቀርም። ከእያንዳንዱ የድል ውጊያ ጋር ግን፤ ከእኛ ውስጥ የበለጠ ክብር፤ ብርታትና ጥበብ ጉልቶ ይወጣል። ጳውሎስ እየተናገረ ያለው በሰማይ ፍርድ ወንበር ፊት ስለሚሰጠን ክብር ብቻ ሳይሆን፤ ለዚህ ለአሁኑ ዘመን ስለምንቀበለው ጥቅም ጭምር ነው። በመከራ ውስጥ አልፈን ሰንወጣ፤ ላቅ ወዳለ አገዛዝ እንሻገራለን (እንገባለን)።

ከእርሱ ጋር መከራ መቀበል

የመከራው ተካፋዮች ብንሆን... የሚለውን ስናነብ፤ ኢየሱስ መከራ የተቀበለው እንዴት ነበር? በማለት መጠየቅ አለብን። ሁለት የመከራ ዐይነቶች አሉ፤ ብዙዎች ግራ የሚጋቡት እዚህ ላይ ነው። አንዱ ለጽድቅ

ሲባል የሚመጣ መከራ ሲሆን፤ ሌላው ግን ለዓለም ሲባል የሚመጣ ነው። እስቲ ጥቂት ላብራራው።

አንደኛው የመከራ ዐይነት የሚመጣው መላው የዓለም ሥርዐት በክፉው ቁጥጥር ሥር በመሆኑ ነው (1ዮሐንስ 5፥19 ይመ.)። ስለሆነም በየቀኑ ሰዎች ላይ ጨካኝና ክፉ ነገር ይደርሳል። ሕፃናት ይጨነግፋሉ ወይም ለአጉል ነገር ይውላሉ፤ ልጃገረዶች ለወሲብ ባርነት ተላልፈው ይሰጣሉ፤ በሽታ የታዳጊዎችን ሕይወት ይቀጥፋል፤ ድኽነትና ራብ ይበዛል፤ ፀብና ጭቅጭቅ ቤተ ሰቦችን ይበታትናሉ፤ ሰካራም ሹፌሮች ጥፋት ያደርሳሉ - ይህ እንግዲህ ከብዙ በጥቂቱ ነው። በዚህ ዐይነቱ መከራ ውስጥ ምንም መልካም ወይም ጠቃሚ ነገር የለም። አላዛኝና አስቃቂ ቢሆንም፤ ይህ አዳም ሥልጣኑን ለጨካኝ ጌታ አሳልፎ የመስጠቱ ኃጢአት ውጤት ነው።

ሁለተኛው መከራ ለጽድቅ ሲባል የሚመጣ ሲሆን፤ አሁን እኛ የምናተኩረው ይኸኛው ላይ ይሆናል፤ ኢየሱስና ጳውሎስ እየተናገሩ የነበረው ስለ እንዲህ ዐይነት መከራ ነበር። በእግዚአብሔር ብርታት ከተቀበልንው፤ ለጽድቅ ሲባል የሚመጣ መከራ ሁሉ ጠቃሚ ነው። ምንጊዜም ቢሆን ውጤቱ ክብር ያለበት ነው የሚሆነው። ወደ አገዛዝ እንድንገባ የቀረበልን ጥሪ፤ ይህን በጽናት እንድንቀበል ያበረታናል።

ኢየሱስ በአገልግሎቱ ይህን አሳይቶናል። ከእርሱ ጋር እንድንነግሥ ከተፈለገ፤ ከእርሱ ጋር መከራ መቀበል ያለብን መሆኑን አስታውሱ። ለመሆኑ፤ እርሱ መከራ የተቀበለው እንዴት ነበር? ኢየሱስ ሰላሣ ዓመት ለአገልግሎት እየተዘጋጀ ነበር፤ በኃላም ዮሐንስ በሚባል ታዋቂ ነቢይ በዮርዳኖስ ወንዝ ተጠመቀ።

ኢየሱስ በተጠመቀ ጊዜ ሰማያት ተከፍተው መንፈስ ቅዱስ በርግብ አምሳል ወርዶ እርሱ ላይ ዐረፈ። እግዚአብሔር አብ። «የምወድህ ልጄ አንተ ነህ፤ በአንተ ደስ ይለኛል» በማለት ሁሉም እንዲሰሙት አድርጎ ከሰማይ ተናገረ (ሉቃስ 3፥22)። በዚያ ሕዝብ መካከል ሆናችሁ ኢየሱስን በተመለከተ እንዲህ ያለ ሰማያዊ ማረጋገጫ ሲሰጥ ብትሰሙ ምን ሊሆን እንደሚችል አስቡ። የፖለቲካና የሃይማኖት መሪዎችን ጨምሮ ብዙ ታላላቅ ሰዎችም ይህን ሰምተው ነበር።

እኛ ኢየሱስን ብንሆን ኖሮ፤ ብዙዎቻችን፤ አገልግሎቱን ለመጀመር ይህ ትክክለኛ ጊዜ ነው፤ ይህ ሁሉ ሕዝብ በተሰበሰበበት የመጀመሪያ መልእክቴን ማሰማት አለብን። ለዚህ፤ ጊዜ ሰላሣ ዓመት ሙሉ ስዚጋጅ ነበር። ምናልባትም ገንዘብ የሚያሰባሰብና ማስታወቂያ የሚሠራ ድርጅት

ያስፈልገኝ ይሆናል። እዚህ ያሉ ሰዎች ሁሉ ለወቅቱ የተነሣሁ የእግዚአብሔር ሰው መሆኔን ማወቅ አለባቸው በማለት እናስብ ነበር።

መቼም፡ ይህ ምክንያታዊና በስፋት መነገር የሚያሻው ጉዳይ ይመስላል፤ ኢየሱስ ያደረገው ግን ያንን አልነበረም፤ «ኢየሱስ በመንፈስ ቅዱስ ተሞልቶ ከዮርዳኖስ እንደ ተመለሰ መንፈስ ወደ በረሃ ወሰደው፤ በዚያም አርባ ቀን በዲያብሎስ ተፈተነ» (ሉቃስ 4፡1-2)። አንዳንድ አማኞች ኢየሱስ የተፈተነው አርባ ቀን በበረሃ ከቆየ በኋላ እንደ ሆነ እንደሚያስቡ ተረድቻለሁ። ነገሩ ግን እንደዚያ አልነበረም። ኢየሱስ ሦስት በውል የሚታወቁ ፈተናዎች እንደ ደረሱበት ወንጌሎቹ ቢያመለክቱም፤ አርባ ቀኑን ሙሉ እንደ ተፈተነ (መከራ እንደ ተቀበለ) ግልጽ ነው።

ኢየሱስን ወደ በረሃ የወሰደው ማን እንደ ሆነ ልብ አድርጉ። ወደዚያ የወሰደው ዲያብሎስ አልነበረም። በመንፈስ ቅዱስ አማካይነት አባቱ ነበር የወሰደው። አንዳንድ ሰዎች፤ ኢየሱስ መከራና ተቃውሞ እንደሚደርስበት እያወቀ፤ እግዚአብሔር ልጁን ወደ በረሃ የወሰደው ለምንድነው? በማለት ይጠይቁ ይሆናል። አንድ መታወቂያ ያለበት እውነት፤

ለበለጠ ድል ሊያበረታጥፍ የምናሸንፍበትን ኃይል ሳይሰጠን፤ እግዚአብሔር ወደ ማዕበሉ የማይወስደን መሆኑ ነው (እዚህ መርሐ ድጋፍ የሚሆነውን ሐሳብ በሚቀጥለው ምዕራፍ አብራራለሁ።) እዚህ ላይ የምንመለከተው

እግዚአብሔር የመከራ ወይም የትሊፕሲስ ምንጭ አለመሆኑን ነው። የምንኖረው ብልሹ በሆነ ዓለም ውስጥ እንደ ሆነና ዓለምን እንድናሸንፍና እንድንገዛ ከተፈለገ፤ ከክፉ ኃይሎች ተቃውሞ እንደሚገጥመን ያውቃል። ስለሆነም ለበለጠ ድል ሊያበረታጥፍና ሊያዘጋጀን እግዚአብሔር ያሠለጥናል።

ከጥምቀቱ በኋላ ኢየሱስ በመንፈስ ቅዱስ ተሞልቶ ወዲያውኑ ለሚቀጥለው አርባ ቀን መከራ (ትሊፕሲስ) ወደሚቀበልበት በረሃ ተወሰደ። ጸጋን የተሞላ ሰው ሆኖ በመካከላችን ለመመላለስ ኢየሱስ መለኮታዊ መብቱን ሁሉ ትቶ እንደ መጣ አስታውሱ (ፊልጵስዩስ 2፡7 እና ሉቃስ 2፡40 ይመ)። መከራን ተጋፈጠ፤ መከራን አሸነፈ፤ አንድ ጊዜ እንኳ ለዲያብሎስ ፈተና እጅ አልሰጠም። ከዚያም ከአርባ ቀን በኋላ፤ «ኢየሱስም በመንፈስ ኃይል ወደ ገሊላ ተመለሰ፤ ዝናውም በአካባቢው ባለው አገር ሁሉ ወጣ» (ሉቃስ 4፡14)። ወደ በረሃ የሄደው በእግዚአብሔር መንፈስ ተሞልቶ ነበር፤ ያንን ከባድ መከራ ካሸነፈ በኋላ ግን በጸጋ መንፈስ ኃይል ተሞልቶ ተመለሰ። ሮሜ 8፡18 ላይ ጳውሎስ የተናገረውን አስታውሱ፤ «የአሁኑ ዘመን

ሥቃያችን ወደ ፊት ሊገለጥ ካለው ለእኛ ከተጠበቀልን ክብር ጋር ሲነጻጸር ምንም እንዳይደለ እቈጥራለሁ።» ይህን ምንባብ ቀለል ባለ ሁኔታ፤ «ይህ የአሁኑ ዘመን ሥቃይ፤ ለእኛ ከሚገለጠው ሥልጣንና ኃይል ጋር ለመነጻጸር እንደማይበቃ አስባለሁ» በማለት ማንበብ ይቻላል። ኢየሱስ ላቅ ወዳለ አገዛዝ ደረጃ የገባው በአሸናፊነት በመከራ (ትሊፕሲስ) ውስጥ ካለፈ በኋላ ነበር።

ሐዋርያው ያዕቆብ ይህን፤ «በፊተና የሚጸና ሰው የተባረከ ነው፤ ምክንያቱም ፈተናን ሲቋቋም እግዚአብሔር ለሚወዱት የሰጠውን ተስፋ የሕይወትን አክሊል ያገኛል» በማለት ግልጽ አድርጎታል (ያዕቆብ 1፡12)።

አርባ ቀን በበረሃ በቆየ ጊዜ ኢየሱስ እንዳደረገው ፈተናን ስናሸንፍ፤ «የሕይወትን አክሊል» እንደምናገኝ አስታውሱ። ይህ አክሊል የሚሰጠው በሰማይ የፍርድ ወንበር ፊት ነው በማለት እንደምታስቡ እገምታለሁ። ይህ እውነት ነው። ይሁን እንጂ፤ ያዕቆብ እየተናገረ ያለው በሰማይ ስለምናገኘው አክሊል ብቻ ሳይሆን፤ እዚህ እያለን ስለምንገባበት የላቀ ሕይወት የአገዛዝ ደረጃም እንደ ሆነ አምናለሁ። አክሊል ሥልጣንን ያመለክታል። ከሥልጣን ጋር የሚመጣው ምንድነው? ኃይል ነው። ኢየሱስ በመንፈስ ተሞልቶ ወደ በረሃ ሄደ፤ በኃላም፤ በኃይል ተመለሰ። ወደ አገዛዝ የምንገባው፤ የእርሱ መከራ ተካፋይ ስንሆን እንደ ሆነ አስታውሱ። ስለዚህም መከራ (ትሊፕሲስ) ስንቀበልና፤ የቱንም ያህል ተቃውሞ ቢኖር እንኳ ለእግዚአብሔር ቃል በመታዘዝ የምንጸና ከሆነ፤ ወዲያውኑ የሚገኝ ጥቅም ማለትም፤ ጸንተን በቆምንበት የሕይወት ክልል ውስጥ ታላቅ ሥልጣን ይኖራል።

የሚስቴ እናት ምስክርነት

የሚስቴ የሊዛ እናት ለዚህ ተስፋ ዓይነተኛ ምሳሌ ልትሆኑን እንደምትችል አስባለሁ። በ1979 ዓ.ም በኢንዲያና የነበሩ ሐኪሞች ምርመራ አድርገው ሺርሊ የጡት ካንሰር እንዳለባት ዐወቁ። ሕመሙ ቶሎ ስላልተደረሰበት ወደ ደም ሥርጭ (lymphnodes) ሁሉ ተሰራጭቶ ነበር። ከ30 እጁ ሊምፍኖድ ጋር ጡትዋ ተቆረጠ፤ ዶክተሩ መዳን እንደማትችል ነግሯት ነበር።

ሺርሊ ተጨማሪ ማረጋገጫ ማግኘት ስለ ፈለገች ካንሰርን በማከም ረገድ በአሜሪካ በጣም ከፍተኛ ሆስፒታሎች አንዱ ወደ ሆነው ሒዩስተን ቴክሳስ ወዳለው ኤም ዲ አንዴርሰን ሆስፒታል ትሄዳለች። እዚያ የነበረው የእርሷ ዶክተር የአንኮሎጂ ክፍል ኃላፊ ነበር። የሕክምናው ሪፖርት ተስፋ ሰጪ አልነበረም። ከመጀመሪያው ዶክተር ጋር ተመሳሳይ የሆነ ምርመራ

ካደረገላት በኃላ እርሱና የሕክምና ቡድኑ የሚነግሯትን በትክክል ካደረገች ሁለት ዓመት ምናልባትም ቢበዛ ሦስት ዓመት በሕይወት መኖር እንደምትችል ገለጸላት። ከሕክምና ሳይንስ አንጻር ምንም መፍትሔ የሚሆን ነገር አልነበረም። የሕክምናው ሂደት ከባድ ጨረር መደረግ፣ ከዚያም አንዲያና ወደ ነበረው ቤቷ ተመልሳ ሁለት ወይም ሦስት ሳምንት ማረፍ፣ ከዚያም ኬሞቴራፒ ለመውሰድ እንደ ገና ወደ ሒዩስተን መመለስን ይጠይቅ ነበር።

ሒዩስተን እያለች በጸሎት አገልግሎት በሀገሩ ሁሉ ለሚታወቅ አንድ ቴሌቪዥን ጣቢያ ትደውላለች። ጥሪውን የተቀበለው ሰው ኤም ዲ አንዴርሰን ውስጥ ያሉትን ተመላላሽ ሕመምተኞችን የሚንከባከቡ ባልና ሚስት ያውቅ ነበር። ወደ እነርሱ በመደወል ለእርሷ የተለየ እንክብካቤ ማድረጋቸውን እንዲቀጥሉ ነገራቸው። ባልና ሚስቱ ሺርሊ ጋር ግንኙነት ፈጠሩ። ወደ ቤት ክርስቲያናቸው፣ ኋላ ጨዋታ ወዳለበት ቦታ ይወስዷት ነበር፤ አንዳንዴም ይዘዋት በመሄድ ውጪ ራት ይጋብዟት ነበር፤ በዚህ ጊዜ ውስጥ ሁሉ ግን ከእግዚአብሔር ቃል እምነት የሚገነቡ የተሰፉ ቃሎች ያካፍሉዋት ነበር።

ሺርሊ አዲስ ክርስቲያን ነበረች። ካንሰር እንዳለባት ከማወቁ ጥቂት ቀደም ሲል አገልግሎት ውስጥ የነበሩ ባልና ሚስት ጋር ወዳጅነት ነበራት፤ በተለይ ሚስትየዋ መሠረታዊ የእምነት መርሐዎችን አስተምራት ነበር። ወደ ኢንዲያና በተመለሰች ጊዜ ከዚህችው ክትትል ከምታደርግላት ሴት ጋር ራት እየበላች እያለ፣ እግዚአብሔር ሁሉንም ሰው እንደማይፈውስ ትነግራታለች። ከእንዲህ ዐይነቱ ከባድ ሕመም ያልተፈወሱ ሌሎች ብዙ ክርስቲያኖች መኖራቸውን እንደ ምሳሌ ታቀርብላታለች። ሺርሊ ቀደም ሲል ያገኘችው ባልና ሚስቱ የነገሩዋትን ተስፋ ሰጪ የቅዱሳን መጻሕፍት ክፍሎችን ስታካፍላት ምክርዋን ባለ መቀበልዋ ሴትየዋ በጣም ትቆጣለች።

በዚህ ጊዜ ሺርሊ በጣም ግራ ተጋብታ ነበር። ኬሞቴራፒ ለማድረግ ወደ ሒዩስተን ስትመለስ፣ እነዚያ ባልና ሚስት በየቀኑ እያገኙ ከእግዚአብሔር ቃል መጽናኛና መበረታቻ ይሰጧት ነበር። በመጨረሻ ሺርሊ ፈውስን በተመለከተ የእግዚአብሔር ቃል የሚናገረው እውነት መሆኑን በጥልቅ ልብናዋ ወደ ማመን መጣች። ከእንግዲህ እግዚአብሔር በቃሉ የተናገረውን አትጠራጠርም፣ ከእንግዲህ እርሷ ልትፈወስ ነው!

ኬሞቴራፒ መውሰድን ለማቋረጥ የወሰነች ጊዜ ደክተሩ አእምሮዋን እንደ ሳተች ነበር ያሰበው። ከሆስፒታሉ በመውጣት ላይ እያለች ኤሌቨተሩ ድረስ ተከትሎ ሕይወቷን አደጋ ላይ የሚጥል ስሕተት እየፈጸመች እንደ ሆነ

አስጠነቀቃት። ሺርሊ ግን እንዴ ቆርጣ ነበር። ኤም.ዲ. አንዴርሰንን ለቃ ወጣች፣ ከዚያ በኃላም ወደዚያ አልተመለሰችም። ወደ ቤቷ ተመልሳ በመጻሕፍት፣ በካሲት መልእክቶችና በመጽሐፍ ቅዱስ ጥናት አማካይነት በየቀኑ ሕይወቷን በእግዚአብሔር ቃል መጡላት ጀመረች።

ይህ ከሆነ አሁን፣ ሰላሣ አንድ ዓመት በያልፈውም ዛሬም ጤነኛ ነች፤ እኛ ካለንበት ቦታ መንገዱን ተሻግሮ ያለ ቤት ውስጥ ነው የምትኖረው። እንዲያውም በሰባ አምስት ዓመቷ በመጻሕፍቶቻችን አማካይነት በመላው አሜሪካ ያሉ ሃያ አምስት ሺህ አብያተ ክርስቲያናትን እያገለገለ ካለው ሰባት ሰዎች ባሉበት ከቤተ ክርስቲያን ጋር ተያያዥነት ባለው አገልግሎት ዘርፍ ውስጥ እያገለገለች ነው። በሥራ ድርሻዋ የሚያስፈልጋቸውን ማግኘት እንዲችሉ ብዛት ያላቸው ፓስተሮችንና የቤተ ክርስቲያን ሠራተኞችን ረድታለች።

በአገልግሎት ባሳለፍኩቸው ዓመታት ሁሉ ለፈውስ ለመጸለይ የሺርሊን ያህል የሚቀለኝ ያገኘሁት በጣም ጥቂት ሰዎችን ነው። እኔና ሊዛ ከተጋባን በኋላ በጣም ብዙ ሳይቆይ፣ አንድ ቀን ከሥራ ወደ ቤት ስመጣ ልትጠይቀኝ ወደ እኛ መጥታ የነበረችው ሺርሊ ከባድ ፍሉ አሞአት ነበር። ወደ ቤት ስገባ ሺርሊ ራሷን እየገጥተች ፎቅ ላይ ወዳለው አልጋ እየሄደች ነበር። እንደ ልቧ ለመራመድ እንኳ ዐቅም አልነበራትም። መምጣቱን እንዳየች ወዲያው፣ «ጆን እንድትጸልይልኝና ከዚህ ፍሉ እንድገላገል እፈልጋለሁ» አለች።

እየጸለይኩላት እያለ የእግዚአብሔር ኃይል ስለ ነካት መቆም አልቻለችም። ወለሉ ላይ ተዘረረች። ብዙም ሳትቆይ ተስፈንጥራ በመነሣት ክፍሉ ውስጥ እየተንገጠራደደች፣ «ፍጹም ተፈውሻለሁ! ራት ልሠራላችሁ እችላለሁ!» አለች። በጣም የሚጣፍጥ ምግብ ሠርታልን በላን። እኔም እየሳቅሁ፣ እንዴት ይገርማል ጴጥሮስም፣ የዚህ ዐይነት ሁኔታ ገጥሞት ነበር አልኩ። የሚስቱ እናት ታምማ ነበር፤ ኢየሱስ ፈወሳት፣ እርሷም የሚበላ ነገር ሠራችላቸው (ማቴዎስ 8፡14-15 ይመ)።

ሺርሊ በቀላሉ ጸሎት የምትቀበል ብቻ ሳትሆን ሌሎች እንዲፈወሱ መጸለይን በተመለከተም ኃይል የሞላባት ሴት ነበረች። አንድ የታመመ ወይም ጉዳት የደረሰበት ሰው አጠገቧ ካለ የእግዚአብሔርን ቃል ማካፈልና ለሕመምተኛው መጸለይ ለእርሷ ቀላል ነገር ነበር!

ሺርሊ ከካንሰር ነጻ ሆና ሰላሣ አንድ ዓመት በጤነኛነት ኖረች፤ አሁንም እየኖረች ነው! የገጠማትን መከራ በጽናት በእግዚአብሔር ቃል

በመዋጋት ፈውስን በተመለከተ የሕይወት አክሊል አገኘች፡፡ ያን መከራ ታግሣ አሸነፈች፤ አሁን ጸንታ ባለችበት ሕይወት እየነገሠች ነው፡፡

ድል ነሺዎች

ሌሎችም ተመሳሳይ ዐይነት ምስክርነት አላቸው፡፡ በአሁኑ ጊዜ ያለው በሰማይ ቢሆንም፤ ቅርስና ምሳሌነቱ ዛሬም ሕያው የሆነው ኦራል ሮበርትስን ውሰዱ፡፡ የአሥራ ሰባት ዓመት ወጣት እያለ ኦራል በሳምባ በሽታ ሊሞት ነበር፡፡ የእግዚአብሔርን ቃልና ጸሎትን ተገን በማድረግ ሕመሙን በጽናት ተዋጋ፤ በኃላም ፍጹም እንደ ተፈወሰ ደክተሩ መስከረለት፡፡ እንደ ሺርሊ ሁሉ ኦራልም ከፈውስ አንጻር የሕይወትን አክሊል አገኘ፤ በኃላም በሕይወቱና በአገልግሎቱ ሚሊዮኖች ተነክተዋል፤ ሚሊዮኖች ተፈውሰዋል፡፡

ለዓመታት ፓስተር የነበረና በአገልግሎቱ ብዙዎች ላይ ተፅዕኖ ማሳደር የቻለ ጂሚ የሚባል ጓደኛ አለች፡፡ ገና በወጣትነቱ ይዋታል ብለው ደክተዋል ተብሎ ስለ ቆረጡ ኦራል ሮበርትስ ያደርግ ወደ ነበረው ስብሰባ ተወስዶ ነበር፡፡ ኦራል ከጸለየለት በኋላ፤ ጂሚ በተአምር ተፈወሰ፡፡

ወጣት በነበረ ጊዜ ኦራል በእምነት ባይጸና ኖሮስ? በኦራል ሮበርትስ አገልግሎት ፈውስ ካገኘ ሌሎች ሚሊዮኖች ጋር፤ ያ ፓስተር ጓደኛዬ የት ነበር የሚገኘው? ፓስተር ጂሚ የዘላለምን ሕይወት ወደ መቀበል የመራቸው ሰዎችስ ዛሬ የት ይሆኑ ነበር? ኦራል አገዛዝ ውስጥ ገብቷል፡፡ በእምነት የመጽናት ውጤት በሙላት የሚታወቀው በፍርድ ወንበር ፊት ብቻ ነው፡፡

ወይም ደግሞ ኬኔዝ ኢሔጊንን ውሰዱ፡፡ ጤናማ ካልነበረ ልብ ጋር በምክኒ ቴክሳስ በ1917 ዓ.ም ተወለደ፤ በኃላም በተደረገለት ምርመራ አልፎ አልፎ ብቻ የሚገኝ የማይድን የደም ችግር እንዳለበት ታወቀ፡፡ በአሥራ ስድስት ዓመቱ የአልጋ ቁራኛ ሆነ፤ አሥራዎቹን ዓመታት ያልፋል ተብሎም አልተጠበቀም ነበር፡፡ በ1933 ዓ.ም ኬኔዝ ሦስት ጊዜ ሞቶ ገዝምን አይቷል፡፡ ሦስቱንም ጊዜ በተአምር ተመልሷል፡፡ ኬኔዝ ኢየሱስን የሕይወቱ ጌታ አደረገ፡፡ የእግዚአብሔርን ቃል በጽናት በማመን በሽታውን ተዋጋ፡፡ እርሱን ለመጠየቅና ለማጽናናት መጥቶ የነበረ ፓስተር፡ «ልጄ፤ አይዞህ በርታ፤ በጥቂት ቀኖች ውስጥ ሁሉም ያበቃል» አለው፡፡ ከአንድ ዓመት በኋላ ኬኔዝ፡ «ለሞት ከተኛበት አልጋ» ተነሣ፤ ከዚያም ብዙም ሳይቆይ መስበክ ጀመረ፡፡

የኬኔዝ ሔጊን አገልግሎት በመላው ዓለም ታዋቂ ሆነ፤ መጻሕፍቶቹ ከስልሣ አምስት ሚሊዮን በላይ ቅጂዎች ታትመዋል፤ ከሰላሣ ሺህ በላይ ወንዶችና ሴቶች የተመረቁበት የመጽሐፍ ቅዱስ ማሠልጠኛ ማዕከል

መሥርቶአል፤ ከእነዚህ ብዙዎቹ አሁንም የሙሉ ጊዜ አገልግሎት ውስጥ ናቸው፡፡ ስልሳ አምስት ዓመት በአገልግሎት ካሳለፈ በኋላ አሁን ኬኔዝ ከጌታ ጋር ነው፤ ቅርስና ምሳሌነቱ ግን አሁንም አብሮን አለ፡፡ ከፈውስ አንጻር የሕይወትን አክሊል አገኘ፤ ከዚያም የተነሣ ሰፍር ቁጥር የሌላቸው ብዙዎች ተፈውሰዋል፤ በታማኝ አገልግሎቱ የብዙዎች ሕይወት ተለውጦአል፡፡

ኬኔዝ በእምነት ባይጸና ኖሮስ? እርሱ ያገለገላቸው ሚሊዮኖች ምን ዓይነት ተፅዕኖ ሊያደርግባቸው ይችላል ነበር?

እነዚህ ታሪካቸውን ያካፈልኳችሁ ሦስት ሰዎች ማለትም፤ የሚስቴ እናት፤ ሺርሊ ኦራል ሮበርትስና ኬኔዝ ሔጊን አንድ የጋራ ነገር አላቸው፡፡ ሁሉም ጥቃት ደርሶባቸዋል፤ ሐሰት ተወርቶባቸዋል፤ ክፉዎች ናቸው ተብለዋል፡፡ የእግዚአብሔርን ፈዋሽነት ለማመን ከወሰነች በኋላ የሺርሊ ጎረቤት ባል ከእርሷ ጋር መነጋገር አቁሞአል፡፡ በሕይወት በነበሩ ጊዜ ኦራል ሮበርትስና ኬኔዝ ሔጊን ተሳስተዋል፤ ጽንፈኞች ሆነዋል፤ መናፍቃን ሆነዋል ተብለዋል፤ ሌላው ቀርቶ የሚሠሩት በኢጋንንታዊ ኃይሎች እንደ ሆነ እንኳ ተወርቶባቸው ነበር፡፡ ግን እነዚህን የመሳሰሉ ሁኔታዎች በተመለከተ ኢየሱስ ምን ብሎ ነበር? «ሰዎች ሁሉ ስለ እናንተ መልካሙን ሲናገሩላችሁ ወዮላችሁ፤ የቀድሞ አባቶቻችሁ ለሐሰተኞች ነቢያት ያደረጉላቸው ይህንኑ ነበርና» (ሉቃስ 6፡26)፡፡

ሰዎችን ላለማስቀየም በማሰብ የመንግሥቱን መልእክት ያሳስሉና የሽቃቀጡ ብዙ አገልጋዮችና አማኞች አሉ፡፡ «ጽንፈኞች» - ወይም፤ «ጥበብ የጎደላቸው» እንዳይባሉ በመፍራት መልካሙን የእምነት ገድል ከመጋደል ወደ ኃላ አፈግፍገዋል፡፡ በእነርሱ አስተሳሰብ የሚሆነው ነገር ሁሉ የእግዚአብሔር ፈቃድ ነው፤ ስለሆነ ማንኛውንም ነገር አሜን ብሎ መቀበል ይገባል፡፡ ሰዎችን ያሰናክላል ብለው የሚያስቡትን ክፍል ከወንጌሎቹ አውጥተዋል፤ ይሁን እንጂ፤ ኢየሱስ ራሱ፤ «የመሰናከያ ዐለት» ተብሎ እንደ ነበር ዘንግተዋል፡፡ መጽሐፍ ቅዱስ ኢየሱስን «የመሰናከያ ዐለት» በማለት ቢጠራውም፤ እነርሱ ለማንም መሰናክል ወደማይሆን ትንሽ ጠጠር ደረጃ አውርደውታል፡፡

እነዚህ ፓስተሮች፤ አገልጋዮችና አማኞች ሰዎች ሁሉ መልካሙን እንዲናገሩላቸው የሚፈልጉ ይመስላሉ፤ ጽንፈኛ፤ መናፍቅ፤ ወይም የሚሠሩት በኢጋንንት ኃይል ነው ተብለው አይከሰሱም፡፡ ኢየሱስ ግን እነዚህ ነገሮች ሁሉ እንደሚኖሩ ያውቃል፡፡ እውነትን በተመለከተ ግን አላወሳወለም፡፡ ሰዎች ሁሉ መልካሙን እንዲናገሩላቸው የሚፈልጉ ሰዎችን ስሕተት

አጋልጦአል። «ሰዎች... ሲጠሏችሁ፤ ከመካከላቸው ሲለዩዎችሁና ሲነቅፏችሁ ክፉ ሰምም ሲሰጧችሁ ብፁዓን ናችሁ» ብሏል (ሉቃስ 6፡22)። ይህ ደግሞ መልካም ብቻ የሚወራላቸው ከመሆን በጣም ይቃረናል።

እውነታው ይህ ነው፤ በሕይወት የሚነግሥ ጽናት ያለው እማኝ መሆን ከመረጣችሁ፤ ኢየሱስ ክርስቶስን እንከተላለን በሚሉ ይሁን እንጂ በሕይወት ምችት በተዋጡ ሰዎች፤ የምትነቀፉበት፤ በሐሰት የምትከሰሱበት፤ የሚረዳችሁ ሰው የምታጡበትና እንዲያውም የምትገለሉበት ሁኔታ ሊኖር ይችላል። የእነርሱን የተሳሳተ መንገድ ትክክል ለማስመሰል እናንተን ዋጋ ሊያሳጧችሁ ይሞክራሉ። እውነተኛዎቹ የብሉይ ኪዳን ነቢያት፤ መጥምቁ ዮሐንስ፤ ኢየሱስና የአዲስ ኪዳን መሪዎችም ላይ ይህንኑ አድርገው ነበር። ዛሬም ያንኑ እያደረጉ ነው። ብዙ ጊዜ ትልቅ ተቃውሞ ሊገጥማችሁ የሚችለው እግዚአብሔርን እናውቃለን ከሚሉ ሰዎች ነው። ውሸት ከማስወራት ጀምሮ እስከ ፊት ለፊት ነቀፉ፤ ከዚያም እስከ ማግለል ሊደርስ ይችላል። እንዲያውም ከዚያ በጣም አልፎ፤ «የሚገድላችሁ ሁሉ እግዚአብሔርን እንዳገለገል የሚቈጥርበት ጊዜ ይመጣል» በማለት ኢየሱስ ትንቢት እስከ ተናገረለት ድረጃ ሊደርስ ይችላል (ዮሐንስ 16፡2)።

ለእግዚአብሔር ክብር ሕይወት ላይ መንገሥ ትፈልጋላችሁ? ለእግዚአብሔር መንግሥት ሰዎች ላይ ለዘላለም ተፅዕኖ ማሳደር ትፈልጋላችሁ? በዚያ ታላቅ ቀን ጌታ፤ «አንተ ታማኝ አገልጋይ መልካም አድርገሃል» ሲላችሁ መስማት ትፈልጋላችሁ? እንደዚያ ከሆነ አሁኑኑ አርግጠኛ ሁኔታ፤ እንዳንዴ በጣም ከባድ መከራ (ትሊፕሲስ) ሊገጥማችሁ ይችላል። በእግዚአብሔር ጸጋ መቻልና በመጨረሻም ማሸነፍ ይኖርባችኋል።

አሁንም አገዛዝ ውስጥ ለመግባትና መከራን ለመቀበል በእውነት ፈቃደኛ ከሆናችሁ፤ ማንበባችሁን ቀጥሉ። የበለጠው ጥሩ ነገር ፊታችሁ ነው ያለው።

Messenger International

የጆን እና ሊዛ ቢቭሬ አገልግሎት



ክርስቶስ ስም

ትኩረታችን፣ ፍላጎታችን፣ ዓላማችን ወንጌል መስበክ